
भूमिका 

फेडरेशन, जिसका प्रा; नाम हैं #्वेटाब्नातता 6 वशताीगा 
(#क्राफल$ छी (क्माशलल्ट बाते [70प05077, भारतीय वाणिज्य- 
व्यापारकी प्रमुख प्रतिनिधि-संस्था है। भारतीयका अ्रथं यहां यह समभना 
चाहिए--जिसमें पैसा भारतवासियोंका लगता हो और जिसका संचालन 
भी भारतवासियोंके ही हाथमें हो। फेडरेशन एक संघ या महासंघ है जिससे 
देशके विभिन्न भागोंकी विभिन्न भारतीय व्यापारी संस्थायें संबद्ध हें । डायरी- 
लेखक श्री घनव्यामदास बिड़ला इसी फेडरेशनके प्रतिनिधि-स्वरूप लंदनकी 
दूसरी गोलमेज कान्फ्रेंसमें शरीक हुए थे । 

पहली कान्‍्फ्रंसमें, फेडरेशन अपने १६३०के इस निदचयके अनुसार 
कोई भाग न ले सका कि जिस कान्‍्फेंसमें महात्मा गांधी नहीं जाते या जिसे 
उनका आशीर्वाद प्राप्त नही होता, उससे फेडरेशन बिल्कूल अलग रहेगा । 
जब गांधी-इविन समभौतेसे देशका राजनंतिक वातावरण बदला और 
महात्माजीके लन्‍्दन जानेकी पूरी आशा दीखने लगी तब फेडरेशन दूसरी 
कान्फ्रेंसे शरीक होनेको तैयार हुआ । 

कान्फ्रेंसमें उसको तीन प्रतिनिधि भेजनेका हक हासिल हुआ | वह 
झोर भी सीट--डायरी-लेखकके शब्दमें कुसियां---चाहता था, मगर लाड 
इविनके समभाने-बुझानेपर तीनसे ही संतुष्ट हो गया । अपने इन प्रतिनिधियोंके 
नाम उसने बड़े लाटके पास बाकायदा भेज दिये और १४ श्रप्रेल, १९३ १को 
उनकी झ्रोरसे इन नामोंकी मंजूरी भी आ गई। 

मगर जब ४ अगस्तको कास्फेंसके मेंबरोंके नाम प्रकाशित हुए तब सबको 
यह देखकर आइचय हुआ कि फेडरेशनको तीनकी जगह एक ही करर्सी दी गई 
थी और सरकारने उसके लिए, फेडरेशनके भेजे हुए नामोंमेंसे, सिर्फ सर 
पुरुषोत्तरदास ठाकुरदासका नाम चुन रखा था। 

साफ जाहिर था कि शिमला-शिखरपर इस बीचमें, बड़े लाटतकसे 
वादा-खिलाफी करानेवाली कोई खास हवा चल गई थी । लंदनमें तो यह 
सुननेमें श्राया था कि भारत-मंत्रीके दफ़्तरके दबावमें पड़कर ही भारत- 
सरकारने यह उलट-फेर किया था। जो हो, फेडरेशनने, ऐसी स्थितिमें 

कान्फ्रेसमे कोई भी भाग लेनेसे साफ इन्कार कर दिया। उसने अपने 
प्रस्तावमें कहा कि हमारी ओरसे जायंगे तो तीनों प्रतिनिधि, नही तो एक 
भी नही। और यह भी ऐलान कर दिया कि फेडरेशनके प्रतिनिधियोंकी 
अनुपस्थितिमें, कान्फ्रेसमें कोई समभौता हुआ तो वह भारतीय व्यापारी 
समाजको मान्य न होगा । 

फेडरेशनकी जीत रही । अधिकारियोंको अंतर्म मजबूर होकर एकको 
तीन करना पड़ा और बाकी दो प्रतिनिधियोंकों भी कृसियां देनी पड़ी । १६ 
अगस्तको फेडरेशनके तत्कालीन अध्यक्ष सेठ जमाल मुहम्मद साहिबके पास 
बड़े लाटके प्राइवेट सेक्रेटरीका पत्र पहुंचा कि आप और श्रीघनह्यामदास 
बिड़ला दोनों कान्‍्फ्रेंसमें भाग लेनेके लिए निमंत्रित किये जाते हे । इस प्रकार 
डायरी-लेखकको लंदनमे कुछ दिन गोलमेजके इर्द-गिर्द भी विताने पड़े । यह 
उनकी दूसरी यूरोप-यात्रा थी, जिसका खास उद्देश्य इंग्लेंड होते हुए अमेरिका 
जाना था। यह यात्रा उन्हें अब कुछ महीनोंके लिए स्थगित कर देनी पड़ी । 

कान्फ्रेंसमें सरकारने जो चाहा था, वही हुआ । वहां जो दुःखदायी दृश्य 
देखनेम॑ आ्राये, उनका वर्णन करते हुए लेखकने अपना यह कट अनुभव प्रकट 
किया हें कि बात बिगाड़नेवाले 'सब-के-सब सरकार द्वारा मनोनीत” थे। 
“यदि प्रजा द्वारा मनोनीत किये गये होते तो यह नौबत न आती । विधान- 
निर्माणक॑ लिए कान्‍्सस्‍्टीट्युएण्ट असेबली ((,0087फप८7 ह.58९८॥77[ए ) 
जैसी संस्थापर अ्रपनी राष्ट्रीय मांगमें, इतना जोर क्‍यों दिया जाता है, यह 
लेखकका अनुभव सुननेपर सहज ही स्पष्ट हो जाता है । 

डायरी-लेखकका जो भाषण काफ्फ्रेंके खुले अ्रधिवेशनमें हुआ वह 
स्पष्टवादितासे भरपूर था । उसमें उन्होंने इस बातपर पूरा प्रकाश डाला कि 
प्रस्तावित आध्िक प्रतिबंध भारतवासियोंके लिए अ्रसह्य क्यों थे । श्रामदनीका 
८० फी सदीसे अधिक भाग फौजी खचे, कज्जके सूद आ्रादिके लिए इस प्रकार 
अलग कर दिया गया था कि वह भारतके भावी अथ-सचिवकी पहुंचसे बिलकुल 
बाहर था--उसमें मीन-मेख करनेका उन्हें कोई भी अधिकार न था । कहना 
चाहिए कि यह सारा हिस्सा ख्चंकी इन मदोंके लिए गिरवी” या बंधक 
रख दिया गया था। उस भाषणमें इस बातपर काफी जोर था कि इंगलेंड 
और हिंदुस्तानके बीच सबसे पहिले इस ख्चकी रकमके बारेमें समझौता होकर 

हिंदुस्तानका बोक हलका होना चाहिए--गिरवी या बंधक से इस मुल्ककी 
आमदनीके मुनासिब हिस्सेको छुटकारा मिलना चाहिए। भाषणके अंतिम 
शब्द ये थे:-- कोई भी सरकार किसी देशकी सम्मतिके बिना उसपर शासन 
नहीं कर सकती । अगर अमन-चैन कायम रखना हैं तो यह जरूरी हूँ कि 
या तो आप हमारी मर्जीसि हमपर हुकूमत करें या हमको अपने ऊपर आप 
हुकूमत करने दें । इस हालतमें हम आपके दोस्त और साभीदार हो सकते 
है । अगर आपने इस मौकेपर हमसे कोई दोस्ताना समभौता न किया तो 
यह आपकी भयंकरसे भयंकर भूल होगी। मेरे एक अंगरेज दोस्त उस रोज 
मुभसे कह रहे थे कि (१६३०की गोलमेज कान्फ्रेंसमें न आकर तुम लोगोंने 
बड़ी भूल की । उस समय मजूर-सरकारकी हमदर्दीसि तुम लोग काफी फायदा 
उठा सकते थे ।' मालूम नहीं इसमें कहांतक सचाई हे, मगर मौजूदा सर- 
कारने यह मौका हाथसे जाने दिया, और हिदुस्तानके साथ कोई समभौता 
न किया तो मेरी समभसे यह उसकी बहुत बड़ी भूल होगी। में अपने 
मुल्कके नौजवानोंको अच्छी तरह जानता हूं । बहुत संभव है कि कुछ वर्ष 
बाद इंगलेंडको महात्मा गांधी या भारतीय नरेशों या मुझ जैसे पंजी- 
पतियोंसे समभोता न करके बिलकुल नये आदमियोंसे, नई अ्वस्थाओंसे, 
नये विचारोंसे, नई आकांक्षाओंसे निपटना पड़े | इंग्लेंडी सावधान हो 
जाना चाहिए ।” 

लंदनसे लौटनेपर, ब्रिटिश स्वत्वोंके संरक्षणके लिए समभौता' चाहने 
वाले मि० बेंथलने, अंगरेज व्यापारियोंकी एक सभामें, कान्फ्रेंसकी कहानी 
सुनाते हुए, कुछ ऐसी बातें कहीं, जिनसे फेडरेशनके प्रतिनिधियोंको बहुत 
दुःख और आइदचये हुआ । मि० बेंथलके इस भाषणकी जो रिपोर्ट श्रखबारोंमें 
छपी, उसका उनकी ओरसे कोई खंडन नहीं हुआ । इसमें महात्मा गांधीपर 
कुछ ऐसे दोषारोपण किये गये थे जिनमें सत्यका लेश भी न था। साथ ही 
कुछ ऐसी बाते थीं जिन्हें पढ़कर किसीको भी यह संदेह हो सकता था कि फेड- 
रेशनके प्रतिनिधियों या महात्मा गांधीसे उन्होंने लंदनमें समभौतेकी जो 
बातचीत की, वह कूटनीतिमें भले ही शुमार हो, मगर वह चीज न थी जिसका 
उनकी ओरसे बार-बार विश्वास दिलाया गया था। हम पाठकोंका ध्यान 
डायरीके मि० बेंथल-संबंधी भागकी ओर आकर्षित करते हें । 

फेडरेशनके प्रतिनिधियोंने श्रपनी कमेटीको जो रिपोर्ट दी उसमें महात्मा 
गांधीके संबंधमे ये विचार प्रकट किये थे:--- 

“कान्फ्रेंसके असफल होनेका दोष महात्मा गाधीके माथे मढ़नेकी चेष्टा 
की गई हे। इससे बढ़कर कोई भूठा अपवाद या कलक नहीं लगाया जा 
सकता | हम लोगोंको लंदनमे उनके साथ काम करनेका और उनके विचारोंसे 
ग्वगत होनेका काफी अवसर मिला । हम लोग अपनी जानकारीसे कह सकते 
हें कि मुनासिब शर्तोपर सुलह या समझौता करनेके लिए महात्माजी बराबर 
तैयार थे। वह अपनी मांगमे नरमसे नरम रहे और समभौतेके लिए उन्होंने 
अपनी ओरसे कुछ भी उठा न रखा। अपने एक भाषणमें उन्होंने अपनी 
शांति-प्रियताका परिचय इन म्मस्पर्शी शब्दोंमें दिया कि दिल्लीमें जो सम- 
भोता थोड़े समयके लिए हुआ था, उसको में स्थायी शांतिके रूपमें परिणत 
देखना चाहता हूं, मगर ईश्वरके लिए, ६२ वर्षके इस जरा-जीर्ण व्यक्तिको 
एक मौका तो दो । उसको और कांग्रेसको, जिसका वह प्रतिनिधि है, अपने 
दिलमे कोई छोटा-सा कोना तो बख्शों ।” मगर कान्‍्फ्रेसमे यह अरण्यरोदन ही 
रहा, और मि० बेंथलके शब्दोंमें महात्माजीको खाली हाथ लौटना पड़ा ।” 

डायरी काम्फ्रेंसके ऐसे अ्धिवेशनसे संबंध रखती हे जो महात्मा गांधीकी 
उपस्थितिके कारण विश्वविख्यात हुआ--जिसकी बातोंमे भारतवासी-मात्रने 
खास दिलचस्पी ली। इसके लेखक इसमें वर्णित घटनाओंके अत्यंत निकट 
थे, बल्कि जो कुछ हो रहा था उसकी भीतरी जानकारी जेसी उनको थी शायद 
ही किसी दूसरेको रही हो । जिस इतिहासको उन्होंने श्रपनी इस डायरीका 
मुख्य विषय बनाया, उसके निर्माणमें उनका अपना ही हाथ था। इन सब 
कारणोंने उनके साक्ष्यमें विशेष प्रामाणिकता ला दी--बराबरके लिए उनके 
इस बयानको कामकी चीज” बना दिया। 

ऐसी डायरीका प्रकाशन आज इस आशा और विश्वाससे किया जा रहा 
है कि इसके पन्ने न केवल इतिहासका शोध या अध्ययन करनेवालोंके लिए ही 
उपयोगी होंगे, बल्कि उन लोगोंके लिए भी जिनका विषय वर्तमान या आधु- 
निक राजनीति है । 


पारसनाथ सिंह 


2 जे 
डायरीके कुछ पच्ने 
्ल््> 
[ दूसरी गोलमेज परिषद्में गांधीजीके साथ ] 

२६ शअ्रगस्त, *३१ 
“राजपूताना” जहाज 


बंबईमें आज सबेरेसे ही चहल-पहल थी। महात्माजी कुछ 
कालके लिए भारतवषेमें न रहेंगे, सबके चेहरेसे यही भाव भलक 
रहा था। मभे तो सड्भाग्यसे ही यह संयोग मिल गया हैं कि 
जिस बोटसे गांधीजी और मालवीयजी जाते हें, उसीसें में भी 
जा रहा हूं। जब जहाजमें जगह ली थी, तब तो यह निश्चित 
था कि महात्माजी आर० टी० सीममें न जायंगे, कितु विधिने तो 
पहलेसे ही निश्चित कर रकखा था कि गांधीजीको विलायत जाना 
है और विधिका रचा को मेटनहारा' ? 

बंगलेसे चलकर बंदरपर पहुंचा तो फोटो लेनेवाले पागल 
दर्जनोंकी तादादमें मुभपर टूट पड़े। न मालम किततने प्लेट उन्होंने 
बर्बाद किये। पच्चीससे कम तो न थे। स्वदेशी धनको विदेश इस 
तरह भेजा जाता है ! आखिर मेरे फोटोकी कीमत ? 

जहाजपर सवार होनेके थोड़ी ही देर बाद महात्मा गांधीकी 
जयध्वनिसे आकाश गूंज उठा। बस, सब लोग समभ गये कि 
गांधीजी आ रहें हँ। सारे जहाजमें चहल-पहल मच गइईं। क्‍या 
हिंदुस्तानी, क्या अंगरेज, स्त्री-पुरुष दौड़-दौड़कर मौकेके स्थानपर 
कब्जा जमाने लगे। बंदरसे आधी मीलकी दूरी तकके सभी 
मकानोंकी छतें खचाखच भरी थीं। चारों ओरसे जय-जय ! 
जहाजके ऊपर पहुंचनेमें महात्माजीको काफी कष्ट हुआ। मगर 
अंगरेज मल्लाहोंने किसी तरह हाथोंकी बाड़ बनाकर ऊपरतक 

पहुंचाया, और सुरक्षित स्थानमें खड़ा कर दिया। वहींसे किनारेके 
लोगोंको महात्माजी दशेन देते रहे। क्‍या विचित्र दृश्य था ! 
आर० टी० सी०में जो लोग पहले गये थे वे जनताके प्रतिनिधि 
हैं, या एक मन वजनका दुबले-पतले शरीरवाला गांधी प्रतिनिधि 
है, इस बातकी गवाही लोगोंका भाव दे रहा था। इतनेमें ही 
थोड़ी-थोड़ी वर्षा भी होने लगी। मानों इंद्र भी विदाईके आंसू 
बहा रहा था। कितु लोग अपनी जगहसे न हटे। जहाजका घंटा 
हुआ। फिर दूसरा घंटा हुआ। तीसरा घंटा हो जानेपर लोगोंको 
स्मरण हुआ कि आखिर हमें जहाजसे उतरना हैँ। वे किनारे 
उतरे, मगर आंखें सबकी गांधीजीकी ओर लगी थीं । वल्लभभाईके 
चेहरेपर विषाद था। जवाहरलालजीके चेहरेपर मुस्कराहट । 
पंडितजी अभी पहुंचे भी न थे। सब लोग पूछते थे--- मालवीयजी 
अभी नहीं आये ?” आखिर ऐन मौकेपर पहुंचे। 

जहाजने लंगर उठाया और धीरे-धीरे सरका, तब कहीं 
पता लगा कि हम लोग जानेवाले हें। रामेश्वर, ब्रजमोहन 
रूमाल हिला-हिलाकर संकेत कर रहे थे। पर में तो विचित्र 
दशामें गोते खा रहा था। एक छोटे-से दुबले-पतले आदमीने 
लोगोंको कसा मोहित कर लिया है, इसीपर विचार कर रहा 
था। कितु जहाज चलने लगा तो याद पड़ा कि जा रहा हूं। 
ज्यों-ज्यों जहाज और किनारेके बीचका अंतराय बढ़ता गया, 
त्यों-त्यों मन तेंजीके साथ किनारेकी ओर दौड़ छगाने लगा। 
शायद किनारेके लोगोंकी भी यही हालत थी। आखिर आंखोंने 
काम देना बंद कर दिया और लोगोंको पहचानना भी मुश्किल 
हो गया । तब कानोंसे जयनाद सुनते रहे। अंतमें तो समुद्रका 
खुं-खूं रह गया। हिदुस्तानका तो अब नामोनिशान भी नहीं। 
चारों तरफ पानी-ही-पानी हें और उसके बीच हमारी छोटी-सी 
दुनिया--- राजपूताना” जहाज ! 

हिदुस्तानके हृदय-सम्राटकी ऐतिहासिक यात्राका यह दृश्य 
सचमुच हृदय पिघलानेवाला हैं। 

३० अगस्त, ३१ 
“राजपूृताना” जहाज 


जहाजपर मर्य्यादा प्रायः भंग हो गई है। १९२षमें में 
आया था तो कपड़ोंका स्वांग रचना पड़ता था। रातक कपड़े, 
दिनके कपड़े, पूरा भमेला था। घंटा भर तो प्रायः कपड़े बदलनेमें 
ही लगता था। धोती-कुर्ता पहनना तो मानो गुनाह था। अबकी 
बेर यह हाल है कि धोती-कुर्तेवाले जहाजपर बेखटके फिरते हें । 
न तो कोई पूछनेवाला है, न किसीको संकोच हे। मुभे अब 
मालम होने लगा हैं कि अपने धोती-कुर्ते छोड़ आया, यह गलती 
हुईं । जहाजके मुसाफिर, कप्तान वगरह भी धोती-कुर्तोंको बर्दाश्त 
कर लेते हें। यों तो उन्हें बुरा ही लगता होगा। पर शिमलेका 
आदेश है कि गांधीके आरामका ध्यान रक्खो, इसलिए सब कुछ 
बर्दाश्त कर लेते हें। 
पंडितजीके लिए चूल्हा अलग बन गया है। गंगाजल भी 
साथ हे। मिट॒टीका कनस्तर, स्वदेशी साबुन, दातौनोंका बड़ा-सा 
बंडल। उधर गांधीजीका चर्खा, पीजन, बड़ी-बड़ी विचित्र चीजें 
साथ चल रही हें। जहाजवाले भी देखते हँ कि यह शिवजीकी 
बरात अच्छी आईं। आते-जाते तिरछी नजर डाल जाते हैं, पर 
ऊपरसे पूरा अदब दिखाते हैं। 
जहाज चलते ही गांधीजीने अपना असबाब संभालना शुरू 
किया। इस ट्रंंकमें क्या हैं? उसमें क्‍या है ? यह पूछताछ शुरू 
हुईं। बेचारी मीराबेन तो भट समभ गई कि तूफान आनेवाला 
हैं। महादेव और देवदास तो बंबई गांधीजीक साथ ही पहुंचे थे। 
इसलिए सारे प्रबंधका भार मीराबेनके ऊपर ही था। और जहां 
गांधीजीने हिसाब पूछना शुरू किया, मीरा समभ गईं कि खेर 
नहीं हे। पहलेपहल तो गांधीजीने पूछा, इस ट्रंकमें क्‍या हैं? 
मीराने कहा--बापू, इसमें आपके कपड़े हें। गांधीजीने कहा-- 
मेरे कपड़े हें? इतने बड़े ट्रकमें ? मीराने कहा--लेकिन यह 

भरा हुआ नहीं है। गांधी नी ----, तो तुम इसे भर देना चाहती 
थीं, यह नहीं सोचा कि हिद॒स्तानमें तो मेरे कपड़े बिना ट्ंकके ही 
चलते थे। 

मीराने टंक खोलकर सामग्रियां सामने रकखीं तो गांधीजीका 
चेहरा लाल हो गया। सामान ज्यादा न था; कित एक भी 
पंसा अधिक खच्चे हो, यह गांधीजीको असह्य था। पेटियां सारी 
मंगनीमें लाई गईं थीं, कितु गांधीजीको संतोष न हुआ। पूरा घंटा 
तो उन्हें अपनी मंडलीको धमकानेमें ही लगा। अंतमें तय यह 
हुआ कि थोड़ा-सा सामान छोड़कर बाकी अदनसे वापस कर दिया 
जाय । गांधीजी बोले--- आज तो में इस सामानको देखकर घबरा 
गया हूं। कागज रखनेके लिए भी यह लोग पेटी छाये हें, मानो 
में अब पुरानी आदतोंको छोड़नेवाला हूं। 

पांच बजे अपने बठनेका स्थान चननेके लिए गांधीजी छतपर 
आये। मेंने कहा-- जट्ाजका अंतिम हिस्सा तो बहुत हिलता है, 
इसलिए काफी कष्टप्रद हे। एक मिनिट भी मभसे तो यहां खड़ा 
नहीं रहा जाता, इसलिए इसे देखना ही फिजल हं। जहाजके 
बीचका हिस्सा ही देख लें।” गांधीजी कहने लहूंगे कि इसको 
भी तो देख ले और मेरे लाख विरोध करनेपर भी जहाजके 
अंतिम हिस्सेका एक खतरनाक कोना पसंद किया। में तो हक्‍्का- 
बक्का-सा रह गया। क्‍या कोई समभदार मनष्य ऐसी तक- 
लीफसे भरी हुईं निकम्मी जगह पसंद कर सकता हैं? कितु-- 

यस्यां जाग्रति भूतानि सा निशा पर्यतो मुने 

गांधीजीकी विचार-श्ंखला यह थी कि जो स्थान अच्छा हे, 
वहां हमारे बेठनेसे किसीको कष्ट हो सकता है, अच्छे स्थानमें एकांत 
भी संभव नहीं--इसलिए यह बरा स्थान ही हमारे लिए अच्छा 
है। मेंने कप्तानतक दौड़-धप की, उनका विचार बदले, इसकी 
काफी कोशिश की । पर हजरते दाग जहां बेंठ गये बेठ गये ! 
गांधीजी तो टस-से-मस भी न हुए । आखिर पंडितजीने अपना 
जोर आजमाना शरू किया। उन्होंने आग्रह किया कि गांधीजी 
फस्टंका टिकट बदला लें। संध्या-समय घमते-घमते मेंने भी 


४ | 


थोड़ा आग्रह किया। गांधीजीने पूछा--तुम क्‍यों आग्रह करने 
लगे ? मेने कहा--आपने टिकट तो सेकंडका लिया हैं। कित 
आपकी प्रतिष्ठाके कारण फस्टंके तमाम हक आपको स्वत 
मिल जायंगे । फसटंकी छतपर कनात लगाकर आपके लिए 
प्राथना-धघर बनवा दिया हे, कया यह उचित नहीं कि आप फस्टे- 
के पंसे ही दे दें ?” गांधीजीने कहा--नहीं, इस दलीलसे तो 
यह सार निकलता हैं कि हम फस्‍स्टेके तमाम हकोंको स्वयं 
त्याग दें। नतीजा यह हुआ कि गांधीजीने फस्टंकी छतपर घूमना 
उसी समय बंद कर दिया। प्राथनाकी कनात तो एक ही दिन 
काम आइईं। आज तो उउन्होंने प्राथना अपने निकम्मे स्थानपर 
ही की। 

प्राथना करते समय जहां गांधीजी ध्यान करते थे, वहां में 
यह सोचता था कि भगवन्‌, प्राथना समाप्त हो तो यहांसे उठ । 
बठनेवाले दो मिनिटमें ही आधे बीमार हो जाते हैँं। वमन नहीं 
हुआ, यह खरियत हे। कहते हैं जहां चांद-सूरजकी गति नहीं हैं, 
वहां भगवान्‌ विराजते हें। हमारे जहाजक बारेमें यह कुछ अंशर्में 
कहा जा सकता हे कि जहां भरे आदमियोंकी होश-हवासके साथ 
गति नहीं है, वहां गांधीजी विराजते हें । कोई मिलनेवाला जाता 
है, तो एक मिनिटसे ज्यादा रुकना भी पसंद नहीं करता । बंबईसे 
चलते ही समद्र तफानी हो गया। इसलिए गांधीजीका स्थान ऐसा 
रहता है, जसे हिद्स्तानका डोलर-हिडा । 


दे 


३१ अगस्त, “३१ 
“राजपूताना” जहाज 
पंडितजीकी भी बात सनिए। आज तीसरा दिन है, पर 
पंडितजीकी प्रायः एकादशी ही चलती हे! बात यह है कि 
पंडितजीका रसोइया बीमार हैँ और आदे-सीधेके बक्सका कहीं 
पता नहीं। पंडितजीसे लाख प्रार्थना की कि महाराज, बोटका 

चावल-आटा लेना बुरी बात नही हैं; कितु पंडितजी कहत हैं कि 
भूख लगेगी तब ले लेंगे, अभी भूख नहीं लगी है, तबीयत सुधर 
रही है। परसों और कल तो थोड़ा-थोड़ा दूध ही लिया। 
सामानकी पेटीके लिए सारा जहाज छान डाला, कितु वह भी 
ऐसी गायब हुईं कि न पूछिए। पंडितजी खुद तो खाते नहीं, 
अपने रसोइयेसे कहते हें--बेजनाथ ! थोड़ा खा लो। बेंजनाथ 
क्या खाये ? पेटी तो ब्रह्मलोक चली गई, जहाजका सामान 
अभीतक पंडितजीने लेना स्वीकार नहीं किया। पर आज पंडित- 
जीको मना लिया है और जहाजके सामानसे रसोई बनेगी। 
पंडितजी कुछ कमजोर हो गये हें, लेकिन वेसे प्रसन्न हैं। समुद्रके 
तूफानके कारण दो दिन कुछ व्यथित रहे। समुद्र कुछ शांत हो 
रहा हैं। शामको रसोई भी बनेगी । 

पंडितजीने आनेमें काफी कष्ट उठाया है। पंडितजीकी 
प्रकृतिके मनुष्यको ऐसे सफरमें बहुत कष्ट है, कितु देशके लिए 
पंडितजी सब कुछ सहन कर लेते हैँ । सच पूछिए तो पंडितजीकी 
दृष्टिमं यह जहाज नरक है, इंग्लिस्तान रौरव है। आज कहते 
थे--तुमने अच्छी-सी केबिन मेरे लिए सुरक्षित की, कितु वह है 
तो केबिन (कोठरी ) ही। यदि स्वदेशका-काम न हो, तो पंडितजी 
ऐसा सफर करनेकी स्वप्नमें भी इच्छा न करें। पंडितजीमें प्रेम 
और आशावादकी कमी नहीं। पेटी गायब हो गई, सारा 
जहाज छान डाला, कितु पंडितजी अब भी कहते हें कि पेटी 
जरूर मिलेगी, गायब कंसे हो सकती है? इसका उत्तर में 
क्‍या दूं ? 

गोविन्दजीने कक और आज पेड़ोंसे ही काम चलाया हैं। 
रामेश्वरजीने तो कहा था कि पेड़े ज्यादा ले लो, मगर मुझे क्‍या 
खबर थी कि ऐसी परिस्थिति उत्पन्न होनेवाली हैं ! 

१ सितंबर, ३१ 
“राजप्रताना” जहाज 


समुद्र आज बुधवारको शांत हुआ है। सूरजिया तो अब भी 
बीमार हैं। पारसनाथजीने आज होश संभाला है। मेंने एक बेला 
भोजन नहीं किया। गांधीजी मजेसे हें। पंडितजीकी रसोई 
बनने ऊगी हँु--जहाजके सामानसे ही । गोविदजीको पेड़ोंसे कुछ 
तकलीफ-सी हुई। महात्माजीकी प्रार्थना रोज सुबह-शाम होती 
है । हिंदुस्तानी आते हे। अंगरेज दूरसे ही नजर बचाके देखते 
रहते हैं। आज रातको अदन पहुंच जायंगें। पंडितजी कहते थे 
कि जहाज कंदखाना है। देखो, क॑ंसी लीला हैं! हम पैसे भी 
देते हें और केदमें भी रहते हैं ।” कल बेचेन होकर कहने लगे-- 

सीतापति रघुनाथजी, तुम लगि मेरी दौर ; 

जैसे काग जहाजकों सूझतत और न ठौर। 


और ठौर यहां कहां सूभे ! 


प्‌ 
३ सितंबर, “३१ 
“राजपूताना” जहाज 


अदन अभी छोड़ा हे। अदनमें महात्माजीका खूब स्वागत- 
सत्कार हुआ । संमानपत्र दिया गया; उन्होंने जवाब दिया। स्पीच 
हिदुस्तानके अखबारोंमें छपी होगी। महात्माजीको ३२५ गिनी 
भेंट की गईं। सत्कारमें अरब, यहूदी, हिंदुस्तानी सभी शामिल 
थे। हजारों आदमियोंकी कतार रास्तेमें खडी हो गईं, जो अपनी 
अरबी भाषामें सत्कार-सूचक नारे लगा रहो थी। जिस गाड़ीमें 
महात्माजी थे, उसमें सरोजिनी नायड्‌, सर प्रभाशंकर पट्टणी और 
में था। कोई-कोई अरबी तो पद्ढणीजीको ही गांधीजी समभ 

बैठते थे, क्‍योंकि पट्टणीजीकी सफेद दाढ़ी, सफेद अंगरखा, सफेद 
साफा सचमुच महात्मापन-सा ला देता हैं। मीटिगमें भी एक 
हजार मनृष्य थे। अधिकतर हिदुस्तानी ही थे । 

पंडितजीके लिए यहांसे आटा-सीधा और दो घड़े पानीके ले 
लिये गये हैं । हमलोगोंने मजाक किया कि पंडितजीके गंगाजलके 
घड़े अब अरबके पानीसे भरे जायंगे, और अरबका पानी पीकर 
पंडितजीको शौकतअलीका साथ देना होगा। कितु पंडितजी कहते 
हैं कि पानीका विष सुबह-शामकी संध्या से धो डालगा ! 

>< >< >< 


महात्माजी लंदन पहुंचते ही क्या करेंगे, यह जाननेकी सबको 
उत्सकता हैं। आर० टी० सी०में करीब १०० मेंबर हो गये। 
ऐरे-गरे नत्थ खरे, सभी इसमें शामिल हें। यह हिद॒स्तानके 
प्रतिनिधियोंकी कांफ्रेंस तो है नहीं, गांधीजीको छोड़ प्रतिनिधि 
कहें जानेवाले सज्जन सारे-के-सारे मनोनीत है, चुने हुए नही। 
कुछ अच्छे हैं, तो बहुतसे रददी हें। असलमें तो यह सब-के-सब 
सरकारके प्रतिनिधि हं। ऐसी हालतमें अकेले गांधीजी क्‍या कर 
सकेंगे ? और बहसमें भी सरकारी हां-में-हां मिलानेवाले खेरख्वा- 
होंकी आर० टी० सी०में कहां कमी है ? ऐसी अवस्थामें वहांके- 
लोग सहज ही कह सकते हे--गांधीजी, आप ठीक कहते हैं 
मगर आपके म॒ल्कके लोग सहमत नहीं हँ,--इसलिए आपकी बात 
केसे मान ली जाय ? 

ऐसी स्थिति अवश्य ही समयकी बरबादी करनेवाली होगी । न 
कुछ काम ही बनेगा। इसलिए निश्चय ही गांधीजी ऐसे भमेलेमें 
न पड़ेंगे। “गढ़ां राजा मढ़ां जोगी !” जबतक गांधीजी भी अपनी 
मढ़ीमें बात न करेंगे तबतक कोई सननेवाला नहीं। इसलिए 
विचार इस तरहसे हें कि आर० टी० सी० तो हाथीके दांतकी 
तरह शोभा बढ़ाती रहे और गांधीजी खानेके दांतकी तरह मंत्रि- 
मंडल एवं वहांके नेताओंसे अलूग मंत्रणा करें, उन्हें यहांकी 
हालत समभावें, वहांकी जनताको उकसावें और इस तरह किसी 
निर्णयपर पहुंचें। यदि वहांका मंत्रिमंडड अलग बात करनेकी 

इच्छा#प्रकट न करें, तो गांधीजी फेडरल कमेटीमें अपना वक्तव्य 
सुना देंगे और कहेंगे, मकसे बहस करनी हो तो करो। इतनेपर 
भी यदि गांधीजीको सब धान बाईंस पसेरी बनानेकी चाल रही 
तो गांधीजी तुरंत ही वापस चले आयंगे । 


मेरा अपना मत हे कि जाते ही गांधीजी वापस आनेका 
निर्णय सुना देंगे। मंत्रिमंडल गांधीजीसे अलग मंत्रणा करेगा और 
देषमें गांधीजी ही आर० टी० सी० बन जायंगे। 


२५ 2५ 2५ 


फेडरेशनकी ओरसे सरकार सर पुरुषोत्तरदासको और 
मभको मनोनीत करना चाहती हं, ऐसा गांधीजीसे शिमलेमें कहा 
गया। मेने सर प्ररुपोत्तमदाससे बंबईमें ही कह दिया था कि 
या तो तीनों जायंगे या बिल्कूल न जायंगे। गांधीजीने बंबई पहुंचते 
ही वाइसरायको एक जोरदार चिटठी लिखी हेँ। मेरा खयाल है 
कि गांधीजीके पेर जम गये तो तीनों बुला लिये जायंगे। वर्ना 


एक भी नहीं । 
द्‌ 


४ सितंबर, ३१ 

“राजपूताना” जहाज 

कल गांधीजीसे फिर आर० टी० सी०के कामके संबंधमें चर्चा 
छेड़ी । मेने आइचर्य प्रकट किया कि सरकार आपको क्‍या 
समभकर बला रही हे? आप कया मांगनेवाले हें, यह तो 
सरकार जानती हे। करांचीका प्रस्ताव भी सामने हूं। फिर 
भी आपको बलाती हू, इसके यह माने हँ कि आपकी मांग पूरी 
होनेवाली हैँ ।” गांधीजीने कहा तो कोई बात छिपाकर 
नहीं रक्खी हैं। इविनसे समभौता हो चुका, उसके बाद रात ८ 
बजे इविनसे मेंने कहा: देखो, मभसे समभौता करते ;ही मुभे 
लंदन क्‍यों भेजते हो ? मेरी मांग तो जानते हो । यह तुमसे 
पूरी होनेवाली नहीं है, इसलिए मुझे भेजनेसे फायदा ?” इविनने 

कहा कि तुम्हारी मांग कुछ भी हो, तुम न्याय-मार्गपर ही 
चलोगे, ऐसा मानकर तुमसे जानेका आग्रह करता हूं। फिर मेने 
चर्चा छेड़ी कि हां, मांग किस तरह रक्‍खी जाय । गांधीजीने कहा : 
“ग्रामीणकी तरह सीधी-सादी भाषामें। यदि वहां कोई लंबी- 
चौड़ी बातें करेगा, राजबंधारणकी बारीकियोंकी बहस करेगा, 
तो में कह दूगा कि में तो मूख्खे हूं, ये बातें नहीं समभता | कितु 
में फलां-फलां बात चाहता हूं और मुझे ये दे दो। यदि मेरी बात 
कोई सुनना नहीं चाहेगा तो मेँ कह दूंगा, मुभको क्‍यों बेठाके 
रखते हो, वापस हिदुस्तान भेज दो ।” मेंने पूछा--वापस आनेके 
पहले आप वहां सावंजनिक व्याख्यान तो देंगे ही ? महात्माजीने 
कहा-- वह भी मेकडानल्ड या बाल्डविन चाहेगा तो ही, नहीं 
तो बंद मुंह वापस चला जाऊंगा। मेरा स्वभाव यही हें कि 
जिसके यहां रहना, उसका ग्लाम बनकर रहना। आखिर उनका 
मेहमान बनके जाता हूं और जबतक वहां रहंगा, उनको क्षोभ हो 
ऐसा कोई काम नहीं करना चाहता ।” फौज और अंगरेज व्यापा- 
रियोंके स्वत्वोंके बारेमें भी काफी बहस हुई। हर बात इनकी 
निराली हे। हम लोग हर बातको सांसारिक दृष्टिसे देखते हें। 
यह तात्त्विक और धामिक दृष्टिसे देखते हें। १००-२०० साल 
भी लग जाय॑ तो चिता नहीं, कितु स्वराज्य नहीं, रामराज्य ही 
चाहिए। बारीकीक साथ अध्ययन करता हूं, तो ऐसा पता चलता 
हैं कि इनकी मांग जितनी ही बड़ी हो, उतनी ही उसमें कमी करनेके 
लिए गुंजाइश हे । समभानेके लिए यों कहना चाहिए कि १ मन 
मक्खन निकाले हुए दूधकी अपेक्षा यह १ सेर मक्खनवाला दूध 
लेना पसंद करेंगे। तादाद शायद घटा देंगे, कित॒ किस्म नहीं 
घटायेंगे । मेंनें कहा कि अध्ययन कर लीजिए, नहीं तो कहीं 
बात बिगड़ जायगी। कित गांधीजी कहते हें कि आर० टी० 
सी०में अबतक क्या हुआ, यह मेंने आजतक नहीं पढ़ा हैं, अब 
पढ़ लंगा। विद्या मेरा बल नहीं हे, न मझभे बहस करनी हैं। 
मे तो अपना दुःख रोना हें, इसमें विद्वत्ताकी कौनसी बात हैं ? ” 
यह है भी सच, क्योंकि रोना और हंसना स्वाभाविक होता हे। 

जहाजपर गांधीजी : नवान्न भोपालके साथ 







































































रोनेमें विंद्त्ता नाटकवाले ही, दिखाते हें। गांधीजी तो स्वाभा- 
विक हृदन करना चाहते हैं। 

इधर पंडितजी मभसे कहते हैँ कि अम॒क विषयका अध्ययन 
करो, अम॒क इतिहासको देख लो, अंगरेजोंकी करेंसी नीतिका 
इतिहास तैयार कर लो। मालवीयजी अनेक अस्त्र-शस्त्रोंसे लड़ेंगे 
गांधीजी केवल एक ही बाणसे । मालवीयजी कहते हैं, वहां 
प्रचार-कार्य्य करेंगे। गांधीजी कहते हें, प्रचार भी हमारे दुश्मनों- 
की आज्ञा होगी, तभी करेंगे। बिल्कुल नया ढंग, नया विचार, 
नया तरीका हैं। मर्भे ऐसा मालम होता हैं कि लंदनवाले भी 
अचरज करेंगे कि कंसे आदमीसे पाला पड़ा हैं ! 

कल लिखते-लिखते गांधीजीका दाहिना हाथ बिल्कुल बेकार 
हो गया। अब बायेंसे लिखते हें। रोज छ: मील घम लेते हें। 
दूध १ सेर लेने ऊूुग गये हेँ। गांधीजी कहते थे, चचिलसे 
लंदनमें अवश्य मिलना हे; क्‍योंकि वह दुश्मनी रखता हें, गालियां 
देता हें। बर्नाडे शॉसे मिलेंगे कया ?' यह पूछने पर कहा कि 
उससे क्या मिलेगे ! 


कक 
५ सितंबर, “२१ 
“राजपूताना” जहाज 
भोपालने महात्माजीको ब॒काकर कहा कि हिदू-मुसलमान- 
समस्या सलऊभानेके लिए आप पथक्‌ निर्वाचन स्वीकार कर लें। 
महात्माजीने कहा कि न तो मुझे पृथक निर्वाचनसे शिकायत हैं 
न संयुक्त निर्वाचनका मोह हे, कितु में अंसारीके बिना कुछ भी 
न करूंगा। कहते थे नवाबको यह बुरा-सा छगा। गांधीजीने 
कहा कि, अपने मित्रोंसे में हगिज बेवफाई नहीं करूंगा । अंसारीके 
पीठ-पीछे में कोई निर्णय नहीं करना चाहता। भोपालने कहा 
कि अंसारीको कंसे बुलावें ? महात्माजीने कहा कि लंदन जाकर 
उद्योग करो, में तो कर ही रहा हूं । 


[ ११ 


दो घंटेतक फिर मेरे और महात्माजीके बीच निजी व 
राजनंतिक बातें हुईं। मेरा तो यह अनुमान है कि महात्माजीकी 
मांग तो पूरी होनेवाली नहीं है, कितु इतना मिल जायगा, जिससे 
अन्य लोग संतुष्ट हो जायं । महात्माजी कहते हैं, यह भी अच्छा 
हं। कहते थे, मेरी दूसरी लड़ाई जमींदारों, धनिकों व राजाओंसे 
होगी, किन्तु वह लड़ाई मीठी होगी। 

रातकी प्रार्थनामें अंगरेज भी आते हैं। आवक नहीं सिर्फ 
५-७ । एक मुसलमानने पूछा-- प्राथनासे फायदा ? ' महात्माजीने 
कहा-- मुभमें कुछ अक्ल मानते हो, तो समझ लो कि छाभके 
लिए ही प्रार्थना करता हूं ।” महात्माजीने बताया कि उन्हें न 
इंइवरमें विश्वास था, न प्रार्थनामें और पीछे उनको इसका 
ज्ञान हुआ । अब यह हाल हैं कि उनके छाब्दोंमें मक्के रोटी न 
मिले तो में व्याकुल नहीं होता; पर प्रार्थनाके बिना तो पागल 
हो जाऊं।” उन्होंने कहा कि “मेरा सारा-का-सारा जीवन प्रार्थना- 
मय ही है और इसका सुख इस मार्ममें जानेसे ही अनभव हो 
सकता है। बद्ध, इसा, महम्मद तीनोंने प्रार्थनाकी सार्थकता 
स्वीकार की हैँं। में इंश्वरका दर्शन नहीं करा सकता। ईदवर 
अनुभवगम्य है इसलिए अनुभवसे ही जाना जा सकता हैं। 
प्राथना द्वारा उसका अनभव होता है । जो अनभव लेना चाहता है, 
जिसे शांतिकी आवश्यकता है, वह प्रार्थना करे । 


कर 
६ सितंबर, ३१ 
“राजपूताना” जहाज 
आज रविवारको जहाजके गिर्जमें प्रार्थना थी। कप्तानने 
महात्माजीको न्योता दिया था। पंडितजी और #मे भी गये थे। 
भजन, ध्यान, गणगान होता रहा। पंडितजीका हाथमें बाइ- 
बिल लेकर ईंसाइयोंके साथ ध्यानावस्थित होना विशेषतापूर्ण 

था। पंडितजीको जो कोई लकारका फकीर बताता है, वह मख 
है। पंडितजी अरबका पानी पी सकते हें, गिजमे प्रार्थना कर 
सकते हैं, फिर भी परम सनातनी हें, क्योंकि उनके हृदयमें इंश्वर 
विराजमान हैं। जो हो, पंडितजीका बाइबिल हाथमें लिये हुए 
ध्यानमग्न होना, यह दंशन दुलंभ है । 

गांधीजीको कप्तान ऊपर ले गया और वहां जहाजका संचा- 
लक चक्‍कर उनके हाथमें देकर उनसे जहाज चलवाता रहा। 
किसीने मजाकमें कहा कि हिदुस्तानके जहाजका गांधीजी 
संचालन कर रहे है । 

स्वेज और पोर्ट सईदमें अरब लोग आयेंगे और गांधीजीका 
सत्कार होगा। स्वेजमें प्रवेश होते ही जाड़ा शरू हो गया। कल- 
तक तो बेहद गर्मी थी। 


र्‌ 


७ सितंबर, ३१ 
“राजपूताना” जहाज 

स्वेज नहर पहुंचनेपर काफी चहल-पहल मच गई । जहाज- 
पर मसाफिरोंकी डाक्टरी परीक्षा ली गई। परीक्षाका तो केवल 
नाम था। डावटर मिश्र-सरकारकी ओरसे आया था, वह मसा- 
फिरोंको केवल देख लेता था और पास कर देता था। अंतमें 
गांधीजीकी पार्टी आई तो डाक्टर उठ खड़ा हुआ और हाथ मिला- 
कर कहने लगा कि मेरी इस किताबमें आप अपने हाथसे दो शब्द 
लिख दें। इस तरह गांधीजीकी शारीरिक परीक्षा समाप्त हुई। 
इसके बाद जहाजपर मिश्नक राष्ट्रीय नेता, अखबारनवीस, फोटो- 
ग्राफर पहुंचे । प्रायः लोग गांधीजीसे हाथ मिलाकर उनके हाथ 
चमते जाते थे। जहाजपर बड़ी भीड़ हो गई । जहाज छटनेका 
समय आया, तब बड़ी मश्किलसे लोगोंको किनारे उतारा। चित्र 
उतारनेवालोंने तो ज्यादती शुरू कर दी। एक क्षण गांधीजीको 
आरामसे नहीं बेठने दिया। जिधर मंह फेरें, उधर ही चित्रवाले 
अपना चित्रयंत्र लिये भपटनेको तेयार। कम-से-कम २००-३०० 

चित्र लिये होंगे। लंदनके डेली टेलीग्राफ' का प्रतिनिधि भी आया 
था। उसने भी बहुत -से प्रश्न किये। अंतमें जहाज चला। कुछ प्रति- 
निधि तो साथ हो लिये, जो रात भर सफर कर सबह पोटे सइंद 
उतरे। 

रातकी प्रार्थनाके समय मिश्रके बहुत-से प्रतिनिधि प्रार्थनामें 
भी शरीक हुए। एक जमनने अहिसाके संजंधमें महात्माजीसे प्रव- 
चन करनेको कहा, जिसपर महात्माजीने आध घंटे तक अत्यंत 
सुदर प्रवचन किया। मिश्रवाले उसे अपनी भाषामें लिखते जाते 
थे। जबतक महात्माजी सो न गये तबतक महात्माजीकी हर बात- 
को, हर क्रियाकों मिश्रवाले नोट करते रहे। मेंने उनसे मिश्रका 
हाल पूछा। मालम हुआ कि में पिछली बार आया था उसके 
बाद उन्होंने कोई उन्नति नहीं की हैँ। दढ़, निःस्वार्थ नेताओंकी 
कमी है, तो भी नहास पाशाका काफी आदर हे । नहास पाशाने 
महात्माजीको प्रेम-भरा एक स्वागतका तार भी भेजा है और 
लौटती बेर काहिरा पधारनेकी प्रार्थना की हें । 

सुबह पोर्ट सईंदमें भी काफी लोग आये । शौकतअली पिछले 
जहाजसे उतरकर मिश्रमें और फिलस्तीनमें भ्रमण कर रहे थे ! 

भी हमारे जहाजमें आज सवार हो गये है । सना है कि बह 
म॒स्लिम मुल्कोंमें मसलमानोंका संगठन करनेके लिए दौरा करने 
गये थे। गांधीजीकी निदाकी ओर इधरके मुसलमानोंके साथ 
ऐक्य स्थापित करनेका प्रयत्न किया । मिश्रवाले कहते थे कि इनका 
कहीं स्वागत नहीं हुआ । नहास पाशाने तो कुछ खरी बातें भी सुना 
दीं । इस तरफ के मुसलमान राष्ट्वादी हें । मजहबी पागलपन उनमें 
नहीं हें । इसलिए मौलाना साहबका रंग फीका ही रहा । 

पंडितजीके विषयमें यहां छपा हैँ कि पंडितजी कीचड़की एक 
मटकी लाये हें और रोज कोचड़का एक बत बनाकर पूजा करते 
हैं। पीनेका पानी गंगाका आता रहेंगा, जिसका कुल खर्चे 
१५,०००) बेठेंगा, जो उनके एक धनी मित्रने दिया हैं । 

स्वेजके किनारे-किनारे कहीं-कहीं अरब लोगोंकी भीड़ मिलती 
थी जो चिल्लाकर महात्माजीका स्वागत करती थी । 

पोर्ट सईंदमें लोग महात्माजीके लिए फल-फल लाये थे, जिन- 
में ताजा आम ओऔर खज्र भी थे। आम उतने स्वादिष्ट नहीं 
होते, जितने अपने यहांके, कितु खज्र देखनेमें अत्यंत सुदर थे-- 
खानेमें भी होंगे । 


१० 
& सितंबर, ३१ 
“राजपूताना” जहाज 

अभी-अभी मौलाना मशझझसे बातें कर गये ह। मेने पछा कि 
जनाबकी सेहतका कया हाल हे ? कहने लगे--“जिंदा तो हुं । 
मेंनें कहा कि आप आ गये यह खशनसीबी है । अब लंदन 
पहुंचनेसे पहले इस झमेलेको तय कर लीजिए; वर्ना दोनों कौमोंकी 
बरबादी होनेवाली हूं ।” मौलानाने कहा--- छोटा-सा मसला हें, 
गांधीजीक हाथमें हूं । मेने कहा कि सब कुछ आपके हाथमें है । 
नवाब साहब भी साथ हें, अंसारीको बलवा लें और बंठकर तस- 
फिया कर ले।” पर होना-जाना कुछ हैं नहीं । 

भोपालने फिर गांधीजीको ब॒लवाया। शौकतअली भी मौजूद 
थे। ४ घंटे तक बातचीत हुईं, पर कोई नतीजा न निकला। 
महात्माजीने पूछा कि तुम जो कुछ कहते हो उसे में मान भी लं 
तो तुम्हारा रुख लंदनमें राष्ट्रीय मांगोंक प्रति क्या होगा ? शौकत- 
अलीने कहा कि में तो सरकारका ही साथ दूंगा। 

दूसरे दिन मालवीयजीको भी भोपालने बुलवाया। आर०» 
टी० सी०में मालवीयजीका क्‍या रुख रहेगा, इसीकी चर्चा थी। 
पंडितजीने कह दिया कि 'जीवन-मरणका प्रइ्न है, में लंदन इसलिए 
नहीं आया कि पौने सोलह आना लेकर जाऊं। गांधीजीका हगिज 
साथ न छोड़ंगा ।” भोपालने कहा--'फिर तो बात टूटेगी।” 
पंडितजीने कहा कि, चाहें जो हो । 


लंदनसे एंडरूजका तार आया हैं कि सरकारकी राय है कि 
महात्माजी फोकस्टन (लंदनसे ८० मील पर एक शहर ) में उतर- 

कर वहींसे बजाय रेलके मोटरमें आवें। महात्माजीने तार दे दिया 
कि मुझे कोई आपत्ति नहीं हैँ । लंदनमें बहुत भीड़ होनेकी संभावना 
हैं । सरकार नहीं चाहती कि ऐसा स्वागत हो, इसलिए यह चाल है। 

सप्रका भी तार आया हे कि रविवार १३की रातको आपको 
प्रधान एवं अन्य प्रतिष्ठित आदमियोंसे मिलना हैँ। महात्माजी 
कहते थे कि उसी रातको में तो अपना दांव फेंक दगा और फिर 
आवश्यकता होगी तो दूसरे स्टीमरसे ही लौट आऊंगा | उनके 
स्वागतको रोकनेके लिए उन्हें मोटर द्वारा बुलाया गया हैं, इससे 
तो मुझे नीयत साफ नहीं दीखती । 


१ 


११ सितंबर, ३१ 
टेन में 

आज सुबह मारसेल्स पहुंचे । वही पुरानी बात है । सेकड़ों 
चित्र खंचनेवाले अपने यंत्र लिये और बीसों पत्र-प्रतिनिधि मौजूद 
थे। स्टीमरपर आनेकी इजाजत नहीं थी, तो भी भीड़ काफी 
थी। लंदन, अमेरिका, जमंनी, नारवे आदिके पत्र-प्रतिनिधि खूब 
आये थे। सबने भिन्न-भिन्न प्रश्न किये । लरूुंदनवाले तो छिद्रा- 
न्वेषण करने को ही आये थे। खब झटठी-मूठी खबरें बनाकर 
भेजते हैं । मिश्रसे तो एक फौजी अफसरने महात्माजीको एक 
चोली भेजी है और कहा हे कि तम इसे पहन लो । महात्माजीने 
उसे रख लिया है । 

११ बजे महात्माजी जहाजसे नीचे उतरे और एहशहरमें 
फ्रांसके छात्रोंने जहां मीटिंग की थी, वहां गये | बीचमें जहां- 
जहां गाड़ी रुकती, वहां-वहां लोगोंकी भीड़ जमा हो जाती, और 
गांधी चिरजीवी हो की ध्वनि होती | लोगोंको गांधीजीके दशंनका 
काफी कौतृहल था। मीटिंगमें बहुत आदमी नहीं थे । प्रवेश- 
पत्रके बिना सभा-भवनमें प्रवेश निषिद्ध था, कितु बाहर खासी 
भीड़ थी। यहांके सावंजनिक उत्सवोंमें चित्र-यंत्रवालों और पत्र- 

प्रतिनिधियोंकी बहुतायत रहती हे । सो यहां भी थी। यों कहना 
चाहिए कि गांधीजीके रोजके चित्रोंका औसत करीब २०० पड़ 
जाता है। और १०-१५ पत्र-प्रतिनिधि वक्तव्य ले जाते हैं। 

पत्र यहां व्यापारकी दृष्टिसे ही चलाते हें और जो प्रतिनिधि 
आते हें, वे सच्ची ही खबर नहीं भेजते । झठ तो प्रायः सभी 
लिखते हूँ, कित॒ जो मित्र हें वे भी अच्छी बातें बनाके लिखते हें । 
उदाहरणके लिए, एक अमेरिकन पत्र-प्रतिनिधिने हालमें लिखा 
कि गांधीजी इतने दयाल हें कि पासमें रहनेवाली बिल्लियों को 
भी साथमें स॒ला लेते हैं । एक अंगरेज पत्रकारने, जो विरोधी 
दलका है, लिख मारा कि “गांधीजी जहां जाते हैं, अंगरेजोंको 
गालियां देते हें। अबतक इनका कहीं सनन्‍्मान नहीं हुआ, इसलिए 
इनका चेहरा उतर गया है। क्रोधसे भरें रहते हें। विलायती 
कपडोंका ही उपयोग करते हें, देशी तो केवल दिखानेक लिए हें, 
इत्यादि, इत्यादि । यह पत्रकार सावरमती-आश्रममें कुछ दिन ठहरा 
था, वहां इसकी बीमारीमें गांधीजीने अपने हाथसे इसकी सेवा 
की थी। मारसेल्ससे जब चले तो दसों पत्रकार साथमें ही गाड़ीमें 
बेठ गये। उनमें यह भी था। गांधीजीने उसे अपने डिब्बेमें बलाया 
और खब डांटा | वह भी झमंके मारे बर्फ तो हो गया, पर अपनी 
आदतसे शायद बाज न आयेंगा। 


3 
१२ सितंबर, “३१ 
लंदन 
पेरिस गाड़ी सुबह ६ बजें पहुंची। वहां भी वही भीड़, 
वही चित्रवाले, वही प्रेस-प्रातनिधि ! 

११ बजे गाड़ी बलों पहुंची। यहांसे इंग्लिश चेनल पार कर 
हमलोग १ बजे फोकस्टन पहुंचे। वहां भी खब भीड़ थी, कित 
पुलिसके प्रबंधके कारण कोई जहाज तक पहुंच नहीं पाता था। 
यहां दो सरकारी गाड़ियां आईं थीं। एकमें गांधीजी बेठ गये 

एकमें मालवीयजी और में। पर फुलिसने ऐसा जाल रचा था 
कि दोनों गाड़ियोंको शख्से ही अलग-अलग रास्तोंसे रंदनको 
रवाना किया । 

लंदनके निकट पहुंचनेपर पंडितजीने गाड़ीवानसे कहा कि 
म॒र्भे पेशाब करना है, पहले मे आयेभवन ले चलो।” गाड़ी- 
वानने कहा कि “महाशय, मभे हिदायत हे! कि सीधे आपको 
सभास्थलूपर ले जाऊं। -(पेशाब रास्तेमें ही कहीं करा सकता हुं) 
में आयंभवन नहीं जा सकता ।” मुझे ऐसा मालम हुआ कि हमलोग 
कंदी हें। हमें कसा स्वराज मिलनेवाला है, इसकी कल्पना इस 
स्वागतसे ही की जा सकती हैं। 

हजारों आदमी विक्टोरिया स्टेशनपर, यह जानते हुए भी 
कि गांधीजी रेलसे नहीं आयेंगे, जमा थे और यद्यपि वर्षा हो रही 
थी, फिर भी हजारों आदमी सभा-भवनक बाहर गांधीजीकी 
बाट जोह रहे थे। 

यह जान लेना आवश्यक हैं कि इंग्लिस्तान भी एक नहीं हैं। 
एक इंग्लिस्तान हैं दीन-दुखियोंका, गरीब साधारण जनताका 
दरिद्र-नारायणका---जो गांधीजीका स्वागत कर रहा हें; जिसे 
न हिदुस्तानसे द्वेष हे, न जिसका यहां कोई चलन हें। दूसरा 
इंग्लिस्तान है ठाकुरोंका, जो हुकूमत करते हें और जिनके हाथमें 
सत्ता हं। यों कहा जा सकता है कि यदि इस श्रेणीके दस आदमी 
भारतको स्वराज्य देना चाहें तो दे सकते हें। जो गांधीजीका 
हुरहुर करके स्वागत करते हें वे हजारों होनेपर भी पंगु हें। 
राज अब भी यहां ठाकुरोंका ही हैँ । कहनेके लिए ही मजदूर-पार्टी 
है ओर मजदूर-सरकार थी। मजदूर-सरकारने भी जब चीं-चपड़ 
की तो सेठोंने उधार देनेसे इन्कार कर दिया, जिससे मंकडानल्ड 
साहबको होश संभालना पड़ा। गांव राम'का स्वागत ठीक हैं, 
पर ठाकुरोंकी नीयत अच्छी नहीं । 

सभा-भवनमें १५००के लगभग आदमी थे, जिनमें ६००के 
करीब देशी थे। स्वागताध्यक्षका व्याख्यान अच्छा था, कितु 
गांधीजीका भाषण तो अपूर्व था। लोग बिल्कुल मोहित हो गये। 

बेठे-बेठे हजारों हेट-धारियोंके बीच कमली ओढ़े गांधीजीका प्रवचन 
ऐसा हुआ मानो अंगरेजोंका इंसामसीह बोल रहा हो। गांधीजीने 
कहा, तुम्हारी सरकार इस समय अपने आय-व्ययका हिसाब 
बराबर कर रही है, इसलिए बड़ी व्यस्त हैं, कितु जबतक हमारा 
हिसाब बराबर न करोगे तबतक तुमने कुछ नहीं किया, ऐसा 
समझना होगा। में देश-भक्‍त हूं, कितु मेरी देश-भक्ति जीव-भक्ति 
हैं। में सबका भला चाहता हूं । इन बातोंपर तालियोंकी गड़गड़ा- 
हट हुई । 

स्वागतके बाद गांधीजी अपने डेरे गये, जो मजदूर-मुहल्लेमें 
हैं। पंडितजी आर्ये-भवनमें आ गये। सभा-भवनसे निकले, तो 
पंडितजी गदगद हो गये थे । एकांतमें मुझसे कहते थे कि 'गांधीजीके 
दरीरकी मुझे बड़ी चिता हे, यह कपड़े नहीं पहनते, कहीं इनको 
कुछ हो न जाये। में इंश्वरसे प्रार्थना करता हूं कि रोग हो तो 
मुझे हो, मौत आये तो मुझे आये।” मेंने कहा कि पंडितजी, 
आप अपनी ही चिता करें, इनकी नहीं | पंडितजी बंबई छोड़नेके 
बाद काफी दुर्बेल हो गये हें और ढीले होते जाते हें। इनके शरीरकी 
मुझे तो बड़ी चिता है । 


१३ 
१३ सितंबर, “३१ 
लंदन 
गांधीजीका स्थान बहुत छोटा हैँ, आराम भी नहीं है, कितु 
लोग प्रेमसें उनकी सेवा कर रहे हैं। बिना तनख्वाहके नौकर हैं । 
अखबारवाले बिना पेसे लिये अखबार दे जाते हैं। सेकड़ों आदमी 
मकानके सामने खड़े जय-जयकार करते रहते हें । 
आज रातको प्रधान मंत्रीसे बातें होंगी और शायद करूतक 
नाड़ीका पता चल जाये। 

१५ सितंबर, “३१ 
लंदन 
आज शामको भोजनके बाद हम लोग किग्सले हाल पहुंचे । 
मभे खासकर तीन बातोंके संबंधर्मं महात्माजीका विचार जानना 
था। पहला प्रश्न तो यह था कि यहांसे हट चलनेकी राय अब 
होती हे क्‍या ? देवदासने करू टेलीफोन किया था कि बाप कुछ- 
कुछ स्थान-परिवतेनके पक्षमें हो चले हैँ और संभव है कि आय- 
भवनमें धनी रमा दें। किग्सले हार आना-जाना आसान काम 
नहीं हें। भारतवासी-मात्र चाहते हें कि महात्माजीके और उनके 
बीच इतनी दूरी न हो। पर स्थान बदलनेके पक्षपाती इससे भी 
जोरदार दलील पेश करते हेँ। किग्सले हार एक सावंजनिक 
संस्था हं। महात्माजीके वहां ठहरनेसे इस संस्थाके कायमें विध्न- 
बाधा पड़ रही हैँ। कार्यकर्त्ताओंकी संख्या थोड़ी हे, उनपर बोभ 
त भारी आ पड़ा हे। अभी उस दिन टेलीफोनपर रहनेवालेकी 
ओरसे दबी जबान शिकायत हुईं थी कि मुझे सांस लेनेकी भी 
फ्रसत नहीं मिल रही हे। मेने उस दिन संस्थाकी परिचालिका 
मिस लस्‍्टरसे बातें को थीं--अन्य कार्यकर्त्ताओंसे भी कहा था 
कि हम लोग हाथ बंटानेको तंयार हें। पर लेस्टर बराबर यही कहती 
जाती हे कि हमें कोई कष्ट या असुविधा नहीं हें। अगर होगी 
तो कह देनेमें हमें कुछ भी संकोच न होगा। महात्माजीके लिए 
इतना ही बस है। उनके सामने और दलीलें भी पेश की गई -- 
लेस्टरकी आपमें पूरी भक्ति है, पर भारतवषेके राजनेतिक 
आंदोलनसे उसकी पूरी सहानुभूति नहीं; इस संस्थाके सभी 
ट्स्टी आपको उस दृष्टिसे नहीं देखते जिस दृष्टिसे लेस्टर देखती 
हे, इत्यादि, इत्यादि। पर इनका महात्माजीपर कुछ भी असर 
न पड़ा। आज मेरे पूछनेपर वह कहने लगे 
“आज फिर मेरी लेस्टरसे इस संबंधम बातें हुई हें। मेंने 
उससे कहा कि मेरे यहां रहनेसे तुम्हारी संस्थाकी किसी प्रकारकी 

क्षांत हो या तम लोगोंको किसी कठिनाईका सामना करना .पड़े 
तो मे स्पष्ट बता देना--तम्हारे और मेरे बीच संकोचका 
पर्दा नहीं रहना चाहिए। पर लस्टरने फिर मे विश्वास दिलाया 
कि आपके यहां रहनेसे न तो हमलोगोंको कष्ट है, न हमारी 
संस्था काममें बाधा पड़ रही है, बल्कि आपके रहनेस इसका 
खासा उपकार हुआ हें। कुछ ऐसे लोग, जो इससे विमुख या 
हमारे विरोधी हो रहे थे, अब हमारे यहां आने लगे हें और हमारा 
साथ दे रहे हें ।। लेस्टरकी बातका म॒भे विश्वास है और में यहांसे 
अन्यत्र जानेंका विचार नहीं करता । 

यह गरीबोंका मुहल्ला है और इसमें संदेह नहीं कि इस श्रेणीके 
लोगोंके हृदयमें गांधीजीके प्रति प्रेमका समुद्र उमड़ पड़ा हैें। 
भावके भूखे महात्माजी इनसे अहूग होनेका अभी कोई कारण 
नहीं देखते । 

मीराबेन और लेस्टर एक-दूसरीसे कुछ खिची-सी रहती 
हैं। इसकी चर्चा चलनेपर महात्माजीने कहा कि "में तो मीरा- 
बेनको ही दोष दूंगा। उसके मनमें यह आता हे कि जिस हृदतक 
मेने त्याग किया है, उसी हृदतक दूसरे भी क्‍यों न करें। पर 
मनुष्यको अपने त्याग या तपका कुछ भी अभिमान नहीं करना 
चाहिए। मुभसे जहांतक बन पड़ता है, में करता हुं--दूसरे 
अगर उस हदतक नहीं बढ़ सकते तो में इसका बरा क्यों मान ? 
त्यागकी राहपर कदम रखनेवालंको आरंभमें अभिमान-सा हुआ 
करता हूं, मुझे भी किसी समय हुआ था, पर में तो शीत्र ही 
संभल गया। 


महात्माजीके कानोंतक लोगोंकी यह टिप्पणी भी पहुंच चुकी 
है कि लेस्टर अपनी संस्थाका विज्ञापन करनेके लिए ही उन्हें अपना 
अतिथि रखना चाहती हूं । इस विषयमें महात्माजीने कहा-- 

“अगर वह ऐसा चाहती है और उसकी संस्थाका कुछ विज्ञापन 
होता है तो क्या हर्ज है? आखिर उसका और उसकी संस्थाका 
व्रत तो दीन-दुखियोंकी सेवा करना ही है ।” 

दूसरा प्रश्न शार्टहेंड टाइपिस्टक विषयर्म था--उसे कबसे 
आना होगा ? उत्तर मिला कि “अभी उसकी कोई आवश्यकता 
नहीं हे। लिखने-लिखानेका समय ही कहां मिलता हें? रूख 
के रूपमें जो कुछ सामने आता हे उसको पास' कर देता हूं। महा- 
देवकी भाषा तो मेरे अनकल' हो गईं ह। उसकी लिखावट भी 
अच्छी होती है। पर प्यारेलालमें यह बात नहीं हे। उसके 
अक्षर बहुत खराब होते हें और उसकी भाषा भी पूरी संतोषजनक 
नहीं होती । विद्वान तो अच्छा हं, प्र उसकी भाषा या रचना बरा- 
बर एक-सी नहीं होती । जब उसका ध्यान अपने विषयपर केन्द्रीभत 
रहता हं तब तो अच्छा लिख लेता हैं, नहीं तो त्रटियां रह जाती हैं। 

सना था कि कांफ़ेंस आने-जानेके लिए मोटरकी नई व्यवस्था 
आवश्यक हूं, पर पूछनंपर मालम हुआ कि यह खबर भी गलत 
हैं। एक हिंदुस्तानी डाक्टरने महात्माजीको पहुंचानेका काम 
अपने जिम्मे ले रकखा हैं । कल गलतीसे उनकी मोटर एक दरवाजे 
पर खड़ी रही और महात्माजी दूसरे दरवाजेसे बाहर निकले। 
लाचार टक्सीसे आना पड़ा । जब महात्माजीको पीछे मालूम हुआ 
कि डाक्टर साहबकी गाड़ी मौजूद थी, तब उन्हें इसका खेद हुआ। 
कहते थे कि मेरा मौनका दिन था, इसलिए पूरी तहकीकात न करा 
सका--महादेवसे पता न लूग सका कि गाड़ी किधर खड़ी ह। 
व्यथ एक कौड़ी भी खचत्र न हो, इसका महात्माजीको पूरा ध्यान 
रहता हे । फिर भी उन्होंने कुछ पैसे बचा ही लिये। मालवीयजीके 
लिए भी टक्‍सी करनी थी, सो उन्हें अपनी टक्‍्सीमें ही आये-भवन 
छोड़ते आये। पर आगेके लिए उन्होंने कहा कि भाड़ेकी गाड़ीकी 
कोई जरूरत नहीं है । 

मेंने कहा--तो तीनों बातोंके संबंधर्में मझे जो सचना मिली 
थी वह गलत निकली । 

महात्माजी---विल्कलछ गलत ! 

में--तीनों-की-तीनों अखबारी खबरें साबित हुई ? 

महात्माजी खिलखिलाकर हंस पड़े। 

आजकी कांफ्रेंसमें महात्माजीका जो भाषण हुआ है, उसकी 
चर्चा छिड़ी। सभी म॒क्‍तकंठसे उसकी प्रशंसा कर रहे हें और 
कहते हेँ कि ऐतिहासिक दृष्टिसे यह अमर होगा। कांफ़ेसमें जानेसे 
पहले महात्माजी भारत-सचिवसे मिले थे। उसका रुख उन्होंने 
छा पाया। महात्माजीने उसे स्पष्ट-से-स्पष्ट शब्दोंमें यह बताया 
कि वह ब्रिटिश शासन-पद्धतिके परम अनुरक्‍त भकक्‍तसे उसके 
कट्टर शत्रु केसे बन गये। उन्होंने कहा कि 'एक समय था जब में 
तम्हारे शासनकों अपने देशके लिए हितकर समभता था और 
उसकी भलाई मनाता था । मेरा दावा हे कि संसारमें शायद 
ही कोई दूसरा मनुष्य होगा, जिसने मेरी ही तरह पवित्र और 
निःस्वार्थ भावसे तुम्हारा साथ दिया होगा--तुम्हारा भला चाहा 
होगा। फिर कया कारण कि में आज दोस्तसे दुश्मन बन गया 
हुँ और तम्हारी जड़ सींचनेके बजाय उसे खोदनेमें दिन-रात लगा 
हुआ हूं! 
होरने कहा-- मटासमाजी, में तो संस्कारसे ही दूसरे मतका 
अनुयायी हूं । मेरी शिक्षा-दीक्षा इस प्रकारकी हुई हैँ कि मेरी 
जातिने भारतवषंमें जो कुछ किया हूं, उसका मुभे गवे है । 
महात्माजीने उत्तर दिया--- तम्हें गवे होगा, पर होना नहीं 
चाहिए । भारतवषकी इस समय जो दशा हुँ और दिन-दिन 
होती जा रही है, वह तम्हारे लिए अभिमान की नहीं, लज्जाकी 
बात हैं। बरसोंसे मेरा अपने देशकी जनतासे घनिष्ट संबंध चला 
आ रहा हू। गांवोंमें घमना-फिरना, ग्रामीण लोगोंके साथ उठना- 
बैठना, उनके सुख-दुःखर्मं शामिल होना, उनकी कठिनाइयोंकी 
जांच-पड़तारू कर उसकी पूरी जानकारी हासिल करना--इन 
बातोंमें तुम्हारा एक भी कमंचारी मेरी बराबरी नहीं कर सकता। 
मेंने अपने आंखों देखा हँ कि मेरे इन देशवासियोंकी कल क्या हालत 
थी और आज क्‍या है, और बहुत कुछ कटु अनुभव प्राप्त करके में 
हो 0 पहुंचा हूं कि तुम्हारे हाथों हमारी भलाई नहीं 
सकती ।* 


होरने कहा कि अभी तो हमारे समभौतेके प्रयासका आरंभ 

ही हो रहा है; अंत होनेसे पहले आपसे बहुत कुछ बातें करनी हैं । 

गद्ाःश,जीठ इसके बाद ही कांफ्रेंमें जाना और अपना 
वक्तव्य सनाना था। होरने कहा कि में चाहता तो नही था कि 
आज आपको कुछ भी कष्ट दं, पर साथ ही आपसे यथासंभव शीघ्र 
मिल लेना भी आवश्यक था। महात्माजीक ठहरनेक स्थानकं 
विषयमें पूछताछ की । उन्होंने कहा कि में अपने गरीब भाइयोंके 
बीच बड़े सुखसे हुं। होर बोला कि इंग्लेंडका वास्तविक जीवन 
भी गरीब लोगोंका ही जीवन हे। उसकी बातचीतके ढंगसे 
महात्माजीको संतोष हुआ। कहते थे कि उसने न तो हाकिम- 
हुक्कामकी तरह रूखे-सखे शब्दोंमें बातें की, न कूटनीतिकी भाषाका 
ही उपयोग किया। मेने उससे कहा कि मुभसे यह आशा मत करो 
कि मेरी जबान कभी भी मेरे मनकी बात छिपानेकी कोशिश करेगी । 
हां, में यह सटिफिकट जरूर चाहता हूं कि समभौतेके लिए मेंने 
कुछ भी उठा न रक्खा। उसने कहा कि में भी आपसे ऐसी ही 
सटिफिकट पानेका इच्छुक रहूंगा । 

में-- तो यह मान लू कि उससे आपकी जो बातचीत हुईं 
वह आशाप्रद थी ? 

सिर हिलाते हुए महात्माजीने कहा कि नहीं ! इतना ही 
कहंगा कि मेने यह आशा नहीं की थी कि वह मुभसे इस हृदतक 
दिल खोलकर बाते करेगा । 


लाड संकीसे होरकी तलना होने लगी। महात्माजीने कहा 
कि उसपर भी मेरी बातोंका अच्छा प्रभाव पड़ा हैं; पर इसमें 
संदेह नहीं कि वह होरसे कहीं अधिक चत्॒र और गंभीर है, इसलिए 
उसके दब्दोंसे ही उसके हृदयकी थाह मिलनी मुश्किल हें। 
महात्माजीने उसे एक चपत अच्छी लगाईं। वह देशी नरंशों 
की बात करने लगा, तो महात्माजीने कहा कि क्‍या असलियत 
तमसे छिपी है ” क्‍या तम नहीं जानते कि कांफ्रेंस सरकारकी 
हां-में-हां मिलानेवालोंसे भर दी गईं हैं? क्‍या यह भी बताना 
आवश्यक हैँ कि जिन नरेशोंकी तुम बात करते हो, वे सब-के-सब 

सरकारक इशारेपर नाचनेवाले हें ? में उन्हें या उनकी बातोंको » 
कुछ भी महत्त्व नहीं देता और जो सच्ची बात हे वह तुम्हें भी मालम 
है।” सेकीसे इसका कछ भी जवाब न बन पड़ा। 


महात्माजीके पर जमते जा रहे ह। उनकी चमकसे दृश्मनोंको 
भी चकाचौंध लग गई है। लार्ड रीडिंगके पाससे वह दो-तीन 
बार गुजरे, तो वह खड़ा हो गया और उनसे विशेष बातचीत करनेकी 
इच्छा प्रकट की । 


चचिल अभी स्वयं नहीं मिला है, पर बेटेकोी भेजा था। 
अखबारवाले उसे ताना देने लग गये हें। स्टारने लिखा हैं कि 
तुम तो बड़े वीर बहादुर हो--शेरोंका सामना करनेवाले हो-- 
पर जब गांधी तुमसे मिलनेको तेयार है, तो दुम दबाकर क्‍यों 
भागे जाते हो ? बेटेमें बापकी-सी ही तेजी है और उसके विचार 
भी बिल्कूल वसे ही हं। उसने पूछा कि अगर कांफ्रेससे कोई भी 
नतीजा न निकला--समभोता न हो सका--तो आप कया करेंगे ? 
गांधीजीने एक छब्दमें उत्तर दिया कि सत्याग्रह; और इसकी 
व्याख्या-सी करते हुए बोले कि पिछली बार हमलोग जो कुछ 
कष्ट भेल चके हूँ, उससे इस बार कहीं अधिक भेलनेको तेयार 
रहना पड़ेगा। उन्होंने उसे मेनकी प्रसिद्ध पुस्तक प्राचीन 
ग्राम-संस्थायें' (एंशियेंट विलेज कम्यूनिटीज') पढनेकी सलाह 
दी, जिससे उसे पता चल जाये कि भारतवासियोंमें स्वराजकी 
क्षमता कहां तक थी और आज भी है। उसने कहा कि में 
पिताको सब बातें सुनाऊंगा। चचिलपर इनका कुछ भी प्रभाव 
पड़ेगा या इनसे मिलनेके फलस्वरूप वह अपनी राह छोड़ देगा, 
यह आशा तो दुराशामात्र हे। फिर गांधीजीका यह प्रयास 
क्यों ? बात यह हँ कि वह संसारकी सहानभति अपने साथ 
कर लेनेका माग अच्छी तरह जान गये हें। उनकी यह विद्या 
निराली है। महात्माजीने अपनी ओरसे ऐलान कर दिया कि जो 
मुझे गालियां देते हें और मेरे कट्टर-से-कट्टर दुश्मन हें, में उनसे 
भी मिलने और बातें करनेको तयार हूं। च॑चिल अभीतक चुप 
हं। वास्तवम महात्माजीक नामसे वह असमंजसमे पड़ गया हैं। 

[पर वह मिले या न मिले, नैतिक रणक्षेत्रमें इससे महात्माजीके 
पक्षको ही सहायता पहुंचेगी। 

लार्ड इविनकों महात्माजीने आते ही तार दिया था कि 
में पहुंच गया हूं, तुम कब और कहां मिल सकते हो ? कहते थे 
कि उसके उत्तरमें उसने बड़ा ही सुंदर पत्र लिखा हेँ। कहा है 
कि में जान-बुूककर आर० टी० सी०में शरीक नहीं हुआ, क्योंकि 
मेरा खयाल हे कि में बाहर रहकर अधिक सहायता कर सकता 
हैं। वह शीघ्र ही लंदन आनेवाला है। 

शिमलेसे एमरसनने भी महात्माजीके पत्रका बड़ा ही संतोष- 
जनक उत्तर दिया है। महात्माजीने उसे बड़ी फटकार बताई थी--- 
उसे बहुत कुछ भला-बुरा कहा था। महात्माजी कहते थे कि उसका 
पत्र पढ़ने ही लायक हे। उसने एक तार भी दिया था, पर वह 
किसी कारणवश महात्माजीको न मिल सका। 


मेंने कहा कि “आपने अपना वक्तव्य सुना दिया। सबको 
मालम हो गया कि आप क्या चाहते हें--अब आगे क्‍या होगा ? 
आप उनके उत्तरकी प्रतीक्षा करेंगे या उत्तर मिले बिना भी 
कमेटीकी कारंबाईमें भाग लेंगे ? ” 

महात्माजीने कहा कि में कारंबवाईमें भाग लंगा। जहां में 
देखंगा कि कोई ऐसा प्रहइन उपस्थित हूँ, जो कांग्रेसके किसी मूल 
सिद्धांतससे संबंध रखता हे और उसके विषयमें कांग्रेसका मत स्पष्ट 
कर देना आवश्यक हे, वहां में अपनी राय जाहिर कर दंगा। 
उदाहरणके लिए---बोट देनेके अधिकारका प्रइन है। अनावश्यक 
बातोंपर बोलनेका विचार मेरा नहीं हे। सेंकी शायद यह नहीं 
चाहता था कि में कारंवाईमें इस प्रकार भाग लं। पर जब वह 
भाग लेनेवालोंकी लिस्ट बनाने लगा तब मेंने भी अपना नाम 
लिखा दिया। उसे मेरा भाग लेना पसंद नहीं था--यह में इसलिए 
कहता हूं कि में उसकी बगलमें ही बेठता हूं और उसने मुभसे इस 
संबंधर्में कुछ भी बात नहीं की। नाम लिखाकर मेंने उससे कह 
दिया कि तुम चाहे मुझे सबके बाद बोलनेका मौका दे सकते हो । 

मेंने पूछा कि आप जहां कुछ भी न बोलेंगे वहां 'मौनं सम्मति- 
लक्षणं? तो न समभा जायेगा ? 

महात्माजीने कहा कि 'हगिज नहीं। यह तो में स्पष्ट कर 
दूंगा कि प्रत्येक निर्णयको में स्वीकार करता हूं--यह कोई न 
समझे । 

मेंने कहा--मान लीजिए कि उन्होंने इसमें बहुत ज्यादा 
समय लगा दिया तो आप तबतक उनके उत्तरकी राह देखते 
रहेंगे 

महात्माजी--- उनका उत्तर क्‍या होगा, यह तो मुझे कुछ 
ही दिनोंमें मालम हो जायेगा। पर अगर उन्होंने हमें छोटी 
बातोंमें उछभाकर समय बिताना चाहा, तो में ऐसा कब होने दगा ? 
में भी तो लगाम कसना शुरू कर दूंगा 

आज के भाषणके संबंधमें मेने पूछा कि उसके लिए आपने 
कोई तैयारी की थी क्‍या ? बोले--कुछ भी नहीं। चाहता 
जरूर था कि ऐसे मौकेपर बोलनेके लिए कुछ तंयारी कर हर॑ 
कुछ बातें सोच लं। पर इसके लिए समय न मिल सका । कल रात 
कुछ ऐसी ही बाधा पड़ गईं कि इस ओर ध्यान न दे सका। आज 
सबह दो सज्जन मिलने आ गये। सोचा कि होरसे मिलने इंडिया 
आफिस जाना हे, रास्तेमें कुछ सोच लगा । पर गाड़ीमें एंडरूजका 
साथ हो गया और रास्ते भर बातें होती रहीं। इंडिया आफिसमें 
नियत समयसे २० मिनट पहले पहुंचा (कल महात्माजीको 
कांफ्रेस पहुंचनेमें कुछ देर हो गई--भीड़ ज्यादा होनेके कारण 
गाड़ियोंको रुक जाना पड़ता हैँ, इसलिए आज समय बचाकर 
चले थे), पर वहां भी कुछ सोचनेका समय न मिला, क्योंकि 
होरके दो सेक्रेटरी आ गये और उनसे बातें होती रहीं। बस 
इतना ही सोच सका कि कांग्रेसके प्रतिनिधिकी हंसियतसे मभे 
बोलना है, इसलिए उसके विषयमें कुछ कहना चाहिए। जो कुछ 
तेयारी कर सका वह इतनी ही । 

मेने कहा कि बिना कुछ भी तयारीके ऐसा अद्भुत भाषण 
हो, इसे तो देवी अनप्रेरणा ही समभना चाहिए 

महात्माजी बोले--“बिल्कूल ठीक है। छार्ड इविनसे सम- 
भौता हो जानेपर मने पत्र-प्रतिनिधियोंको जो वक्तव्य दिया था, 
यहां आनेके दिन मेरा जो भाषण हुआ, अमेरिकार्क लिए अभी 
उस दिन जो संदेश देना पड़ा--इनमें किसीके भी लिए पहलेसे 
न तो कुछ तेयारी कर सका था, न कुछ सोच ही सका था। ऐन 
मौकेपर हृदयमें जो आकाशवाणी हुईं, उसे दोहरा दिया । यह सब 
इंइवरकी अनकंपाका फल हे।” 

आगे क्या होगा इंश्वर जाने, पर आसार बरे नहीं हैं । प्रधान 
मंत्रीकी ओरसे कोई बात अभी तक आशाप्रद नहीं हुईं है, पर 
जसा कि गांधीजीने कहा--उसका प्रभाव नहींके बराबर रह गया 
हैं। अखबारोंमें अभी तक मेंचेस्टर गारजियन' जेसी सचाइई 
ओर सहानुभूति किसी दूसरेने नहीं दिखाई, यद्यपि उसने भी 
भूलकर लिख दिया हे कि महात्माजीने लंगोटी त्यागकर पाजामा 
पहन लिया ! महात्माजी यह सनकर हंसने लगे। डेली मेल 
महात्माजीको सनकी (फेनेटिकल ) लिखता जाता है, पर उसने 
भी तार द्वारा ३००० शब्दोंका एक लेख इस आशयका मांगा हैं 
कि आप क्या चाहते हैं ? साथ ही वचन दिया है कि लेख ज्यों-का- 
त्यों छपेंगा--एक दशब्दका भी हेर-फेर न होगा। महात्माजीने 
उसे उत्तर दिया हूं कि अभी तो बहुत-सा काम हे, पर समय मिलते 
ही में लेख भेज दंगा। 


१५ 
१७ सितंबर, ३१ 
लंदन 

कल रातको महात्माजीसे फिर मिला था। मभसे कहा 
मेंचेस्टर साथ चलो। मेंने पूछा, बंबईसे तार आया है कि फेड- 
रंशनके प्रतिनिधित्वका क्या होगा ? उसपर महात्माजीने कहा 
में प्रधान मंत्री से कहनेवाला हूं, कितु मेरे पांव और जम जायंगें, तब 
कहना ठीक होगा । यदि यहांसे भागना ही पड़े तो क्या लाभ हे ? 

महात्माजीकी दशरीर-रक्षाके लिए काफी खफिया तेनात 
हैं। कल रातको खफियावालोंने आकर कहा कि “आपको तो कोई 
पर्वाह नहीं; कित इंग्लेंडर्में रहते यदि आपका बाल भी बांका हो 
जाये, तो हमारा मुह काला हो जायेगा। इसलिए कृपया आप 
जहां जावें हमें सूचना दे दें, जिससे हमें आपका पीछा करनेमें 
सभीता हो।” गांधीजी कहते थे कि भारत-सचिवने भी उनसे 
ऐसा ही कहा। फलतः महात्माजी जहां जाते हैं, अपने दौरेकी 
सूचना खुफियाको दें देते हें । 

एक श्रामोफोन कंपनीवाला अपने रेकाडम महात्माजीका 
प्रवचन चाहता था। खूब बहस हुई। सारा मसला नीतिकी 
कसौटीपर कसा गया। अंतमें मांग अस्वीकार की गई। कुछ 
दिन पीछे बहस-मुबाहसेक बाद यह मांग स्वीकार की गई। 

क्लाक कहता था, मेंचेस्टरको रोटी फेंक दो और भारतमें 
रहनेवाले अंगरेज व्यापारियोंकी दिलजमई कर दो तो तम्हारा 
काम शीघ्य बन जाये ।” कित्‌ इनकी दिलजमइ की जाये तो केसे ? 
इन्हें चाहिए मिश्री और हमलोग बातोंसे ही इन्हें मिठासका अनभव 
कराना चाहते हें ! 

२४ सितंबर, ३१ 
लंदन 

कल रातको हाउस आँव कामंसमें महात्माजीका भाषण 

था। श्रोताओंमें सभी लोग मौजूद थे। उपस्थिति २००के करीब 
थी, जिसमें प्रायः १५० पालंमेंटके मेंबर रहे होंगे। कई बारा- 
दरियोंसे गुजरकर हम लोग सभाके स्थानपर पहुंचे | महात्माजीने 
अपने भाषणमें कहा कि हम लोग क्या चाहते हें और क्‍यों चाहते 
हैं, यह में एक नहीं अनेक बार बता चुका हुं। हम पूर्ण स्वराज से 
ही संतृष्ट हो सकते हें। पर इसका यह अथथे नहीं कि हम अपनी 
डेढ़ चावलकी खिचड़ी अलग पकायेंगे। हम भागीदार होकर 

तम्हारे साथ रहना चाहते हें, गुलाम होकर नहीं। हमारी मर्जी 
को बात होनी चाहिए---जबतक अपनी भलाई देखते हूं, तम्हारे 
साथ रहेंगे; दूसरी बात होते ही संबंधविच्छेद कर लेंगे । पिछली 
कांफ्रेंसमें संरक्षणॉंपर जोर दिया गया था। पर जो व्यवस्था 
वहां तजवीज की गईं थी, वह न तो औपनिवेशिक स्वराज्य' 
(डोमीनियन स्टेटस) था न किसी प्रकारकी स्वतंत्रता। 
फौज और परेराष्ट-नीति दोनों ही तम अपने हाथमें रखना 
चाहते हो । आशिक नीतिके संबंधमें भी तम संरक्षण चाहते हो । 
फिर जो कुछ देते हो उसका मूल्य ही क्या ? तुम कहते हो कि सेना 
भारतकी रक्षाके लिए रहेगी। वास्तवमें उसका काम होगा भारत- 
को पराधीन रखना, उसके हाथ-पांव हिलने-डलने न देना ! हम 
अंगरेजोंको हगिज निकालना नहीं चाहते। पर हम यह जरूर 
चाहते हैं कि वे हमारे नौकर होकर रहें, मालिक होकर नहीं । 

इंगलंडने आखिर गोल्ड स्टेंडड छोड़ दिया। भारतवर्ष सोनेसे 
तो हट गया, पर स्टलिंगसे वह अभी तक बंधा हुआ है। शुष्टरने 
शिमलेमें कुछ कहा और होरने फंडरल कमेटीमें कुछ ! जान- 
बभकर यहांवालोंने पीछे बेईमानी की हें। महात्माजीने इस 
संबंधमें जो वक्तव्य दिया, वह मुझे बहुत पसंद न पड़ा। मेरे 
कहनेसे उसमें उन्होंने थोड़ा परिवर्तन भी किया। रातको इस 
विबयमें उनसे फिर बातें हुई । मैंने कहा कि आप ऐसे मामलोंमें 
बिना पछे ही वक्तव्य दे देते हें, यह कसी बात है ? बड़ी बहस 
हुई। महात्माजीको दलील थी कि मेरे शब्दोंका वह अथ ही नहीं 
हो सकता, जो तम करते हो। बोले कि 'वकालतमें जितनी 
अच्छी बातें सीखनेको मिलती हें, उन्हें मंने ग्रहण कर लिया हैं। 
मेने एक भी ऐसी बात नहीं रक्खी थी जिसके लिए कोई मुझे पकड़ 
सके । खेर, अंतमें यह ठहरा कि भविष्यमें बिना सलाह लिये 
ऐसे विषयपर कुछ भी न कहेंगे। 

भारत-सचिवकी ओरसे एक पत्र आया था। उसका जवाब 
भेज दिया है । 

मेरे विरुद्ध काफी प्रचार किया गया हैं। इसका फल यह 

हुआ कि मेरा अविश्वास किया जाता हूं। हां, जबसे कांफ्रेंसका 
मेंबर बना हूं तबसे लोगोंसे मिलना-जुलना ज्यादा होता है। 


अटलसे मिला था। यहीं अचानक मुलाकात हो गई। 
इस सप्ताह लोथियन और बेनसे मिला। अच्छी बातें हुई। 
पर बातोंसे तो अब काम आगे नहीं बढ़ता । 

पंडितजीकी तंदुरुस्ती अच्छी हे। 

उस दिन श्री विट्वुलभाई पटेल महात्माजीके पास पहुंचे 
और कहने लगे कि फेडरल कमेटीमें आपका जो भाषण हुआ 
उसे पढ़कर तो में बेहोश-सा हो गया । यह आपने क्या कह डाला 
महात्माजी बोले कि मेने तो एक ही चार्ली चेपलिनका नाम 
सना था, मे क्या खबर थी कि अपने यहां भी एक चार्ली चेपलिन 
है! खेर, तम लोगोंको मेरा भाषण पसंद नहीं है, तो तुम अपना 
मुख्तारनामा वापस ले सकते हो । 

महात्माजीकी बातें निराली हैं। उस दिन कहते थे कि 
मुझे बच्चोंके साथ खेलना जितना अच्छा छगता है, उतना आर० 
टी० सी०में शरीक होना नहीं लगता। गरीबोंकी मंडली ही 
महात्माजीकी आर० टी० सी० है। 


१७ 
३० सितंबर, ३१ 
लंदन 
महात्माजी मेंचेस्टरसे लौट आये | वहां उनका अच्छा 
प्रभाव पड़ा। 
हिंदू-मस्लिम-प्रशन अभी तक हल नहीं हो सका हें। आशा 
भी कम है। सोमवार (२८ सितंबर, ३१)को कांफ्रेंसकी अल्प- 
संख्यक-दल-कमेटीकी मीटिंग थी। प्रधान मंत्रीने उसमें प्रजा- 
प्रतिनिधियोंकी इस हिसाबसे बिठाया--सबसे पहले श्रीमती 
नायडू, फिर गांधीजी, फिर मालवीयजी, फिर में । 


प्रधान मंत्रीका भाषण मुझे अच्छा नहीं लगा। उसमें ईमान- 
दारी नहीं थी। खुशामद काफी थी; हमारे दर्शनशास्त्रोंकी भरपूर 
प्रशंसा भी थी, पर इन ऊपरी बातोंके सिवाय और कुछ नथा। 
महात्माजीक॑ सामने, सभा-विसर्जनके बाद, उसने हाथ जोड़े 
और कहा कि कभी आपके आश्रममें आकर अपने पापोंको धोऊंगा ! 
मालवीयजीने सर्वप्रथम दो दिनके लिए सभा स्थगित करनेको 
कहा । मोहरूत मिली भी, पर किसीसे कुछ न बन पड़ा । गांधीजी 
और आगाखांमें बातें जरूर चलती हैं, परंतु उसका मोहलतसे 
कोई संबंध नहीं । कुछ “प्रतिनिधियों का रुख लज्जित करनेवाला 
था। इनमें कोई कनफटे जोगीकी तरह गाली देकर मांगता है, 
कोई घरू ब्राह्मणकी तरह मांगता है, पर हैं दोनों भिखमंगे । 
यद्यपि यह स्पष्ट हे कि ये ब्रिटिश सरकारके ही आदमी हें और 
अपने मालिकोंके मनकी ही बात कहने-करनेवाले हैं तो भी आपसमें 
कुंजड़ोंकी-सी लड़ाई शर्मानेवाली है। 

हिंदू-मुस्लिम-समस्याके संबंधमें गांधीजीकी आगाखांसे 
तीन-चार घंटे बातचीत हुईं। उनकी तो वही पुरानी कहानी 
है कि अंसारीको बुलाओ ! कागजपर दस्तखत भी करके दे 
आये हैं और कह दिया हैं कि जो कुछ अंसारी कहेगा, मान लगा 
और देशसे मनानेकी पूरी कोशिश करूंगा। अब सबकी गदेन 
अंसारीक॑ हाथमें हे, पर महात्माजी कहते हें कि इसमें चिताकी 
कोई बात नहीं हे। गांधीजीपर मुसलमान काफी बिगड़े हैँ कि 
अंसारीको इतना वजन क्‍यों? और अंसारीको बुलानेवाले 
भी नहीं हैं, लेकिन जान पड़ता है कि टूटनेकी नौबत न आवेगी । 
अगर टूट भी जाये, तो हमारा बुरा नहीं हैं । आज फिर गांधीजी 
मुसलमानोंसे मिलनेवाले हैँ। कुछ लोगोंका प्रस्ताव था कि अंगरेजों- 
को पंचायतसे निपटारा करा लिया जाये। कितु पंडितजी और 
गांधीजीकी राय कम हे। यह सही भी है। जहां ऐसी पंचायतका 
प्रस्ताव किया, वहां हमारी कमजोरी साबित हो जायेगी और 
हम स्वराज मांगनेके छायक नहीं रहेंगे। 

मालेंसे मिला था। यह पालमेंटका मेंबर हैं। कहता 
था कि कुछ होना-जाना नहीं ह, बातें बनाके वापस कर देंगे। 
उसका खयाल हे कि नये चुनावमें कंजवेंटिव बड़ी तादादमें 
आ जायेंगे और सब तरहसे दमन करेंगे। मेरे पूछनेपर उसने 
कहा कि आवश्यक हुआ तो यहांसे पेसे और फौज दोनों ही भेजे 
जायेंगे। अध्यापक हेरेल्ड लेस्की (लंदन-विश्वविद्यालयमें राज- 
नीति-विज्ञानका अध्यापक और इस देशका एक प्रसिद्ध विद्वान )का 
मत और हेँ। उसने कहा कि यहांकी सेना अधिक कालतक वहां 
ऐसे कामके लिए नहीं ठहर सकती। लेस्कीसे अथशास्त्र-संबंधी 
बातें काफी हुईं । हमारे राजनैतिक मसलेपर भी बातचीत हुईं । 
उसका भी यही कहना है कि कुछ होनेवाला नहीं हें। लेस्कीका 
खयाल हे कि यहां भयंकर स्थिति पैदा होनेवाली हे। करू एक 
बहुत बड़ा जुल्स निकला था, जिसपर पुलिसकी लाठियां बरसी 
थीं। कम्यूनिस्ट पार्टी जोर पकड़ती जा रही हे। 

. कलर महात्माजीने कहा कि पंडितजीको हिदू-मुस्लिम-प्रश्नके 
संबंधर्मं समभाओ। मेंने निवेदन किया कि आपकी आत्मा जो 
कहें आप कर ले। पंडितजी भी मान जायेंगे। 

कल भारत-मंत्रीसे महात्माजीकी तीन घंटे तक बातचीत 
हुई । महात्माजीने कहा कि समय बरबाद न करो; देनेके 
संबंधर्मं या तो सीधी-सीधी बातें करो या वापस जाने दो। मुभे 
इससे कुछ भी दुःख न होगा, पर समयकी बरबादीसे होगा ।” 
हो रने कहा कि आपको व्यर्थ न रोकृुगा। उसका भी विचार है 
कि कांफ्रेसमें कुछ तय होना नहीं हैं। उसने छोटी-सी कमेटीका 
प्रस्ताव किया तो महात्माजी बोले कि 'में पहलेसे ही जानता 
हूँ कि कांफ्रेंस द्वारा कुछ तय होनेवाला नही ह। में तो तुम्हारे 
निमंत्रणके कारण इसमें शरीक हुआ हुूं। पर कमेटीमें भाग लेनेसे 
पहले यह तय कर लेना जरूरी है कि तुम कहांतक जानेको 
तंयार हो। पहले मूल सिद्धांतोंपर हम सहमत हो लें, फिर और 
बातें कर लंगे। 

हो र--में पहले इविनसे बातें करूगा। आपकी तरह हमारे 
भी आदशों हैं, पर आपकी तरह हम यह नहीं मानते कि हिदुस्तानमें 
हमसे इतनी ज्यादा बुराई हुई है। हमसे बहुत कुछ भलाई हुईं 
हैं। वर्तमान स्थितिमं हम आपको सेना और अथं-विभागका 
अधिकार कसे दे सकते हैं ? 

महात्माजी--भलसे मनष्य बरी बातको अच्छी मान लेता 
हैं। तम्हारे इस समय जो आदर्श हें, उन्हें बिना चोट लगे तुम 
न भूलोगे 

हो र--में मानता हूं कि ऐसा हुआ करता है, पर इस समय 
तो हमारा यही विश्वास हे कि हमारे आदश भढठे नहीं हैं। 

महात्माजी--करेंसी और एक्सचेंजके संबंधर्मं निर्णय करने- 
से पहले तुमने हमारे विशेषज्ञोंकों क्यों नहीं बुलाया ? 

होर--में मानता हूं कि भूल हुई। 

भूल-सुधारके नामपर अब वह यह करनेवाला हैँ कि मुझको 
यहांके प्रसिद्ध अर्थशास्त्रज्ष और अपने सलाहकार सर हेनरी 
स्टाकोशसे मिलावेगा। हम दोनोंकी बहस होगी और गांधीजी 
उसे सुनकर यह निर्णय करेंगे कि सरकारने जो कुछ किया 
वह अच्छा था या बरा। इसके लिए अगला मंगलवार निश्चित 
हुआ हैं । होर अपने दो एक मित्रोंकोी भी बुलानेवाला हैं। संभवत 
ये मित्र सर मानिकजी दादाभाई जैसे लोग होंगे। वास्तवमें 
हम दोनोंके बीच यह एक दंगल-सा होगा। पर मुझभे तनिक भी 
आशंका नहीं है कि वह मेरी दलीलको किसी भी अंशमें कमजोर 
साबित कर सकेगा। 

कल बेंथलसे महात्माजीकी बहुत-सी बातें हुईं । उसने 
मेरा जिक्र किया और मभे गरम मिजाजका बताया। उसका 
कहना था कि बिड़लाका आपपर असर पड़ जाता है। महात्माजीने 
कहा कि मुझपर किसीका भी जल्दी असर नहीं पड़ता। बेंथल ने 
मुझे मंगलवारको निमंत्रित किया है। देखें, क्‍या बातें होती हैं। 

आज प्रधान मंत्रीसे महात्माजी मिले। बड़ी दिलचस्प 
बातें हुईं । होरक संबंधमें महात्माजीकी जितनी अच्छी धारणा 

जहाज पर गांधीजी, श्री महादेव देसाई ओर श्रीमती मीरा बेनके साथ 


हुई उतनी प्रधान मंत्रीके संबंधमें नहीं । उसने कहा कि “ 
बार-बार पूछते हो कि क्‍या दोगे ? पर यह बताओ कि तुममें 
क्या-क्या लेनेकी ताकत हैं ?” 

महात्माजी--- तो तम मे ललकारते हो ! में यहां आता 
ही क्‍यों ? में वहीं बंठा-बेठा सब कुछ ले लेता। आज तुम मुभे 
वापस जाने दो, में जो लेना चाहूंगा, ले लंगा। कांफ्रेंसको तुमने 
अपने पिटटओंसे भर दिया। अगर तम मभे अपना प्रतिनिधि 
बनाकर हिदुस्तान भेजो, तो में तुम्हें सो ऐसे आदमी और ला दूं 
जो किसी प्रकारका समभौता न होने दें। तुम्हारी कांफ्रेंसमें 
जो अछतोंका प्रतिनिधि है उसे किसने अपना प्रतिनिधि चना ? 
मेरा तो दावा है कि अछतोंका सच्चा प्रतिनिधि में हुं। ऐसे-ऐसे 
आदमियोंको जमाकर उनके बलपर तम मे ताना देते हो कि 
तुमर्मं क्या लनेकी ताकत हैं! अगर तुम्हारा दिल पाक-साफ 
है, तो तम हमें इस शर्तंपर स्वराज दे दो कि हम आपसके भगड़े 
निपटा लेंगे, फिर देखो कि हम प्रइनको हल कर लेते हें या नहीं । 

बड़ी अच्छी फटकार थी। प्रधान मंत्री बगलें फभांकने लगा। 
कहा कि हम दोनोंकी अपनी-अपनी कठिनाइयां हैं । 
. महात्माजीने उत्तर दिया--' मेरी नहीं, तुम्हारी कठिनाइयां 
हें।. 

उसका अच्छा असर न पड़नेपर भी महात्माजी प्रफुल्लित 
थे। रंगढंगसे उत्साह काफी जान पड़ा--मेरा खयाल हैं कि 
महात्माजीसे लड़ाई मोल लेनेकी मर्खता यहांवाले न करेंगे। 
इनकी नीयत तो बेहद खराब है, पर यहांकी स्थिति ऐसी बुरी 
होती जा रही है कि कांफ्रेंस टटने न देंगे। लेस्कीने कहा था कि 
बधको संकी मिलकर बातें करेगा। उसकी जगह प्रधान मंत्री 
खुद मिला । कल पंडितजीसे उसकी बातें होनेवाली हैं। पर एक 
बार मामला रंगपर आये बिना कुछ होनेवाला नहीं है । महात्माजी 
संभवत: शीघ्र ही वसी परिस्थिति उत्पन्न कर देंगे। 

एक्सचेंजका अध्याय अभी समाप्त नहीं हुआ हैं। प्राय 
प्रत्येक देश सोनेसे विदा लेता जा रहा हैं। इसका सबसे बड़ा 

असर यह हुआ है कि देने-लेनेकी जो बंधी रकमें थीं वे आप ही आप 
घट गई । कजंदारोंक्रा कज्जे, पंजीवालोंकी पूजी कम हो गई । 
स्थिति खराब है, इसलिए अभी बाजार स॒ुधरनेकी आशा नहीं है । 

खफियावाले बराबर महात्माजीक साथ उनकी हिफाजतके 
लिए चलते हें। उनकी गाड़ीक आगे पुलिसकी गाड़ी चलती 
हैं। जहां भीड़ नजर आई वहां इस गाड़ीकी घंटी बजी और पुलिसके 
सिपाहियोंने रास्ता साफ कर दिया। 

१ झकटबर, ३१ 
लंदन 
आज अल्पसंख्यक-दल-कमेंटीकी फिर बैठक थी । महात्माजीने 
कल मसलमानोंसे कह दिया कि में साफ-साफ बता दगा कि मौजदा 
हालतमें समझौता मेरे बसकी बात नहीं हैं। अगर कुछ नही होता 
तो में कांफ़ेससे हट जाता हुं।' इसपर उन लोगोंने आग्रह किया 
कि आप समभौतेके लिए एक छोटी कमेटी बना दें और उसमें एक 
बार फिर प्रयत्न कर देखें कि कुछ तय होता है या नहीं। इसलिए 
फिर एक सप्ताहके लिए कमेटीका कार्य स्थगित किया गया। सम- 
भौतेकी कमेटी बन गई हैँ। मुझे भी उसका मेंबर रक्‍खा हैं । 
इन कमेटियोंमें कुछ होना नहीं हेँ। मेने महात्माजीसे कहा 
भी कि एसी बीसों कमेटियां पहले बंठ चकीं, आपने यह फिर 
ला क्‍यों मोल ली ? अंसारीके बिना आप तो कुछ कमोबेश 
करनेवाले नहीं और अन्य लोगोंसे तो अनंतकाल तक भी समभौता 
नहीं होनेका है । महात्माजी कहते हैं, यह कमेटी तो मुझे नीचा 
दिखानेके लिए बनाई गईं है और यह जानते हुए भी मेने ही इसका 
संचालन करना स्वीकार किया है, कित इसमें भी मेरी कोई हानि 
नही हैं। अंतमें में तो अपना निर्णय दे दंगा, चाहे कोई माने या न 
माने । मे उनकी यह बात नापसंद हे। कित गांधीजी सब 
कुछ समभकर ही करते हैं, इसलिए देखें क्या होता हं । 

अबतकका निचोड़ तो यह है कि न तो हम तिल घटे न चावल 
बढ़े । जहां-के-तहां श्रवको तरह बेठ हेँ। यह भी स्पष्ट हू कि 
अबतक यहांके किसी प्रतिष्ठित नेताने जीभ नही जमाई हं, तो भी 
मेरा एऐसा खयाल हैँ कि अबतककी सारी बातें बिलया दंडवत्‌ 
। या तो यों कहना चाहिए कि दोनों दल सलामी उतार रहे 
। असल मठभेड़ अगर सप्ताहमें हो जायेगी। उसके बाद 
या तो उस पार या इस पार। मे तो अबतक यही विश्वास 
है कि कोई रास्ता निकलेगा । लेकिन यह स्पष्ट हे कि महात्मा- 
जीको छोड़कर सब यहां तेज-हीन-से हो रहे हें। कुछ तो लंदनके 
सामने हक्‍के-बक्क हो गये, कुछ महात्माजीके सामने दव गये 
पर तो भी किसीमें जिसको हम भाड़ा-फाड़ा' कहते हैँ, वह करनेकी 
शक्ति नहीं ह। विचार करते-करते लोग बडढे हो गये, कित॒ अब 
भी वह विचार, १०० वर्ष बाद देखो तो वही विचार यह हाल है। 

प्रधान मंत्रीने आज महात्माजीसे कहा कि कल मेने जो 
कुछ कहा, उसका आपने कुछ भी बुरा तो नहीं माना ! मेंने 
महात्माजीसे कहा कि होरका आपपर अच्छा प्रभाव पड़ा और 
प्रधान मंत्रीका ब्रा, पर अतमें प्रधान मंत्री ही आपका साथ देगा । 
इसपर श्रीनिवास शास्त्रीने कहा कि 'दोनोंमें कोई साथ न देंगा। 
प्रधान-मंत्रीसे कुछ भी आशा करना व्यथ हं। यह पक्‍का 
साम्राज्यवादी है और मौका पड़नेपर अपने सिद्धांतोंको ताकपर 
रख देता है । 

४ अक्टूबर, ३१ 
लंदन 
आज बेंथलसे दिनमें भोजनके समय देर तक बातें हुई । 
उसको पत्नी भी मौजद थी। पर हम लोगोंकी बातचीत अरहूग 
हुई । 
मेने आरंभमें ही कहा कि “मुझे तुम लोग गरम मिजाजका 
बताते फिरते हो और मेरा विश्वास भी कम करते हो ' ऐसी 

अवस्थामें मुझे डर हे कि हम दोनों की स्पष्ट बातें न हो सकें। 
पर अगर ऐसा हुआ तो इससे कुछ भी लाभ न होगा । 

बेंथलने कहा कि विश्वास रक्‍्खो, म॑ साफ-साफ बात करूंगा । 
फिर हम दोनोंकी जो बातचीत हुईं उसका सारांश इस प्रकार है : 


में---हमलोगोंका खयाल हैँ कि कांफ्रेंफ़े कारण समयकी 
बरबादी हो रही है। सरकारने इसे अपने खुशामदी टट्टुओंसे 
प्राय: भर दिया हैं और इसके द्वारा कुछ भी काम बनना असंभव 
है। अगर सचमुच समभौता करना चाहते हो तो पहले मूल 
बातें निश्चित हो जानी चाहिएं--यह मालम हो जाना चाहिए 
कि तुम कहांतक आगे बढ़नेको तेयार हो। मूल निश्चित हो 
जानेपर शाखा और पल्‍लवसे संबंध रखनेवाली बातें एक विचार- 
समितिक हवाले कर दी जायेंगी । 

बेंथल--एक दल यहां अवश्य इस बातके पक्षमें था कि 
समय नष्ट करके सबको यों ही वापस कर दिया जाये। पर 
दूसरे दकका--और यह दल प्रभावशाली हें--विचार हुआ कि 
नहीं, समभोता अवश्य हो जाना चाहिए। में जो कुछ कहता 
हूं उसकी प्रामाणिकताका तुम पूरा विश्वास कर सकते हो। 
ऐसे काममें अधीर होना ठीक नहीं । सालभर भी इस कामके लिए 
थोड़ा ही समभना चाहिए। में नाम नहीं बता सकता, पर म॑ जिस 
दलकी बात करता हूं, उसकी पूरी राय है कि कुछ तय अवश्य 
हो जाना चाहिए। 

में--साल भी लगे तो परवा नहीं, बशर्ते कि सचाई हो-- 
समभोौतेकी पूरी ख्वाहिश हो । 

बेंथल---में यह मानता हूं, पर जहां तुम्हारी ओरसे कानून 
द्वारा हमें बहिष्कृत करनेकी बातें होती हैं, वहां समभोता कंसे हो ? 


में---इस संबंधों तो गांधीजी आश्वासन दे ही चके हें, 
मेंने भी जातिगत बहिष्कारके विरुद्ध मत प्रकट किया हैं। 


बेंथल--पर बेंकिग कमेटीकी जो रिपोर्ट निकली है, उसे 
देखो। उसमें तो भानतवाशियोंगी ओरसे जो प्रस्ताव किये गये 

हैं, उनका उद्देश यही है कि अंगरेजोंको इस क्षेत्रसे निकाल बाहर 
किया जाये । 

में---असलमें परिस्थिति और वातावरणको देखना चाहिए 
मोजदा हालतमें हमें यह जरूर कहना पड़ता हैं, पर हमें पूरा 
अधिकार मिल जाये तो हमारा रुख बदल जायेगा। 

बेंथल--गांधीजी इस बातपर जोर देते हे कि आजतक 
जो कुछ हो चुका हे, उसकी हम पूरी जांच करेंगे। मसलन वह 
इस बातपर तुले हुए हैँ कि जितने पट्टे सरकार द्वारा दिये जा- 
च॒के हैं उनकी जांच हो और यह देखा जाये कि कहां-कहां पक्षपात 
हुआ है। पर यह कसे पार पड़ेगा ? न जाने कितने हजार पट्टे 
होंगे। किस-किसकी जांच होगी ? 

में--जांच उन्हींकी होगी जिनके बारेमें लोगोंको शिकायत 
होगी। पर इस विषयमें तुम गांधीजीका समाधान करा दो। 
वास्तवमें मेरी उपयोगिता तो तब होगी, जब तुम दोनोंकी बातें 
हो लेंगी और यह निश्चित हो जायेगा कि समभोते की संभावना 
हैं। तुम अपनी रक्षाकी बात करते हो, पर भारतवासियोंकी 
रक्षा कैसे हो ? सिंधिया कंपनी मौतकी राह देख रही है, उसकी 
रक्षाका क्या उपाय हैँ ? किसी भी तरह हम उसे बचानेका प्रयत्न 
करते हें तो तुम्हारी ओरसे यह शिकायत होती हे कि हम तुम्हें 
मारते हैं । 

बेंथल---तम इंचकेपकी संपत्ति ले लो और अपने उद्योग- 
धंधेकी रक्षा करो । सरकार खास कानन बनाकर एसी संपत्ति 
अपना ल तो हमें कोई आपत्ति न होगी। रक्षा करनेके और भी 
उपाय हं। इस दंशरमम विदेशी रंगके बहिष्कारके लिए खास एक्ट 
बना हुआ है। उसमें लेसंस लेनेका ऐसा विधान हें कि विदेशी 
रंगके व्यापारकं लिए वह मिल ही नहीं सकता | तुम भी कुछ 
ऐसे ही नियम बनाकर अपने उद्योग-धंधोंकी रक्षा कर सकते हो । 

में--हमें नामसे नहीं, कामसे मतलब हैं। कोई भी अच्छा 
रास्ता बताओ, हम उसे मान लेगे। यह जरूर हे कि हमारे यहां 
एक दल कानून-बहिष्कारका पक्षपाती है, पर हम उसे मना लेंगे। 

बेंघल--समभौतेकी पहली सीढ़ी ह हमारे व्यापार-संबंधी 
अधिकारोंका सरक्षित हो जाना । 

में--अंगरेज व्यापारियोंके प्रतिनिधि तुम हो, कांग्रेसके 
प्रतिनिधि गांधीजी हें। तुम दोनों एकत्र होकर बातें कर लो। 
अगर समभोता हो जाये तो तुम उनका पूरा साथ दो। न हो 
सके, कांफ्रेंस निष्फल हो जाये, तो हमलोग अपने-अपने घरकी 
राह लें। 

बेंथल--मेरी भी यही राय हें। 

में--अब जितने विषय हें उन्हें एक-एक करके लो और 
प्रत्येकके संबंधर्स अपनी राय जाहिर करो। 

बेंथल--फौजके बारेमें मेरी कोई वकत नहीं, इसलिए 
में कुछ कहना नहीं चाहता । पर हां, हमारी ओर कोई टस-से-मस 
होनेको तेयार नहीं हं। 

में--म तुम्हें यह कह देना चाहता हूं कि गांधीजी भी इस 
विषयमें टस-से-मस होनेको तेयार नहीं हे। पर तम उनकी बात 
तो सन लो कि वह क्या चाहते हैं, अधिकारका वह क्‍या अथे करते हैं । 

बेंथल---में इतना जरूर कहूंगा कि फौजके लिए हठ करना 
ठीक न होगा। आखिर किसी राष्ट्क जीवनमें दस-बीस बरस 
कितने दिन होते हें ! 

में--बेशक, मगर यह तो पकक्‍का हो जाये 'फि इतने दिनों 
बाद हमारा पूरा अधिकार हो चलेगा। 

बेंथल--इसकी बातें होंगी। अब में कज्ंकी बात हछेता 
हूं। मेरी सलाह हैँ कि भूलकर भी तुम कर्ज चुकानेसे इन्कार मत 
करना । 

में--इन्कार तो करते नहीं । हमारा तो यह कहना हैं 
कि न्‍्यायसे हम जिसके देनदार साबित न हों, वह हम न दें। 

बेंथल--जो हो चुका, हो चुका। जो कर्ज हे, उसे तुम 
कबूल कर लो। हां, यह हो सकता है कि भगड़ा मिटानेके लिए 
इंग्लेंड तम्हें एक सालाना रकम दे दिया करे। 

में---मतलब रुपयेसे है, चाहें वह किसी भी रूपमें मिले। 
इन दोनों बातोंपर हमलोग बहुत कुछ सहमत जान पढ़ते हें। 
अब आशथिक संरक्षणोंकी बात लो। हमारी स्वतंत्रताको नियंत्रित 
करनेके दो उद्देश्य हो सकते हें--या तो हमारा भला चाहते हो 
या अपने हित या स्वार्थकोी सरक्षित रखना चाहते हो। अगर 
तम यह साबित कर दो कि तम ज॑ंसा नियंत्रण चाहते हो, वह हमारी 
भलाईंके लिए हैं तो हम तम्हारी बात मान लगे। पर तम्ही 
विचार कर देखो कि वसी परिस्थितिमें हम अपनी क्‍या उन्नति 
कर सकेंगे, अपने गरीब भाइयोंको क्‍या आराम पहुंचा सकेंगे ! 
भारत-सरकारका सालाना बजट प्रायः: १३० करोड़ रुपयेका 
होता हैं। रेलवे, फौज, कर्ज और पेंशन इत्यादिमें प्रायः ११० 
लग जाते हें और इनपर तुम अपना अधिकार चाहते हो ! फिर 
हमें जो स्वतंत्रता मिली, वह कुल २० करोड़के लिए। अगर 
हमने कोई भी टक्स घटाना चाहा तो वाइसराय भट कद पड़ा 
और हमें रोक दिया। ऐसे स्वराजसे क्‍या लाभ ? तुम हिसाब 
करके देख लो कि क्या हमें देते हो और क्‍या अपने हाथमें रखते हो ? 

बेंथल--फौजका खच्च बेशक बहुत ज्यादा हें। में उसके 
घटानेके पक्षमें हूं । 

में--शायद तुम यह मंजूर करोगे कि इस फोजक खचका 
कुछ हिस्सा इंग्लंडसे मिलना चाहिए 

बंथल--में मंजूर करता हूं । 

रेलवे विभागके संबंधमें उसने कहा कि उसे व्यापारकी 
तरह चलाया जायें; भारत-सरकारको केवल अंतिम निर्णय करनेका 
अधिकार रहें। रिजवं बेकके बारेमें पूछा कि तुम क्‍या इसे पसंद 
करते हो कि वह राजनंतिक दलबंदीके प्रभावम रहे ? 

मेने कहा कि में सरकारक लिए पूरी स्वतंत्रता चाहता हूं । 
जिस तरह यहांकी सरकारने गोल्ड स्टंडर्ड जब चाहा छोड़ दिया 
उसी तरह हमारी सरकारको भी यह अधिकार होना चाहिए कि 
देशक लिए जो उचित समभे करे।* 

बेंथल--ठीक हे, पर वाइसरायकी मंजूरीसे करे। 

में--मेरी राय हैँ कि वाइसरायकी मंजूरीका यह अर्थ न 
हो कि वह बात-बातमें दखल दिया करे। पर इस विषयमें भी 
गांधीजी ही प्रामाणिक रूपसे कुछ कह सकते हें । 

बेंथल---इस मामलेमें तीन भागीदार हें--देशी नरेश, 
सरकार और ब्रिटिश भारत। अगर तीनोंके प्रतिनिधित्वकी 
व्यवस्था हो जाये, तो सारा प्ररन हल हो चले। 

में--सरका रके प्रतिनिधित्वका क्‍या अर्थ ? 

बेंथल---जबतक पूरे अधिकार नहीं मिल जाते तबतक 
कुछ ऐसी व्यवस्था आवश्यक हे । 

में--पर कौन कह सकता हैं कि जो व्यवस्था थोड़े समयके 
लिए की जायेगी वह स्थायी न हो चलेगी ? खेर, इन बातोंपर 
आगे विचार होनेका क्‍या रास्ता है ? 

बेंथल--फुरसत हो तो मंगलवारको गांधीजी, तुम, में, कार 
और कंटो मिलकर पहले व्यापार-संबंधी अधिकारोंके विषयमें 
कुछ निर्णय कर लें। उसके बाद आशिक संरक्षणोंके विषयमें ब्लेकेट, 
स्टाकोश इत्यादि मिलकर बातें कर लेंगे। 


२० 
६ अ्रक्टूबर, ३१ 
लदन 


आज शामको इंडिया आफिसमें सर हेनरी स्टराकोशर्क साथ 
दंगल” हुआ। सभापतिका आसन पहले तो भारत-सचिव सर 
सेमुयल होरने ग्रहण किया, पर मंत्रिमंडलकी मीटिंग थी, इसलिए 
सर रेजिनाल्‍ड मेंटकोी अपना पद देकर वह कुछ ही मिनिट बाद 
चलता बना। और बहुत-से लोग उपस्थित थे--गांधीजी, सर 
पुरुषोत्तमदास, मि० जिन्ना, सर मानिकजी, सर फीरोजशाह सेठना, 
के० टी० शाह, प्रो० जोशी, रंगास्वामी अय्यंगर, इत्यादि, इत्यादि । 
गांधीजी प्रायः ७ बजे कार्यवश उठकर चले गये। ५॥ बजेसे 


४२ ] 


कारंवाई आरंभ हुईं। सरकारको ओरसे सर हेनरी स्ट्राकोशने 
वकक्‍ताका काम किया और अपनी ओरसे मंने। ब्लेकेट भी मौजूद 
था, पर कुछ बोला नहीं । 


स्टाकोशने पहले तो संसारकी परिस्थितिका दिग्दशन कराया, 
फिर भारतवर्षकी बातें करने लगा। उसकी सबसे बड़ी दलील 
यही थी कि अगर एक्सचेंज १-६ स्टिंग पर न बांध दिया गया 
होता तो न जाने लढ़कते-ल॒ढ़कते कहां जाकर दम लेता और न 
जानें सरकारको कहांतक नोट छपाकर अपना काम चलाना पड़ता । 
मेने जब पूछा कि आखिर ठहरानेके लिए तुम्हारे पास साधन क्या 
हैं, तब उससे कोई उत्तर न बन पड़ा। उसने अधिकांश समय 
मेरी उन दलीलोंका जवाब देनेमें लगाया जो मेने आर्थिक सधार 
(मॉनीटरी रिफार्म) नामकी पुस्तिकामें पेश की हूँ। मेने कहा 
कि म॑ बात-बातपर बहस करनेको तेयार हुं, पर में यह कह देना 
आवश्यक समभता हूं कि उस पुस्तिकामें मेंनें जो मत प्रकट किया 
है, वह मेरा अपना है, भारतीय व्यापारी-वर्गका नहीं। यहां जो 
लोग आये हैं वे भारत-सरकारकी नीतिक विषयमें कुछ कहने- 
सुनने आये हें, इसलिए उस विषयको छोड़कर मेरी पुस्तिकाकी 
समालोचनामें समय लगाना इनके साथ अन्याय करना हें। फिर 
भी स्टराकोशने अपना विचार न बदला। खेर, अच्छी बहस हुई । 
मेने लिखा था कि एक्सचेंजकी दर उठानेका वास्तविक उद्देश्य 
अंग्रज सिविलियन और व्यवसायीको लाभ पहुंचाना था। यह 
बात इन लोगोंको खूब चुभी और स्टराकोश कहने लगा कि इसे 
किस तरह प्रमाणित कर सकते हो ? सर पुरुषोत्तमदासने कहा 
कि यह किस्सा तो लंबा-चौड़ा है, और इसे सुनने-सुनानेके लिए 
समय चाहिए। 

खाने-पीनेका वक्‍त हो रहा था, लोगोंको अपने-अपने कामसे 
जाना था, इसलिए चर्चा स्थगित की गई। मर ऐसा जान पड़ा 
कि स्टराकोश अपने विषयका पूरा पंडित है, पर बेइमान नहीं हैं, 
इसलिए संभव है, या तो फिर इसकी चर्चा ही न हो या ब्लेकेट 
जेसे आदमीको सरकारी पक्षके समर्थनका काम सौंपा जाये। 

स्टाकोश अच्छी तरह जानता हैँ कि सरकारकी ओरसे पेश करने 
लायक कोई जोरदार दलील नहीं हँ। वह करे तो क्‍या ? बोला 
कि तमने बार-बार कहा हैं कि हमारा सोना उड़ा दिया। वास्तवमें 
सरकारने उड़ाया नहीं, हिदुस्तानकी जो जिम्मेदारी थी उसे 
पूरा किया। मेंने पूछा, इंग्लेडकी भी तो जिम्मेदारी थी--यहां 
क्या किया ? उसने कहा--मगर इंग्लेंड हिंदुस्तान जसा दूसरोंका 
देनदार नहीं हूँ । मेंने उत्तर दिया--में इसे मानता हूं, पर दो बाते 
हें। इंग्लेंड वेसे देनदार न हो, पर यहां एक्सपोटेसे इंपोर्ट ज्यादा 
हैं। हमारा देश देनदार है, पर वह इंपोर्टसे एक्सपोर्ट ज्यादा 
करता है। यह तुम्हें न भूलना चाहिए। साथ ही, यह भी ध्यानमें 
रखनेकी बात है कि हम अपने उद्योग-धंधोंकी उन्नति कर, अपनी 
उत्पादन-शक्ति बढ़ाकर ही अपना देना चुका सकते हें। फिर 
हमारी नीति कौन-सी होनी चाहिए--उद्योग-धंधोंको बढ़ानेवाली 
या उनका सत्यानाश करनेवाली ? स्टराकोश फिर निरुत्तर रह 
गया । 

७ भ्रक्‍्टबर, (३१ 
लंदन 

आर० टी० सी०में अबतक क्या हुआ हें, ऐसा पूछा जाये 

तो यही कहना होगा कि कुछ भी नहीं। अल्पसंख्यक जातियोंका 
भंगड़ा अभी निबठना बाकी हे। स्वराज-विधानके संबंधमें एक 
चावल भर भी प्रगति अबतक नहीं हो पाई हैँ, तो भी यह कहा 
जा सकता हे कि धीरे-धीरे हम आगे बढ़ रहें हें। गांधीजीकी 
मेत्री फेलती जा रही है, लोगोंसे बातें होती रहती हें और हमारे 
कार्यको कुछ-न-कुछ नया स्वरूप रोज मिलता रहता हें। 
की जातियोंके समभौतेकी कहानी दूसरे अध्यायमें 

ठगी । 

आज गांधीजी, सर पुरुषोत्तमदास, बेंथल, कार और में, 
पांचों बेठेी और मदशविरा शुरू कर दिया। संख्याके हिसाबसे 
दकुन ठीक हुआ, क्योंकि पंच पांच ही होते हैं, हम भी पांच थे। 
तीन बातें लोगोंने आपसमें तय कीं-- 

(१)--स्वराजमें अंग्रेजोंके प्रति किसी प्रकारका भेद-भाव 
नहो। 

(२)--जातीय भेद-भावका खयालऊल किये बिना स्वराज- 
सरकार भारतीय उलद्योग-धंधोंको संरक्षण दे। ऐसे 
संरक्षणमें ध्येय अमुक दूकान या व्यवसायको संर- 
क्षित करना ही होगा, न कि काले-गोरेका भेद करना। 

(३)--आजकी सरकारसे किसी व्यवसायीने बेईमानीसे 
कोई स्वत्व प्राप्त कर लिये होंगे तो उनकी जांच- 
पड़तालका हक स्वराज-सरकारको होगा । 

वार्तालापके अंतमें तय हुआ है कि यह सिलसिला आगे 

चलेगा और इन्हीं लोगों द्वारा ब्लैकेट, स्ट्राकोश इत्यादिसे आर्थिक 
विधानके संबंधमें समझौता होगा जिसे, आशा की जाती है, यहांकी 
सरकार भी स्वीकार कर लछेगी। 

८ श्रक्टूबर, /३१५ 
लंदन 

आज सुबह गांधीजी सेंकी और हबंट सेमुयलसे मिले। बातों- 

का सारांश इतना ही है कि अभी उन्होंने लंबी आशा नहीं दी है। 

सेंकीने कहा कि तुम्हें खाली हाथ न जाने देंगे, कितु सकी मिठ- 

बोला भी है। गांधीजी कहने लगे कि होर यदि ऐसी आशा दिलाये 

तो उसकी ज्यादा कीमत की जानी चाहिए। कितु उसने ऐसी 
आशा नहीं दिलाई है । 

मेने गांधीजीसे आज साफ ही पूछा कि आपको क्‍या आशा 
है ? कहने लगे कि खाली हाथ जाना होगा। मेंने कहा, पर 
संभव है कि इतना मिल जाये, जिससे आपको लड़ना न पड़े। 
कहने लगे, हां--ऐसा संभव हैँ और उसीका प्रयत्न कर रहा हूं। 
हो रने कहा हैँ कि हमें तो कई दिनों तक आपसे बातोंका सिलसिला 
रखना होगा। यह स्पष्ट हु कि अब आरण० टी० सी०का महत्त्व 
नहीं हे। जो काम होना हे वह भीतर-ही-भीतर होगा । इविनने 
लिख दिया हैँ कि मभसे मिले बिना हगिज न तोड़ना। इन्होंने 
भी लिख दिया है, तथास्त' । 


यहांके कोई फौजी अफसर गदरके जमानेमें लूटपाट करके 
हिदुस्तानसे कुछ जवाहरात ले आये थे। ज्यादा कीमती नहीं, 
पर कुछ मूल्यवान तो था ही। पीढ़ी-दर-पीढ़ी वह चीज उनके 
वंशमें चली आती थी। अब गांधीजी यहां आये तो उनकी ख्याति 
सनकर उस वंशके लोगोंको लगा कि गांधीजीक देशका हरामका 
माल रखनेसे तो हमारा नाश हो सकता हे। आज उनके कुटुंबकी 
स्त्रियां आई और वह हार जो पुखराजका था गांधीजीके चरणोंमें 
रखकर कहने लगीं--हमारे पुरखे छटकर भारतसे यह लाये थे 
बहुत दिन रक्‍कखा, अब आपके तपका बखान सुना तो रखनेकी 
हिम्मत नहीं होती। गांधीजीन हारको स्वीकार कर लिया। 
तपका ही यह चमत्कार हैं, वर्ना भेड़ियेके मुंहमें गया ग्रास वापस 
नहीं आता । 

£ श्रक्टूबर, ३१ 

लंदन 
अल्पसंख्यक-दल-कमेंटीकी कहानी सारी-की-सारी दुःखद हे। 
एक सप्ताह तक यह नाटक चला और अंतमें जहां-के-तहां ! 
वही सीटोंका भगड़ा, वही अविश्वास ! अंतमें छठे दिन किसीने 
प्रस्ताव किया कि कुछ पंच हों, उन्हें मामला सौंप दिया जाये। 

गांधीजीने पूछा, मुंजे ! तुम्हारी क्‍या राय हें? उत्तर मिला, 
मुसलमानोंसे पूछिए। मुसलमानोंसे पूछा तो कहने लगे कि सलाह 
करके बतायेंगे। रातको १० बजे फिर सभा बठी। मुसलमानोंने 
कहा कि हमें मंजूर हे, तो डा० मुंजेने भी कहा कि मंजूर हें--कितु 
सवाल उठा कि पंच कौन हो ? डा०» मुंजे बोले कि पंच कोई 
बाहरका आदमी हो। मुसलमानोंने कहा, नहीं--मेंबरोंमेंसे 
कोई हो। 

इस सारे नाटकको देखकर मुभे तो दुःख होता था। 
दोनों दलोंमें परस्परके अविश्वासके अलावा और भी बात आ गईं 
हैं। नतीजा यह हुआ है कि गांधीजीका बोे बढ़ता जाता हैं। 
दिन-रात काम करते हैं, ३ घंटेसे ज्यादा सोनेको नहीं मिलता। 
इनके बलपर ही यहां थोड़ी पूछ है, जिसपर तुर्रा यह कि हर 
तरहसे हमारे ही लोग इन्हें तंग करते रहते हें। मुसलमान करें 
तो हम ला-इलाज हूँ, कितु हिंदू भी करते हें। जिनसे आशा थी 
उन्होंने भी सहायता नहीं की। मेंने गांधीजीसे स्पष्ट कहा कि 
आपको करना हैं सो करें। कहने लगे--'सो तो करूंगा ही, कित्‌ 
मुसलमान भी तो कहां मेरा साथ देनेवाले हे ! और साथ देनेका 
जबतक वादा न करें तबतक में आत्म-समर्पण करके कया करूं ? ” 
आज आखिर भरी सभामें गांधीजीने कह दिया कि में तो हार 
गया, कितु हारका यह भी कारण है कि यह सम्मेलन असल पंचोंका 
नहीं हे, इसमें नकली पंच हैं। बस इतना कहा, मानो मधुमक्खियों- 
के छत्तेको छेड़ दिया। शफी आपेसे बाहर । अंबेडकरने तो जहर 
ही उगल डाला। कहने लगा, “महात्माको तो भूठा दावा करनेकी 
आदत है। छ: करोड़ अछत तो मुभे ही मानते हें, इनको कोई 
पूछता भी नहीं ।* प्रधान मंत्रीने भी गांधीजीको खोटी-खरी 
सुनाईं। मेरे बदनमें तो आग-सी लूग गई। गांधीजी कहने लगे, 
शांत हो, हमारा रास्ता ठीक हूँ; दूसरे क्या कहते हैं, इसकी क्‍या 
चिता है । 

१४ श्रक्टूबर, ३१ 
लंदन 


इस सप्ताहका हाल तो अत्यंत निराशा-जनक हैं। गत 
आर० टी० सी०में कुछ तो आशा थी, पर इस बार तो सबके 
मुंह फीके हें। माया-जाल तो अंगरेजोंने ही बिछाया था, कितु 
उसमें हमारे अच्छे-अच्छे लड़वेये फंस गये हें। गांधीजी छटपटाते 
हैं, कितु कोईं असर नहीं हो रहा है। शायद गांधीजी कुछ उग्रता 
करें तो कुछ नया सिलसिला निकल आये। अभी गांधीजी भी 
“सब धान बाइस पसेरी” हो गये हें। वही आदर है, वही सत्कार 
हैं। कितु “देबा लेबा नै तो भाया राम जी को नाम” स्वराजका 
जो नकशा खींचा गया था, वह भानमतीका पिटारा था। 
राजा शामिल हों, अंगरेज भीतर हों, हिदू-मुसलमान, सिक्‍ख, 
इंसाई, पारसी, मजदूर, व्यापारी, ऐंग्लो-इंडियन, अछत सबको 
अलग-अलग हक मिलें, सबकी संमति हो, तब विधान बने । जाति- 
पांतिकी कई कतर-ब्योंतें की गईं और अब हमसे कहते हैं, पहले 
आपसमें समभौता करो। दुनियामें जो कहीं न हुआ, उसकी 
हमसे आशा की जाती है ! 

क्या इंग्लिस्तानमें ऐक्य हैँ ? कुछ भी हो, हमारे लिए तो 
हिंदू-मुस्लिम-ऐक्य जरूरी हें। इस समय सारा-का-सारा भगड़ा 
पंजाबका हैं। जब कभी कोई समभौतेकी आशा होती है, तब 
सरकारी द्त दोड़ने लगते हँ। हिदुस्तानसे खास अंगरेज आके 
बेठे हैं, जो हिंदुको समभाते हैं तुम लट रहे हो'; मुसलमानको 
समभाते हें तुम मरे जा रहे हो' और सिक्‍्खको अलग डराते हं। 
मुसलमान कहते हैं, पंजाबमें हमारा बहुमत है, वह हमें मिले। 
हिंदू कहते हैं, कानूनन बहुमतका सिद्धांत अन्यायमूलक है, ऐसे 
तुम्हारा बहुमत हो तो हम खुशीसे स्वीकार करें। तब एक नई 
स्कीम निकली । पंजाबमेंसे अंबाला, जिसमें अधिक हिंदू हैं, निकाल 

लिया जाय । इसका नतीजा यह होता हे कि पंजाबमें मस्लिम- 
बहमत ६३ फीसदी बन जाता है और फिर मसलमान पृथक्‌ 
निर्वाचन या सरक्षित सीटोंकी जिदद नहीं करते। सिद्धांतरूपसे 
हिंदू विरोध नहीं कर सकते, कितु जहां इस स्कीमकी चर्चा चली 
कुछ नेता कहने लगे, 'राम-राम ! यह तो और भी बुरा [!” 
पंचायतकी बात चली। गांधीजीने खूब जोर लगाया कि 
“पंडितजी, आप पंचायत मान लें। यद्यपि मुसलमान राजी नहीं 
हैं तो भी लोगोंपर जो ब्रा असर पड़ा हैं, कम-से-कम वह तो 
रफा हो जायेगा।” पर पंडितजी पंचायतके लिए तेयार नही। 
यहां लोगोंपर ब्रा असर पड़ा है। उन्हें कहनेका मोका मिल 
गया हे कि जब तम्हारा मेल ही नहीं तब हम क्या करें ? स्वराज- 
की लटिया तो डूब चुकी, ऐसा अभी मालम होता ह । लोग जहाजमें 
स्थान खरीदने लग गये हें। जहां जीवन-मरणका प्रद्न हे वहां 
ऐसी लड़ाई अत्यंत घणास्पर मालम होती हे। पंडितजीका 
चेहरा भी उतर गया ह और उनके क्लेशका कोई ठिकाना नही । 
इस सप्ताह पंडितजी, गांधीजी, जिलन्ना और सप्रके बीच मेंने काफी 
दौड़-धूप की और अब थक गया हूं। मुसलमानोंको न हमारा 
विश्वास है, न सीधी बातें हैँ, न तय होनेपर ही पूरा साथ देनेको 
तंयार हें । कित॒ उनको चर्चा फिजल हू । गांधीजी आत्म-समपंण 
कर देना चाहते हँ, बशते कि मुसलमान उनका रराष्ट्रीय मांगोंमें 
साथ दें। पर राष्ट्रीय मांगोंमं साथ देनेकी उनकी हिम्मत 
कहां । 
धीरे-धीरे अब राजा भी खिसकने लगे हें। भानमतीके 
पिटारेमें कई सांप बंद थे। वे निकल-निकल भागते हे। महा- 
राजा बीकानेर कहते हें, हम साथ हें, कितु--बस कित॒ पर अड़ 
जाते हैं। अछतों और दूसरे लोगोंको तो अभी चिल्लानेका अब- 
सर ही नहीं मिला है। हमारी इस सप्ताहमें खूब हंसी हुई ह। 
ऐसी निराशाके भंवरमें गांधीजी प्रसन्न-मख हें। कहन लगे 
शर्मिंदा बनके नहीं जायेंगे, चिंता मत करो। गांधीजी भीतर-ही 
भीतर मिलते रहते हैं और एक तरहसे मंत्री बढ़ रही है। इस मंत्री- 

का शीघ्र कोई फल होनेवाला नहीं हे । जवाहरलालजीके बहा- 
दुरीके खत आते रहते हें। 

कई चित्रकार, कई शिल्पकार बंठे गांधीजीके चित्र औंर 
मतियां बना रहे हें । गांधीजी बच्चोंसे खेलते रहते हें । वही रंग 
वही ढंग। न कभी यहांसे उन्हें आशा थी, न अब निराशा ह। 
'जन्हें आशा थी, उनके ही चेहरे सूखे हें । 


बेंथलसे आज रातको फिर बातें चलेगी। सिलसिला जारी 
है। इंडिया आफिसमें एक्सचेंजका दंगल फिर परसों होगा। 


र्प 


१६ श्रक्टूबर, ३१ 
लंदन 

हिंदू-मसलमान-समस्याका ताजा हाल अब यह हैँ कि मि० 
जयकर और डा० मुंजे दोनों ही कुछ ठंडे हो रहे हं। सिक्‍्ख नहीं 
मानते, पंडितजी कछ दढ़तापृवक नहीं कहते। काब्बटकी स्कीम 
हें कि अंबाला डिवीजन पंजाबसे निकाल लिया जाये, जिसका परि- 
णाम होता है कि पंजाबमें हिंदू प्रति सेकड़े प्रायः २२, सिक्‍्ख १४ 
मुसलमान ६३ रह जाते हें। मसलमान द्यायर इस स्कीमको 
संयुक्त चुनावके साथ और बिना अलग “कुर्सी” रखवाये मान ले । 
पर भगड़ा वेसें-का-वेसा ही हैं। महात्माजीकों यह स्कीम पसंद 
आई है ओर शायद इसीका सिलसिला अब चलेगा । आज रातको 
और दोपहरको भी मसलमानोंसे महात्माजी बातें करेंगे। 

नरेशोंका हाल भी बरा हें। संशयसे भरे पड़े हैं। उनसे 
भी अलग बातें होंगी । 

हो रसे फिर महात्माजी कल मिले। जितना ज्यादा मिलते 
हैं, उतना ही उससे प्रेम बढ़ता जा रहा है, हालांकि दोनों उत्तर- 
दक्षिण हें। परसों होरने भरी सभामें कह दिया कि फौज हम 
हगिज नहीं देंगे। उसपर महात्माजीने कहा, शाबाश ! स्पष्ट- 

वक्‍ता हो तो ऐसा हो। कल होरने पछा, मेंने आपको नाराज 
तो नहीं किया ? महात्माजीने कहा, नाराज नहीं, तमने मभ्के 
राजी किया; क्योंकि मभे पता छूग गया कि तम ईमानदार हो 
लल्लो-चप्पो नहीं करते । कितु म॑ं यह कहना चाहता हूं कि मुभे 
अब यहां क्‍यों बेठा रक्खा है ? मभे भेज दो।” होरने कहा है 
कि “इतनी जल्दी न करे, में अगल सप्ताहमें स्पष्ट कर दगा कि 
हम कहांतक जानेको तेयार हें। आपंने तो कोई बात छिपा नहीं 
रक्‍खी । में भी कोई बात छिपाके नहीं रक्‍्खूंगा । 

महात्माजी कहते थे कि यह आदमी तो सोना हैं और इसीसे 
मेरा काम बनेगा। सप्र वगैरह तो सिर कटते हैं कि यह राक्षस 
कहांसे आ गया ! उनकी दृष्टिमें बेन अच्छा था, इनके लिए 
होर अच्छा हैं। मभे मालम होता है, इतनी जल्दी महात्माजीको 
नहीं भेजेंगे, कित महात्माजी जो चाहते हैं सो नहीं मिलेगा। 
मेरा तो अभी भी वही खयाल है कि दस आने मिलेगे, छः आनेके 
लिए युद्ध होगा । 


र्‌ करा 
हि २२ अ्रक्टबर, ३१ 
लंदन 

आर० टी० सी०क कायमें तो कोई उन्नति नहीं हुई हैं। 
दिन-दिन स्पष्ट होता जाता है कि कुछ होनेका नहीं। हिदृ- 
मुस्लिम-वंमनस्य बना हुआ है और इसको यहां काफी तूल दे दिया 
गया हं। प्रायः यही कहा जाता है कि जब तुम आपसमें ही सम- 
भोता नहीं कर सकते, तो हम क्या करें। महात्माजीको कितने 
ही लोग उलाहना देते हें कि आप समभौता क्‍यों न कर लें, कितु 
महात्माजी न तो मुसलमानोंकी नीयत साफ देखते हैं, न हिंदू- 
सभाका उत्साह पाते हें। इसलिए कुछ अवहेलना-सी कर रहे 
हैं। मुसलमान इनकी राष्ट्रीय मांगोंको स्वीकार कर लें और 
अन्य छोटी-छोटी दलबंदियोंका साथ न दें तो समभौता कर 

लें-या तो हिदू-सभावाले कारबेटकी या अन्य किसी स्वीकार 
करने लायक स्कीमका समथ््थन करें तो समभौता हो । 

बेंथलसे भी कोई नई बात नहीं हुई। जो पहले हो चुकी 
उसीका पिष्टपेषण जारी हे। वह भी समभता हैं कि हम कमजोर 
हैं, इसलिए प्रगति धीमी ह । 

होरसे महात्माजीकी फिर बातें हुईं, कितु अबतक कोई 
नतीजा नहीं निकला । होरने वादा किया है कि अगले हफ्ते स्पष्ट 
बतायेगा कि सरकार कहांतक जा सकती हैं ? महात्माजी कुछ 
अधोर और उतावले-से होने लगे हें, क्योंकि उनको समयकी बर- 
बादी अखरती हे। इविनने कहा था कि कोई भी महत्त्वपूर्ण कदम 
रखनेसे पहले पूछ लेना। कल इविनसे मिलकर महात्माजीने कह 
दिया कि अब में यहांसे भागनेवाला हूं और एक-दो दिनमें ही गोली 
चला दंगा। इविनने कहा, ऐसा नहीं हो सकता । अभी तो पावभर 
पूणी' भी नहीं कती। इसके माने यह भी हो सकते हें कि कुछ 
आशा है। चनावकी धमके मारे यहां लोग व्यस्त हें। इनकी 
क्या स्थिति रहेगी, सो भी इन्हें पता नहीं । इसलिए २७को अपना 
तलपट बांधकर बातें करेंगे। इस समय तो चाल यह हू कि कांफ्रेंस- 
को तो बर्खास्त करें और एक नया कमीशन हिदुस्तान भेज दें। 
अकबरने कहा था कि “खींचो न कमानों को न तलवार निकालो 
जब तोप म॒ुकाबिल हो तब अखबार निकालो |” अंगरेजोंका यह 
हाल हे कि “गर सामान बगलें मांकने का है तो कमीशन बेठा दो 
बस यही चाल हे, मगर महात्माजी माननेवाले नहीं हें। होर 
समभानेकी क्रोशिश करता है, पर महात्माजी सिर हिलाते हं। 

मेरा ऐसा खयाल हे कि यह नहीं मानेंगे तो वे कुछ आगे 
बढ़ेंगे, पर अधिक आशा नहीं हैं। महात्माजी स्वयं समभौतेके 
पक्षमें हें, पर समभौता हो तो किससे ? कल कहते थे कि शायद 
हिंदुस्तान पहुंचते-पहुंचते लड़ाई छिड़ जाये। मुभे ऐसा मालम 
होता है कि ऐन मौकेपर कोई घटना घट जायेगी--.हालांकि अभी 
तो कोई अच्छी सूरत नजर नहीं आती । 

साथ ही यह जान लेना चाहिए कि यहां आनेसे हमें काफी 

लाभ हुआ हूँ। महात्माजीकी मेत्री तो दृबकी तरह फैलती है। 
दशहरके सेठोंसे कल सुना कि लोगोंपर प्रभाव पड़ा हैं। कहते हें, 
गांधी आदमी तो अच्छा हँ। परसों यहांकी ठाकुरों और सेठोंकी 
संमिलित सभामें गांधीजीको बलाया था। सारी राणखंमाण मौजद 
थी। उनका असर अच्छा हुआ। बीज बोया गया हे और फिर 
लड़ाई छिड़ी तो यहांके बहत लोग सहानभति जतानेवाले होंगे । 


चित्र उतारनेवाले, मति गढ़नेवाले, हस्ताक्षर करानेवाले 
और वक्तव्य लेनेवाले गांधीजीके पास उसी रफ्तारसे आ रहे हैं । 
डतत पा तांता भी जारी हैं। वही धमधाम हें। खाली 
स्वराज नहीं मिला हैं । 


यहां सर्दी ४५ डिगरी तक पहुंची हें। अभी तो नवंबर 
आना बाकी हैं। 


गांधीजीको काम इतना रहता हैं कि रातको १ बजे सोते 
हें--४ बजे उठ जाते हें। एक दिन कहते थे, पता नहीं किस दिन 
बीमार पड़ जाऊं। सोनेकी समय मिले तो फिर कोई चिंता 
नहीं । कपड़े उतने ही चलते हें। कंबल बढ़ानेको कहा तो कहते 
हैं, निभ जाती है। पंडितजीको तो जाड़ा ज्यादा सता रहा हैं। 
कपड़े भी यहां नये खरीदे हें। स्वास्थ्य उनका अच्छा नहीं है। 
मानसिक पीड़ा भी तो है। इस समय उनकी यह स्थिति है कि 
न गांधीजीको छोड़ना चाहते हें, न मुंजे और नरेंद्रनाथको ही । 


२9 
२३ अ्रक्टबर, ३१ 
लंदन 
कल कुछ विशिष्ट लोगोंसे बातचीत हुई । कहते थे कि 
गांधीजीका प्रभाव अच्छा पड़ा हे। इनकी सलाह थी कि यहांके 
सेठोंकों हम समभा सकें तो काम बहुत-कुछ आगे बढ़ सके। ऐसे 
कुछ सेठोंसे मिलनेका प्रबंध कर रहा हुं। कल सर पुरुषोत्तमदास- 

की लेटनसे बातचीत हुई थी। यह “इकनामिस्ट' (अ्थंशास्त्री ) 
नामक पत्रका संपादक हें और साइमन कमीशन का आथिक 
विषयोंमें सलाहकार बनकर हिदुस्तान गया था। उसने कहा कि 
हिंदू-मुस्लिम-भगड़ेकी एक पंचायतके हवाले कर देंगे। 


रश्८ 


२६ श्रक्टूबर, (३१ 
लंदन 

राजनंतिक परिस्थिति ज्यों-की-त्यों हैं। कोई खास बात 
नहीं हुईं है। पर हम लोग बिल्कुल निराश नहीं हुए हें। इसमें 
संदेह नहीं कि कंजवेंटिव पार्टीको चनावमें आश्यातीत सफलता 
प्राप्त हुई है । इस तफाने-बदतमीजीमें मजदूर-दल तो उड़ गया-- 
यह समभना चाहिए । पर सरकार भी सखकी नींद नहीं सो सकती । 
इस समय पालेमेंटमें उसका विरोध नाममात्रको रह गया हें। 
यह उसके लिए उतनी खशीकी बात नहीं हें। विरोधी साथ 
भले ही न दें, पर उनसे उपकार तो होता ही हे। समालोचना 
सीधी राहपर रखनेका एक साधन हैं । सरकारके जबदेंसत विरोधी 
हों तो वह भयंकर भलोंसे बहुत कुछ बच सकती हैं। इस समय यह 

बात नहीं है, इससे सरकारको भी चिता होने लगी है। 
कुछ लोगोंका खयाल हं कि यह ज्यादा समय तक न टिक 
सकेगी। मेरी अपनी राय दूसरी हें। इतना में निश्चयपुर्वक 
कह सकता हूं कि थोड़े ही समयमें यह सरकार अपनी लोकप्रियता से 
हाथ धो बेठेंगी। परिस्थिति इतनी खराब है कि उसे सधारना 
कोई आसान काम नहीं । यह भी याद रखनेकी बात है कि मजदूर- 
दलवाले हार जानेपर भी एक तिहाई--करीब ७,०००,०००-- 
वोट पा चुके हें। इसका अर्थ यह हुआ कि मजदूर-दलके साम्य- 
वादका समर्थन करनेवाले इस मलकमें ७० लाख आदमी मौजूद 
हैं। ये लोग चप रहनेके नहीं। रोटी-दालवालोंको इसकी गहरी 
चिता है और मेरा खयाल हें कि सरकार हर काममें फंक-फुंककर 

कदम रक्‍्खेगी और जहांतक संभव होगा सबको संतुष्ट करनेकी 
चेष्टा करेंगी । 


हिंदुस्तानके बारेमें उनकी यह नीयत जरूर हँ कि, जहांतक 
हो सके, कम दिया जाये--पर कांफ्रेंस टट जाये, यह उनकी 
इच्छा नहीं जान पड़ती। फौजको अपनी म॒ट॒ठीमें रखना चाहते 
हैं। आथिक मामलोंमें भी कुछ अधिकार चाहते हेँ। गांधीजी 
यह चेष्टा कर रहें हें कि हम लोगोंकी एक राय हो जाये। हिदृ- 
मसलमानोंके बीच समभोता करानेके प्रयत्नमें वह निरंतर हें ही 
सप्र और दूसरोंके बीच राजनतिक एकता करानेकी भी कोशिश 
कर रहें हैं। समभौतेके लिए वह कांग्रेसकी मांगसे कम लेनेको 
भी तंयार हे--बशर्तें कि कांग्रेसकी कार्यकारिणीको यह मंजूर हो । 
उन्हें सफलता होगी या नहीं, यह में नहीं कह सकता। इतनी 
सफलता उन्हें जरूर हुईं हें कि सब लोग उन्हें समभदार मानने 
लगे हें। 

बेंथलसे जो बातचीत चली थी, वह बीचमे रुक गई थी। 
शायद उन लोगोंने हमारी कठिनाइयोंको देखकर उनसे फायदा 
उठाना चाहा था। पर उसका सिलसिला फिर शरू होनेवाला 
ह। कल रातको बेंथलसे मेरी बातचीत हुईं। उसने कहा कि 
हम लोग सचमच समभोता कर लेना चाहते हें। बस इस तरह 
कुछ-न-कुछ काम रोज हो रहा है। इंडिया आफिसवालोंको 
ओर यहांके सेंठोंको समभानें-ब॒भानेकी कोशिशमें हम लोग लगे 
हुए हें। कामको आपसमें बांट लिया है। सर पुरुषोत्तमदासके 
साथ में तो आथिक विषयोंकी विवेचनामें लगा हुआ हुं। बेंथल 
मुभसे कह रहा था कि जबतक हम लोगोंका किशके साथ कुछ 
समभोता नहीं हो जाता तबतक कुछ टोने-जानेका नहीं। किश 
इंडिया आफिसमें अअं-विभागका मंत्री हे। बेंथलको बातचीतसे 
तो जान पड़ा कि वह हम लोगोंके सहयोगका बड़ा इच्छक हैं। 
बात दरअसल यह है कि इन लोगोंको भय हे कि बिना हम लछोगोंके 
सहयोगके एक्सचेंज और करेंसीक पांव मजबतीसे जम नहीं सकते । 
मेंने उससे कहा कि सहयोग देनेके लिए में हर घड़ी तयार हूं। 

अगले सप्ताहमें यहांके अथंशास्त्रियों और इंडिया आफिसवालोंसे 
बहुत-कुछ बातचीत होनेका रंग दीखता है । 

अगर कांफ़ंस टूटी नहीं तो नवंबरक॑ अंततक काम रहेंगा। 
बाहरसे तो यही जान पड़ता हे कि हम लोग आगे नहीं बढ़े हें, पर 
भीतर-ही-भीतर कुछ-न-कुछ प्रगति होती जा रही हैं और काम-- 
धीरे-धीरे ही सही--बनता जा रहा हें। अगर कांफ्रेंस टट भी 
गई तो इतना तो लाभ जरूर होगा कि इस बार हम लोग जो 
मंजिल तय कर लेंगे, उसे फिर तय करना न पड़ेगा। 

गांधीजी आजकल २४ में ३ घंटेसे ज्यादा नहीं सोते। काम- 
पर-काम आता ही जाता है। कहते थे कि में रोज कम-से-कम 
८ घंटे सोना चाहता हूं, पर तीनसे ज्यादा नहीं मिलता। आर० 
टी० सी०की कमेटीकी मीटिगमे बंठे-बेठे भकपकी लेते हँ। सप्ताहके 
अंतमें लंदनसे कहीं बाहर चले जाते हें । कभी किसी पादरीके 
यहां, कभी किसी भावक या इंश्वर-भक्तक यहां ठहर जाते हं। 
चित्र लेनेवालों और मति बनानेवालोंकी संख्या घट चली हें, 
क्योंकि बहुतोंकी तृप्ति हो चुकी। अभीतक गांधीजीने कपड़ा- 
लत्ता उतना ही रक्‍्खा हें। फिर भी वह यहांकी सर्दी बर्दाश्त 
कर लेते हँ यह आइचयंकी बात ह। 


कह. 


३० श्रक्टूबर, ३१ 
लंदन 

कल इंडिया आफिसमें एक्सचेंजक संबंधमें फिर कांफ्रेंस 
बैठी । ब्लैकेट और स्टाकोश दोनों ही मौजद थे। अपनी ओरसे 
सर पुरुषोत्तमदास, गांधीजी, अध्यापक शाह, जोशी ओर में था। 
छोटी सभा होनेके कारण इसे विशेष सफलता प्राप्त हुई । छोगोंने 
दिल खोलकर बातें कीं। स्टराकोशने वही पुराना राग अलापना 
शुरू किया, पर ब्लेकेटने बड़ी खबीसे उसे निरुत्तर-सा कर दिया। 
हम लोगोंको इसपर आइचयें हुआ और संतोष भी । ब्लेकेटने 

कहा कि हिदुस्तानके लिए इस समय चीजोंका दाम बढ़ना बहुत 
हितकर हैँ और में चाहता हूं कि वहां दाम फीसदी ४० तक बढ़ 
चले। हां, वह यह न बता सका कि दाम केसे बढ़ाया जाये। 
मेंने कहा कि रुपयेको फिलहाल अपनी राह जाने दो और जब 
रिजवेमें काफी सोना इकट्ठा हो जाये, तब १ शिलिंगपर इसे 
बांध दो। वह इससे सहमत न हो सका । 

मेंने गांधीजीसे कहा कि आप अब इनसे एकांतमें बातें करें। 
मेंने स्‍्टाकोशको भोजनके लिए अगले मंगलवार (३ नवंबर ) को 
निमंत्रित किया हैं। ब्लेकेटको भी बुलानेवाला हुं। ब्लैकेट 
बेंक आऑँव इंग्लंड का डाइरेक्टर हे और वह चाहता हू कि इंग्लेंडमें 
दाम फीसदी ३४ बढ़ जायें। कल बेंथलसे फिर बातें हुई । उसने 
कहा कि अर्थ-विभागकी देख-रेखके लिए एक कौंसिक बना दी 
जाये । हम लोग सहमत नहीं हुए | पर इससे जान पड़ता है कि 
वह अभीतक सीधी राहपर नहीं आया हैं। 

इंडिया आफिसका शास्त्रार्थ समाप्त हो गया। गांधीजी 
ने अपना निर्णय हमारे पक्षमें दे दिया। गांधीजी इस मसलुंको 
छोड़ना नहीं चाहते हें। होरसे कहनेवाले हें कि तुम मुझे नहीं 
समझा सके। या तो मेरा संतोष करो, नहीं तो में अपनी राय 
तुम्हारे खिलाफ दूंगा। 


३० 
३ नवंबर, ३१ 
लंदन 
होर विधान-निर्माण-परिषद्के काममें ज्यादा दिलचस्पी 
लेने लगा हैं। एक सप्ताहमें परिस्थिति बहुत कुछ स्पष्ट हो 
जायेगी । 
गांधीजी इन लोगोंकी अवहेलना कर मुसलमानोंसे समभौता 
कर लेते; पर उनकी तीन शर्ते हें: 

(१) समभोौता कांग्रेसको मंजर हो । 
(२) राष्ट्वादी मुलमान और सिक्‍ख भी उसे मंजूर 
करें। 
(३) मुसलमान उनकी प्रत्येक राष्ट्रीय मांगकका समर्थन 
करनेको तंयार हों । 

गांधीजीका यह भी कहना हे कि अछत, यूरोपियन, ऐंग्लो- 
इंडियन और देशी ईंसाई--इनको पृथक निर्वाचनका अधिकार 
न दिया जाये | मुसलमान न तो इसका समर्थन करते हैं, न उनकी 
दूसरी राष्ट्रीय मांगोंका। इसलिए गांधीजी इस प्रश्नकी ओर 
विशेष ध्यान नहीं दे रहे हैं। वह जानते हें कि उनकी ताकत क्‍या 
हैं। उन्हें अच्छी तरह मालम हूँ कि मुसलमानोंको उनसे जितना 
मिल सकता हे, उतना सरकार या पंचायतसे नहीं। उनका 
विश्वास हें कि आज या कल मुसलमानोंको उनके पास जाना ही 
होगा। सरकारसे तो उन्होंने कह दिया हैँ कि तुम जजोंसे इसका 
फंसला करा लो--पर मुसलमानोंको यह मंजूर नहीं हे। मालूम 
नहीं, सरकार क्‍या करेगी । 

अपने कुछ हिंदू नेताओंसे मेरी शिकायत यह है कि उन्होंने 
गांधीजीके हाथमें इस मामलेको न छोड़कर इस आतक्षेपके लिए 
गुजाइश कर दी कि न तो मुसलमान उनका नेतृत्व स्वीकार करते 
हैं, न हिंदू; फिर महात्माजी प्रतिनिधि हें तो किनके ? अगर 
हम लोगोंने एकमत हो यह कह दिया होता कि गांधीजी जो कुछ 
करेंगे! हमें स्वीकार होगा तो हिदू-मुस्लिम-समस्या हल होती या 
नहीं, यह दूसरी बात हे, पर इसमें संदेह नहीं कि इससे हमारी 
ताकत कहीं बढ़ जाती और हम आज दुनियाकी निगाहमें कहीं 
ऊंचे होते। इन लोगोंकी दलीलकी तहमें जो भयंकर कमजोरी 
है, उसे ये देखनेमें असमर्थ हैं। 

गांधीजी प्रधान मंत्रीसे मिले । कोई खास नतीजा न निकला । 
परिस्थिति न तो आशाजनक हैं, न निराशाजनक । 

५ नवंबर, ३१ 
लंदन 

इस सप्ताहमें महात्माजीने मेकडानल्ड, होर और बाल्डविनसे 

त्रातें कीं। बातोंका नतीजा यह निकला हें कि आगामी मंगल 
और बुधको मंत्रिमंडल भारतके विधानके संबंधमें विचार करके 
अपने निर्णयपर पहुंचेगा । बुध या बृहस्पतिको अल्पसंख्यक-दल- 
परिषद्‌ या विधान-निर्माण-परिषदका आहवान करेगा और प्रधान 
मंत्री अपनी राय खलल्‍लमखल्ला जाहिर कर देगा। उसक बाद 
उसे हम चाहे स्वीकार करें या अस्वीकार करें या उसपर बहस 
करें। हो सकता हैँ कि बहसके बाद उसमें कुछ रददोबदल भी 
हो । पर यह कठिन मालम होता ह। हिंदू-मुस्लिम-समस्या भी 
किस तरहसे हल हो, इसका निर्णय प्रधान मंत्री दे देगा। इस 
लिए यह कहा जा सकता हूँ कि आगामी सप्ताहमें हमारा भविष्य 
नक्‍की हो जायेगा । शायद २०-२५ नवंबर तक हम यहांसे कच कर 
जायें। क्‍या होगा, यह कहना तो आसान नहीं है, कित गत कांफ्रेंससे 
ज्यादा आगे न बढ़ेंगे, यह स्पष्ट मालम होता हे । यह भी चाल हे 
कि प्रांतोंको अभीसे स्वातंत्र्य देदें और केंद्रके विधानको खटाईंमें 
डाल दें। कित॒ हम लोगोंने एकमतसे निर्णय कर लिया हे कि इसे 
कभी स्वीकार नहीं करना । यह चाल मुसलमान ओर अंग्रेज मिल 
कर कर रहे हं, जिससे भविष्यमें पंजाब बराबर चिल्लाता रहे कि 
हमें कंद्रीय स्वराज नहीं चाहिए और इस तरह विलंब होता रहे । 
महात्माजी साप्ताहिक विश्रामके लिए दो दिन (शनि और रवि ) 
बाहर जाते हैं । अबकी बार पर्यटन आक्सफोर्डकी ओर होगा। साथ- 
में प्रधान मंत्रीका लड़का, ला लोथियन, अध्यापक गिलबटे मरे 
आदि प्रतिष्ठित व्यक्ति रहेंगे और दो दिन आपसमें बातें होती रहेंगी। 


कल महात्माजीने कुछ स्वयंभ्‌ नेताओंसे कहा कि 'मेंने तो 
प्रधान मंत्रीसे कह दिया हे कि ये लोग तो तम्हारे मेहमान हैं। 
यदि ये प्रतिनिधि बननेका दावा करे, तो इन्हें चनावसे आने दो। 

देखो, इन्हें कितने वोट मिलते हें और म्भे कितने वोट मिलते हें । 

महात्माजीकी इस तरह बातें करनेकी आदत नहीं हें। यह 
घटना प्रकट करती हे कि इन लोगोंने उन्हें कसी ठेस पहुंचाई है । 
कल मेंने कहा कि यह स्थिति अत्यंत भयंकर हूं कि सांप्रदायिक 
संस्थाएं कांग्रेसकी देवराणी-जेठाणी बननेकी कोशिद् करें। स्वराज 
के लिए लड़ाई तो लड़े कांग्रेस, और यहां आनेपर ऐसे लोग कद- 
कदके कहें कि हिदुओंके प्रतिनिधि हम हैं, महात्माजी नहीं । फिर 
तो सहज ही प्रश्न उठता हे कि आखिर महात्माजी किसके प्रति- 
निधि हें ? इन लोगोंने संग्राममें तो कोई स्वाथंत्याग किया नहीं, 
अब टांग अड़ानेको और महात्माजीकी तौहीन करनेको यहां भी 
पहुंच गये। महात्माजीने कहा कि 'मेरी दवा तो हिंदूसमाजको 
प्रिय नहीं, वह समभता भी नहीं कि मेरी दवा क्या हैं। गंडेपनकी 
दवा गंंडापन है, ऐसा ही वह मानता हैं। ऐसी हालतमें जबतक 
हिंदू मेरी दवाका मम ने समभे, हिंदूसभाको अपने कब्जमें 
करना में मुनासिब नहीं समभता | में तो यह कहूंगा कि हिंदृ- 
सभा को चाहिए कि वह हिद्ृभोंको मजबत बनाये; रीतिरस्म 
अछतपनमें स॒धार करे, शिक्षा-दीक्षाका प्रबंध करे, कित्‌ राजनीतिमें 
कांग्रेसकी प्रतिस्पर्धा करना भयंकर मालम होता हैं। आखिर 
कांग्रेसने लटा क्‍या दिया ? महात्माजीक आत्मसमर्पणका' भी 
तो नतीजा देख लेना चाहिए 

बाल्डविनने तो महात्माजीसे साफ ही कह दिया कि आप जो 
चाहते हें सो आपको नहीं मिलेगा। मेंने महात्माजीसे कहा कि 
यदि आठ आने भी मिलेंगे तो आपके बलपर----इसलिए आप यहांसे 
हगिज न भागें। महात्माजीने कहा--'में जानता हूं। भागूगा 
नहीं । उनकी चाल यह हू कि कम मिले तो स्वीकार नहीं करना । 
जितना खेंच सक, उतना खेंचकर कह देना कि जो कुछ तुम दे 
रहे हो, वह मे तो स्वीकार नहीं हैं। 


काश्मीरक संबंध यहां बड़े जोरोंसे मसलमानोंका पक्ष 
है । यह ध्यान रहे कि देना इन्हें न हिदुओंको हे, न मसलमानोंको--- 
कित्‌ पीठ उनकी ठोंकते हें ओर हमसे लड़ाते हैं। 

रातको एक भोजमें मुझे निमंत्रण था। एक पुलिस 
अफसर, जो कभी हिढुस्तानमें था, बगलमें बंठा था। एक, ओर 
पोलिटिकल महकमेका एक उच्च सरकारी अफसर बंठा था। 
दोनों ही अंगरेज थे। पुलिसवालेने कहा कि 'हिदू-मुस्लिम-भगड़ा 
तो फलाया हुआ हैं, मेंने खुद देखा है कि आज भी गांवोंमें यह 
समस्या नहीं हं।' उसने मुझे एक किस्सा सुनाया। सरहदसे 
तीन दिनके रास्तेपर एक किलेमें इनकी फौज थी। एक बनिया 
रसद देता था। उसके मर जानेपर इनकी फौजके मुसलमान 
सिपाहियोंने कहा कि इसे हिंदुस्तान जलानेको भेजना चाहिए। 
अफसरने कहा कि--तीन दिनका रास्ता है, कहां भेजेंगे ? यहीं 
गाड़ दो। कित मसलमानोंको यह पसंद न आया। आखिर 
उन्होंने अपने खचेंसे लकड़ी जटाईं, उसकी अर्थी सजाई और बेंड 
बजाते स्मशानमें ले गये । अफसर मभसे कहता था कि कई सिपाही 
तो रोते थे। उसने मुभसे पूछा--बताओ, हिदू-मुस्लिम-समस्या 
कहां हैं ? मेने कहा कि क्‍या बताऊ, तमने ही तो फंलाई हैं। 
बगलके पोलिटिकल महकमेवाले अफसरने एक मुस्लिम नेताकी 
ओर, जो भोजमें शरीक था, इशारा करके कहा कि काश्मीरकी 
आधी आंधी इस हशख्सने उठाई हें । बात यह हे कि यहां भी करतत 
सरकारकी ही हं। अफसर जानते हें, सब लोग जानते हें-- 

फिर भी हमारे आदमी अंधे हं। 
अछतोंकी मांगका महात्माजी विरोध करते हें। कहते 

हैं कि में इनको कंसे अलग कर दूं 
६ नवंबर, ३१ 


दर 
लंदन 


कल गांधीजी और हम सब लोग सम्राटके मेहमान थे। 
सब करीब ४०० थे। कितने लोग तो देशी पोशाकमें थे। में 
तो देशी पोशाक ले ही नहीं आया था, इसलिए 'चिमनी” हट 
ओढ़कर ही गया था। महलमें बिजलीकी चकाचोंध---और काली 

पोशाकवालोंक बीच गांधीजी नंगे पांव और चद्दर ओढ़े ऐसे 
मालम होते थे जसे अमावस्यामें चंद्रमा । सम्राद और सम्राह्ञी 
सिहासत-भवनमें एक तरफ खड़े हो गये और हम लोग अभिवादन 
करते हुए सामनेसे निकहू गये। सब लोग अभिवादन कर चुके 
तब सम्राट और सपघ्राज्ञोने चुनें हुए लोगोंको बुला-बुलाके बातें 
करना शुरू किया। पहले हेंदराबादके मंत्री, फिर मसर, फिर 
बड़ौदेका मंत्री। इसके बाद गांधीजी बुलाये गये। खड़े-खड़े 
करीब सात मिनिट बातें हुई । 

बातचीतमें प्रधान भाग सम्राटका ही था। गांधीजी हंसते 
गये, बोले बहुत कम | सारांश सुननेमें यह आया . 

सम्राट्ने कहा कि 'में आपको अच्छी तरह जानता हूं। 
जब में युवराजकी हँसियतसे दक्षिण अफ्रीका गया था, तब आपने 
भारतीय प्रजाकी ओरसे मे संमानपत्र प्रदान किया था। जल- 
संग्राममें भी आपने सहायता पहुंचाई। उसके बाद महासमरमें 
आपने और आपकी धर्मेपत्नीने बड़ी सहायता की। अफसोसकी 
बात हैं कि उसके बाद आपका रुख बदलऊल गया और आपने सत्याग्रह 
इख्तियार किया । आप जानते हैं कि सरकारके लिए अपनी हुकूमत 
कायम रखना जरूरी हुं--शासन तो आखिर करना ही पड़ता है। 

गांधीजीने कहा कि, श्रीमान॒के पास इतना समय नहीं और 
में प्रत्यत्तर देना भी नहीं चाहता। सम्राटने कहा, ठीक हें, कित 
शासन तो करना ही पड़ता हैं । फिर उन्होंने बंगालकी बमबाजीका 
जिक्र किया और कहा कि यह बहुत बुरी चीज हे, इससे कोई लाभ 
नहीं हो सकता। 

गांधीजीने कहा कि में उसे रोकनेकी भरपूर चेष्टा करता 
रहता हुं। 

फिर सम्राट्ने पूछा--मेंनें सुना है. कि आप बच्चोंको खब 
प्यार करते हे, यह सच है 

गांधीजीने कहा कि में बच्चोंके बीच ही रहता हूं । 

गांधीजीका सम्म्राट्से मिलना राष्ट्रीयताकी विजय हे। यह 
पहला मौका हें कि इस तरह एक अद्धंनग्न मनृष्य और साथमें 

महादेव भाइ गांधी टोपी पहने सम्राट्से मिले। साथ ही, इससे 
अंगरेज-जातिकी भी एक खबीका पता चलता हं। अंगरेज बनिये 
हैं, स्वभावसे ही संग्रामप्रिय नहीं । प्रिस आँव वेल्सकी गांधीजीने 
अवज्ञा' की, तो भी|[सम्राट्‌ उनसे सौजन्य-पू्वेक मिले। राजपृूतोंके 
इतिहासमें और ही प्रकारक उदाहरण मिलेंगे। महाराणा 
उदयपुरने अलवर-नरेशको कभी महाराज” कहके संबोधित 
नहीं किया। अलवर ठाकुर साहब” ही कहते रहे । अंगरेज 
सरकारने तोपोंकी सलामी दी--हिज हाइनेस तक कहा--मरते 
समय महाराज जयपुरने ढिलाई कर दी--मगर राणा अकड़े ही रहे । 

“नानक” नन्हे हे रहो जैसे नन्‍्हीं दूब। 

घास-पात जल जायंगे--दूब खूब की खूब |। 


डरे 


१२ नवंबर, ३१ 
लंदन 

हिंदू-मस्लिम-समस्यामें| कोई फेर नही; पड़ा हेँं। गांधीजी 
तो इस संबंधमें बातें करनेसे भी इन्कार कर देते हँ। कोई बातें 

करने आता है, तो कह देते हँ कि मेरे समयकी बरबादी न कीजिए 
मसलमानोंने चाहा भी कि फिर बात छेड़ें; कित गांधीजीने कोई 
प्रोत्साहन नहीं दिया । बात यह है कि मसलमान और सिवखोंको 
छोड़कर बाकी अंगरेज, इंसाईं, अधगोरे, अछत, जमींदार, व्यापारी 
और मजदूर इनमें किसीको भी अलग 'कर्सी” नहीं देना चाहते। 
मसलमान दिखानेको तो अछतोंका पक्ष करते हैं, कित॒ असलमें 
अंगरेजोंको कर्सी न मिले, यह कहनेकी किसीकी भी हिम्मत नहीं 
। कोई अछतोंकी सिफारिश करने आता है, तो महात्माजी 
गरम हो जाते हें। और कह देते हें कि तमको अछतोंकी क्‍या 

खबर ! अछतोंका मुखिया तो में हूं । 

मसलमान ५१क बजाय ५० भी लेनेको तयार हें, ऐसी 
हवा आती है। महात्माजी कहते हें कि “५१ ही लो; कितु और 

किसीको कुछ नहीं मिलेगा। में भारतवर्षका बंटवारा करने नहीं 

आया हूं। मुसलमानों और सिक्‍खोंको किसी तरह मेंने बरदाश्त 
कर लिया । अब और ज्यादा गुंजाइश नहीं हं।” मजा यह हैं 
कि पांच हिंदू एक स्वरसे अछुतोंकों सीट दिलानेके पक्षमें हें और 
अलग मताधिकार भी । गोया हिंदू-जातिका बंटवारा हो रहा हो । 


गत रविवारको आक्सफोडेमें महात्माजी, लाडे लोथियन, 
मेकडानल्डका बेटा और इविनके प्रतिनिधि इकट्ठे हुए। महा- 
त्माजीने यह स्कीम दी कि सच्चा प्रांतीय स्वराज तो शीघ्र ही 
स्थापित कर दिया जाये। केंद्रीय स्वराजका विधान चाहे तेयार 
ने हो; कित्‌ रूप-रेखा अभीसे घोषित कर दी जाये। प्रांतीय 
परिषदोंका नया चनाव हो । और उन चनिदा लोगोंमेंसे प्रांतीय 
परिषदें अपने प्रतिनिधि नई गोलमेज परिषदर्क लिए मनोनीत 
करें और वह नई गोलमेज परिषद्‌ केंद्रीय स्वराजके लिए घोषित 
रूप-रेखाके अनुसार नया विधान तेयार करें। सप्र वगरह इससे 
बड़ी घबड़ाहटमें पड़े हें। वह इसलिए कि सरकार नामधारी 
स्वराज देकर केंद्रीय स्वराजको ढीलमें डाल सकती है। उनकी 
यह आशंका सही भी हें; क्योंकि सरकारकी नीति भी कुछ ऐसी 
ही हैं। और अब उन्हें गांधीजीका सहारा मिल गया। कितु 
गांधीजी कहते हें कि 'यदि वे आगे न चले तो मे क्‍या डर है । 
में उनसे अच्छी तरह लड़ लंगा। तम लोगोंमें आत्मविश्वास 
नहीं हैं, इसलिए तुम छोग ऐसी बातें करते हो । 


गांधीजी इस गोलमेज़ परिषद्से उकता गये हैं । यह परिषद्‌ 
एक तरहसे बावन भेषकी टोली बन गईं हं। लोग अपना अलग- 
अलग स्वर निकालते रहते हें। शिएगानकी तो किसीको भी 
नहीं सती । आर० टी० सी० का मजमा ऐसा बन गया हे, 
जेसे बीस बाजोंमें, अलग-अलग स्वरमें, एक ही साथ भिन्न-भिन्न 
राग गाये जायें। गांधीजीकी चालमें एक तरहसे दूरदशिता हे 
सही; कितु इसका फल तभी हो सकता है जबकि हम लोग अपनी 
ताकत बनाये रक्‍यें। 

इस सप्ताहमें होरसे वार्तालाप होनेवाला था, पर वह बीमार 

पड़ गया। आज महात्माजी और होरक बीच वार्ताछाप होगा। 
पंडितजी और प्रधान मंत्रीके बीच कल बातें हुई थीं। उससे 
यह आभास मिला कि केंद्रीय स्वराजका तो केवल वादा कर देंगे 
और प्रांतीय स्वराजकी अभीसे घोषणा करके आगामी अगस्त 
तक कानन पास करा देंगे। प्रधान मंत्रीनें कहा कि आप लोग 
जब अपना भंगड़ा तय नहीं कर सकते, तब हमसे क्‍या आशा 
कर सकते हें ! इविनने भी पुरुषोत्तमदाससे कहा कि तुम्हारे 
भगड़ेने तम्हारा काम बरबाद कर दिया। यह सही हैँ, कित 
यह भी है कि कुछ लोग जो सरकारसे खा गये है, अपना-अपना 
पक्ष जोरसे खेंचकर समभौता नहीं होने देते और ऐसे-ऐसे खानेवाले 
लोग आज नेता बन बढे हें। 
अभी एक योजना और गढ़ी जा रही है। मसलमान, अछत 
अंगरेज, अधगोरे, इईंसाई---आपसमें एक संधिपत्र तेयार कर रहें 
हें। कित इसमें भी अंगरेज अपनी शक्ति कायम रखना चाहते हैं, 
सो उनके बीच भी अभी तक कोई समभौता नहीं हुआ है । मुझे तो 
कोई समभौता होनेकी आशा भी नहीं है । हमारे प्रधान जमाल- 
मोहम्मद साहब बेचारे खब दोड़-धूप करते हें और अपना सौजन्य 
भी साबित कर दिया हं। वह कहते ह कि जिन्ना राष्टवादी हें, 
तुम्हारे पीछे मुसलमानोंसे खूब लड़ता है । यह यहांकी हालत हें। 
आज यहां आये करीब दो महीने होगये और हम लोग एक 
तिल भी आगे नहीं बढ़े हें। कया होगा यह भी पता नही हैं। 
गोलमेज परिषद्का यह दो महीनेका इतिहास बड़ा दर्देनाक हें। 
हम लोग कितने निकम्मे हें, यह लोगोंने यहां साबित कर दिया। 
ऐक्य तो है ही नहीं। सब लोग अपना-अपना मान बढ़ानेकी फिक्रमें 
हँं। इस मजसे शायद ही कोई बचा हो। गांधीजी हमारे कप्तान 
हैं और उन्हें सहायता पहुंचानी चाहिए, इसकी किसीको भी चिता 
नहीं । इसका कारण यही हें कि ये सब-के-सब सरकार द्वारा 
मनोनीत किये गये हें। यदि प्रजा द्वारा मनोनीत किये गये होते 
तो यह नौबत न आती । इविन-गांधी-समभौतेके समय जो दृश्य 
था, वह यहां देखनेम नहीं आता। वल्लभभाई, जवाहरलाल 

इत्यादि किसीने वाइसरायके घरकी तरफ भी जाकर नहीं ताका, 
और सारा भार गांधीजीपर छोड़ दिया। यहां यह हालत है कि 
गांधीजी प्रधानसे मिलते हें तो उसके बाद ही मसलमानोंके नेता 
आगाखांसे मुलाकात होती हं। फिर अछत नेता अंबेडकर-- 
सिक्‍ख नेता उज्जलसिह आदिसे मलाकात होती है और नरमदलके 
नेता डाक्टर सप्र्से। और इन मलाकातोंमें सब लोग अपना अलग- 
अलग वक्तव्य देकर आते हें। हमारी अनेकता ऐसी साबित हुई, 
जेसी पहले कभी नहीं हुईं। ब्रिटिश कटनीतिकी सोलहों आने 
विजय हुई है । सब बातें लिखनेसे तो अत्यंत दु:ख होता हे, क्योंकि 
हमारे बड़े नेताओंने भी यहां अपने संमानके मोह-जालमें फंसकर 
एकताको कंसे नष्ट कर दिया है, इसका दु:खदायी प्रदर्शन मिलता 
हैं । भविष्यमें जब कभी समभौतेकी बात उठे तो पहली शर्ते 
यह हो कि जो लोग मनोनीत हों, वे प्रजाह्वारा निर्वाचित हों-- 
जिससे, कम-सें-कम, कांग्रेसका बहुमत आ जावे और निर्वाचित 
लोग एक डोरमें बंधे हुए हों । यहां तो यह हालत है कि 
नाइयोंकी बारातमें सभी ठाकुर । 

आशिक प्रशनोंके संबंधर्में बेंघल और हम लोगोंके बीच ट॒टी 
फटी बातें चली आ रही हे । अभी तक बेक आँव इंग्लंडक परिचा- 
लकोंसे कोई वार्तालाप नहीं हुआ; कितु बेंथल और कंटोने सूचना 
दी है कि यहांके सेठ लोग हमारे आशिक क्षेत्रपर कोई अधिकार 
नहीं चाहते, बशतें कि हम उनसे रुपया उधार मांगनेको न आयें। 

कल होरसे गांधीजी मिले। परिस्थिति बिल्कुल स्पष्ट 
हो गई। प्रांतीय स्वराजको छोड़ और कुछ मिलनेवाला नहीं 
हैं। होरने कहा कि बाकी बातोंकी जांच-पड़ताल की जायेगी 
फिर निश्चय किया जायेगा कि क्‍या करना चाहिए। गांधीजीन॑ 

कहा--इसका यह भी अर्थ हो सकता हैं कि जांच-पड़तालमें २-३ 
साल लग जायें । उसने कहा--हां, हो सकता है । गांधीजी बोले--- 
और संभव हैं, अंतमें यह निश्चय हो कि कुछ भी न दिया जाये। 
उसने यह संभावना भी स्वीकार की । सो इस आरण० टी० सी०का 
नतीजा यह निकला ! गांधीजीने कहा--' बहुत खूब ! हम एक- 
दूसरेसे मित्रता रखते हुए ही अलग हों--यही मेरी आंतरिक 
इच्छा हैं ।” गांधीजी बहुत शीघ्र यहांसे प्रस्थान करनेवाले हें-- 
कहा जाता है, एक सप्ताहके भीतर ही । तेयारी शरू कर दी है । 


आज अल्पसंख्यक-दल-परिषद्की बंठक थी। प्रधान मंत्रीने 
कहा कि अगर इस प्रइनका निर्णय मरपर छोड़ना हें, तो बाकायदा 
अपनी-अपनी स्वीकृति मे दे दो । उसने यह भी कहा कि विधान- 
निर्माण-परिषदकी बेठक अगले सप्ताह होगी। यह किसलिए ? 
जब केंद्रीय स्वराजकी संभावना ही नहीं, तब इस परिषद॒का 
काम ही क्‍या हैँ ? कुछ लोगोंको इससे आशा होती हैं कि होरने 
जो कुछ कहा वह अंतिम शब्द नहीं हें--या कम-सें-कम परिस्थिति 
उतनी निराशाजनक नहीं हे। पर वास्तवमें आशाके लिए गुंजा- 
इश बहुत कम--शायद नहींके बराबर--रह गई हेँ। गत मई 
महीनेमे विलिगडनने सप्र्‌ू और जयकरसे कुछ ऐसी ही बातें की थी । 
कहा था कि फिलहाल प्रांतीय स्वराज मिल जाये तो क्‍या बुरा 
है ? जो बात इतने दिनोंसे दिलमें थी, वह अब निकलने लगी है । 

अब इविन भी कह रहा हैं कि बात मेंरे बसकी नहीं-- 
लोग यह कह रहें हैं कि जब बायकाट बंद नहीं हुआ, तब तुम्हारे 
और गांधीक बीचक समभौतेका मल्य क्‍या समभा जाये ? 

अल्पसंख्यक दलोंके बीच जिस समभौतेकी चर्चा थी उसका 
मसविदा निकल गया । इसमें सिक्‍्ख शामिल नहीं हं। हिंदुस्तानी 
इंसाइयोंके यहां जो दो प्रतिनिधि हें उनमें डा० दत्तने न तो इस 
बातचीतमें ही कोई भाग लिया हे न इसमें शरीक ही हुए हैं। 
इस समभोतेमें ऐसी बातें जरूर हें जिनपर आपत्ति की जा सकती 
है। पर यह कंसे मान लिया जाये कि इसमें काट-छांटकी गंजाइश 
नहीं है ? भिन्न-भिन्न दलोंक जो नेता बनकर यहां आये हैं उनके 

लिए यह कलंककी बात रहेगी कि ऐसे महत्त्वपर्ण अवसरपर भी 
वह अपनी संकीर्णताकी तंग गलियोंको छोड़कर राष्ट्रीयताकी-- 
एकताकी---चौड़ी सड़कपर न आ सके। अफसोस ! 

अगर विचार-पू्वंक देखा जाये तो अल्पसंख्यक दलोंकी यह 
संयुक्त मांग भी इतनी भयंकर नहीं हैं कि आपसमें समभौता 
होनेकी आशा ही त्याग दी जाये। यूरोपियन जितनी कार्सियां 
मांगते हें उतनी उन्हें नहीं मिल सकतीं। पर वह भी जानते हैं 
कि वह इससे कमके हकदार हैं और कुछ कम कर देनेपर भी वह 
संतुष्ट हो जायेंगे। अछतोंसे यह समझौता होना असंभव नहीं 
दीखता कि तुम्हें इतनी कुर्सियां दे दी जायेंगी, पर तुम्हें संयुक्त 
निर्वाचन स्वीकार करना होगा। ईसाई, ऐंग्लो-इंडियनको भी 
कुछ-न-कुछ देना ही होगा। सवाल पंजाब और बंगालका रह 
जाता है। अगर घड़ीभरके लिए मान लिया जाये कि मुसलमानों - 
को ५१ फीसदी मिल गया तो आखिर इससे क्‍या हो जायेगा ? 
प्रढय. उपस्थित हो जायेगा ? ५०--५०पर समभौता हो सकता 
है। अगर यह कहा जाय कि मुसलमान और अंगरेज मिलकर 
हर हालतमें हिंदू-सिक्खसे अधिक रहेंगे तो इसके खिलाफ यह 
दलील भी है कि मुसलमानोंके सारे वोट एक ही ओर पड़ेंगे, यह 
मान लेनेकी कोई वजह नहीं हैँ । राजनीतिज्ञता, दूरदर्शिता-- 
इन गुणोंको अपने शासकोंमें देखनेकी हमारे नेता प्राय: इच्छा 
प्रकट किया करते हें। कम-से-क्म इस मौकंपर इन्हें भी तो इन 
गुणोंका परिचय देना चाहिए था। भारतवर्ष-जैसे देशका भविष्य 
गढ़ने चले हें, पर अपना-अपना हठ, दुराग्रह, तअस्सुब, तंगदिली 
घड़ीभरके लिए भी छोड़नेको तैयार नहीं हैं । 

ब्रिटिश कटनीतिके लिए हमारे इन नेताओंने सारा मार्ग बहुत 
ही सुगम और परिष्कृत कर दिया। अगर हमारी एकता होती तो 
उसकी ऐसी पूरी विजय कभी न होती । जिन महत्त्वपूर्ण प्रश्नोंपर 
ब्रिटिश सरकारसे, ब्रिटिश पूंजीपतियोंसे, दरअसल बातचीत करनेके 
लिए यहां गांधीजीकी जरूरत थी, उनकी तो उनसे चर्चा ही नहीं 
की गईं। अपने शात्रुओंको यह जीत बहुत ही सस्ते दामों मिली । 

आशाकी लता मुरभाकर फिर कुछ हरी हो चली हैँ । अंगरेज 
व्यापारी दोड़-धूप करने छगे हैँ, अधिकारियोंकी ओरसे भी चेष्टा 
हो रही हैं कि बातचीतका सिलसिला जारी रहे । कांफ्रेंस तोड़ 
देना आसान काम हें--पर सभी समभते हें कि इसका नतीजा 
क्या होगा । जो बातचीत चल रही है, उसमें हमारे शरत्रुओंकी 
ओर कितनी सचाई हैँ, कहना कठिन है। कांफ्रेंस ट्टनेकी संभा- 
वनासे वे कुछ लज्जित हुए हें--कुछ भयभीत भी । शीघ्र ही स्पष्ट 
हो जायेगा कि बातचीत आगे बढ़ानेमें उसका वास्तविक उद्देश 
क्या था। 

बंथल कल आप ही आप मुभसे मिलने आया। कुछ चिंतित- 
सा था। कहा कि फसादकी जड़ होर है, वही विरोध कर रहा 
हैं; पर हमने अपने दलकी ओरसे उसे लिखा हैं कि अगर कांफ्रेंस 
टूट गई--उसका उद्देश सिद्ध न हुआ--तो इसका परिणाम 
भयंकर होगा और हम लोग भी उसके लिए तेयार नहीं हें । बेंथल- 
का कहना है कि मंत्रिमंडलमें होर प्रभावशाली जरूर है, पर उसकी 
चलेगी नहीं | मंने कहा कि तुम लोगोंने मुसलमानों और अछतोंके 
प्रतिनिधियोंसे इकरारनामा करके समस्या और भी जटिल कर 
दी है। उसने कहा कि हम लोगोंने कोई इकरारनामा नहीं किया 
हैं । हमने तो एक तरहसे दर्ख्वास्त की हैं कि हमारा यह हक 
हे--हमें शासन-विधानमें यह अधिकार मिलना चाहिए । जब 
मेने कहा कि तुम लोगोंको प्रतिनिधित्वका अधिकार दूसरे ढंगसे 
भी मिल सकता हैं तब उसने कहा कि मुझे इसका रास्ता बताओ, 
हम लोग उसपर विचार करेंगे। मेने कहा कि तुम पहले मुसल- 
मानोंको इस बातके लिए राजी करो कि हिंदू-मुस्लिम-सिक्ख 
प्रन्‍नको वह प्रधान मंत्रीपर छोड़ दें। उसने कहा कि मुसलमान 

ओरोंको छोड़कर निपटारा करानेको कभी तैयार न होंगे। अंतम 
य्रह तय हुआ कि बेंथल और कार मेरे यहां महात्माजीसे मिले । 

रातको ९॥ बजे सब मिले। महात्माजीने अंग्रेजोंको कु्सियां 
देनेसे साफ इन्कार किया। मेंने बहुत समभाया-बुभाया, पर वह 
टस-सें-मस न हुए। मेरी राय है कि अगर समभौता हो सकता 
हैं तो इनको कुसियां देकर भी कर लेना चाहिए, जिससे इनके 
द्वारा अपनेको सहायता मिल सके। पर महात्माजीका मत और 
हैं । वह आपसमें समभौता करके यह तय कर देना चाहते हैं 
कि अमुक प्रांतमें अंगरेजोंको--संयुक्त निर्वाचनसे--इतनी कुसियां 
मिला करें--काननन ऐसा होने देना उन्हें मंजर नही । वह कहते 
? कि कांग्रेस लिखकर दे दंगी और अंगरेजोंको उसके कौल-करार 
पर ही रहना होगा। बेंथलने कहा कि बंगालमे जो लोग हमारे 
खूनके प्यासे हो रहे हें, वे हमारे साथ ऐसी सहानुभूति कब दिखायेगे, 
हमारे साथ ऐसा न्याय कब करेंगे ? पर महात्माजी अंततक 
यही कहते रहे कि हम अंगरेजोंके साथ न्याय करना जरूर चाहते 
हैं, पर हमारे बीच जो कुछ समभोता होगा, वह कानूनके धेरेके 
बाहर । महात्माजीका मौन-दिवस था, इसलिए वह अपनी राय 
कागजपर लिखकर ही जाहिर करते रहे । आज रातको फिर 
बातें होंगी। मुझे आशा नहीं होती कि अंगरेजोंको[ महात्माजीकी, 
बात कभी मंजर होगी। 

कंटो भी दोड़-धूप कर रहा हैं। उसका लार्ड रीडिंगपर काफी 
प्रभाव है और उसने इनसे कहा कि यह क्‍या वाहियात काम हो 
रहा है ! बात यह हैं कि सत्याग्रहकी संभावनाने सबको गहरी 
चितामें डाल दिया हैं। व्यापारियोंको अपने व्यापारकी फिक्र 
हैँ और वह जानते हैं कि अगर भारतवषेने फिर उस राहपर कदम 
रक्‍खा, तो उनका व्यापार चौपट हो जायेगा। उनकी# बातोंका 
यहांके अधिकारियोंपर भी प्रभाव पड़ा है। कल होरने महात्माजी 
को बुलाकर उन्हें समभाना चाहा कि उसकी स्कीमको उन्होंने 
पूरा नहीं समभा हँं---अर्थात्‌ वह प्रांतीय स्वराज तक ही परिमित 
नहीं हैं। आज विधानपरिषद्में भी कुछ आशाजनक भाषण हुए 

प्रधान मंत्रीने तो सप्रको लिखा है कि में कभी विश्वासघात न 
करूंगा, और अगर मेरी न चली, तो म॑ इस्तीफा दे दंगा । 


इधर जेनरल स्मटस भी इस मामलेमें दिलचस्पी लेने लगा 
है। उसका महात्माजीका पुराना परिचय हं। परिचय ही नहों 
दोनोंका दक्षिण अफ्रीकार्में काफी संबंध रहा है। स्मट्सकी 
अंतर्राष्ट्रीय संसारमें अच्छी ख्याति हे। आयरलंडके साथ जो 
संधि हुईं थी, उसमें इसने खासा भाग लिया था। जब बातों-बात 
महात्माजीने उससे कहा कि में खाली हाथ लछौटनेवाला हं, तब वह 
बोला कि इसपर कौन यकीन कर सकता है कि तम्हें ये लोग 
खाली हाथ लौटने देंगे ? तुम भारतक हृदय-सम्राट हो--इन्‍्हें 
यह तो मालम होना चाहिए कि तम्हारे खाली हाथ लौटनेका 
वहां क्‍या नतीजा होगा।” फिर उसने हिदृू-मुस्लिम-प्रशनकी 
चर्चा की। महात्माजीने कहा कि फिलहाल और कुछ नहीं तो 
लखनऊका समभौता तो हैं। उन्होंने इस प्रश्नको हल करनेका 
रास्ता भी बताया। स्मट्स उनका प्रस्ताव लेकर प्रधान मंत्रीक 
पास गया और दूसरें समय महात्माजीसे रिज होटेलमें, जहां वह 
मसलमानोंसे बातें करने गये थे, मिला । उसने कहा कि मेकडो 
नलडपर इसका अच्छा प्रभाव पड़ा है और वह कहता था कि गांधी 
एक अद्भुत व्यक्ति हे---उसका अभिप्राय समभना कठिन-से- 
कठिन कॉम हे। स्मट्सने कहा कि ये लोग आपको नहीं जानते, 
इसीसे ऐसी बातें करते हें। 

मेरी अपनी सहानुभूति प्रधान मंत्रीके साथ हें--मेंने महात्मा- 
जोसे कहा भी कि आपकी भाषा सरल-सें-सरर और साथ ही 
गढ़-सें-गढ़ होती हं। शायद ही कोई दावा कर सकता हो 
उसने आपका यथाथ भाव समभ लिया। खर ! 

स्मट्सने सहायता पहुंचानेका वचन दिया और उससे जो कुछ 
हो सकता है, वह कर रहा हूँ। हमारे सम्राट यहांसे प्राय: सौ 
मीलपर सेंड़िधममें विराजमान हें। स्मट्स वहां जा पहुंचा है और 
वहांसे मि० एंड्रजके नाम परवाना आया हैं कि आप आकर मिलें ।१ 

कल रात बेंथल और कार फिर महात्माजीसे मिले। घंटे 

भर तक महात्माजी उन्हें फटकारते रहें। उन लोगोंने अपनी 

सफाइईमें बार-बार यह कहा कि हमारा मुसलमानोंसे कोई सम- 

भौता--कोई इकरारनामा--नही हें; हमने तो एक अर्जी-सी 

पेश की हैं कि हमें इतना मिलना चाहिए | पर महात्माजीको 

इससे कुछ भी संतोष नहीं, हुआ । उन्होंने जो कुछ कहा, उसका 
सारांश यह ह 


तम लोगोंपर मेरा जो विश्वास था, वह उठ गया । मसल- 
मानोंसे, अछतोंसे तम लोगोंने जो समभौता कर. लिया उससे 
मेरे दिलको ऐसा घाव लगा है, जो जल्दी भरनेका नहीं । तम 
कहते हो कि तुम्हारी यह हरकत मे बरी लगी है। पर इन 
शब्दोंसे मेरा भाव पूरी तरह व्यक्त नहीं हो सकता । बरा लगना 
तो एक साधारण-सी बात हँें--त॒म्हारी करतत तो वह दगा हें, 
जिसमे तुमने मर्भ अपने खंजरका शिकार बनाना चाहा है। 
तुम्हारे पास तो सभी साधन हें, अगर तुम्हें अपने हक न मिलते तो 
हमसे खल्‍लमखलला लड़ लेते। में बराबर यही कहता आया कि 
अंगरेजोंका विश्वास करो, अब में किस मंह तम्हारी भलमनसाहतका 
इजहार कर सकता हूँ ? तुमने तो यह साबित कर दिया कि 
तम्हारे आदश अभी बदले नहीं हे--तुम इंस्ट इंडिया कंपनीकी 
ही राहपर चलनेवाले हो। कंपनीने अपना प्रभ॒त्व जमानेके 
लिए कभी इसका साथ दिया, कभी उसका--कभी इसको उससे 
लड़ाया, कभी उसको इससे--और अंतमें सबको तंग-तबाह 
करके अपना साम्राज्य कायम कर लिया। तुम भी ऐसी ही भेद- 
नीतिसे काम लेना चाहते हो। आज भारतवषेमें जो जातियां 
जीवन-संग्रामरम पिछड़ी हुईं हे, जिनके पास न दोलत हे न दिमाग 
हैं, उनको अपने चंगलमें फंसाकर तम सारे देशपर अपनी सत्ता 

कायम रखना चाहत॑ हो । गनीमत है कि तुम अंगरेज-समाजके भी 
प्रतिनिधि नहीं हो । में दावा करता हूं कि उनका सच्चा प्रतिनिधि 
में हूं। बंबईके नौजवान अंगरेज तुम्हारी तरह नहीं हैं। यहां भी 
मुझे एक अंगरेज ऐसा नहीं मिला, जिसने तुम्हारी तारीफ की 
हो। अगर तुम इस समभोतेसे आप-ही-आप नहीं निकल जाते, 
तो या तो में इसे च्रचर कर दूगा या उसके लिए लड़ता हुआ मर 
मिट्गा । 

अंगरेजोंने कहा कि हम तो निकल गये हैं, हमारा अब 
उससे कोई लना-देना नहीं हुं--क्योंकि हमने सब कुछ प्रधान 
मंत्रीपर छोड़ दिया हैं। पर गांधीजीको इन वातोंसे संतोष न हो 
सका । 

मुसलमानोंने यह जाहिर कर रक्‍्खा था कि हम लोग विधान- 
परिषद्‌्की कार्यवाहीमें भाग न लेंगे, पर होरके समभानेपर राजी 
हो गये और परिषद्का काम फिर जारी हैँ। पंडितजी सेनाके 
संबंधमें प्रायः एक घंटा बोले। पर संतोष न हुआ। कहते थे कि 
दो-तीन घंटे और बोलंगा । 

जमाल मोहम्मद साहबकी मुसलमानोंने बड़ी फजीहत की 
हैं। बेचारे डर गये हें। उस दिन गांधीजीकी उपस्थितिमें मुसल- 
मानोंने उन्हें अपमानित किया। कहा कि तुम जासूस हो, 
इधरकी बातें उधर पहुंचाते हो। इकबाल बोला कि तुम्हारे पास 
पैसे हो गये, तो तुम अपने आपको बहुत बड़ा आदमी समभके 
लगे। जमाल साहबकी जबान कब बंद रहनेवाली थी ? जवाब 
दिया कि तुम्हें काफिया मिलाना आ गया तो तुम अपनेको कौमका 
सिरताज समभने लगे ? जमाल साहब किसीसे दबनेवाले नहीं 
हें। कोई हो तुर्की-बतुर्की जवाब दे देंगे। उनमें यह दोष हैँ कि 
मर्यादाका उल्लंघन कर जाते हैं और वाकचातुरी न होनेके 
कारण लोगोंको अकारण ही चिढ़ा देते हेँ। कुछ लोग--उनके 
मित्रोंमें ही--उन्हें मगजचट कहने लगे हें । मुसलमानोंकी आंखों- 
में तो वह कांटेके समान चुभते हें। 

इस सप्ताह महात्माजी लायड जाजंसे उसके घरपर मिल। 
लायड जाजेंने कहा कि आपको सत्याग्रह करना ही पड़ेगा--बिना 
लड़ाईके आपको स्वराज मिलनेवाला नहीं है। उसने मंकडानल्डको 
कमजोर बताया। कहा कि टोरी दलके १५० मेंबर भी मंकडा- 
नल्डका साथ देनेवाले हों, तो वह अपनी स्कीम पास करा सकता है । 


मकडानल्डकी कमजोरीकी शिकायत और लोगोंसे भी सुननेमें 
आई हैें। इस सप्ताह लेबर-पार्टीके प्रधान मेंबर स्मिथ और 
लारेस मेरे यहां खाना खाने आये थे। अगले सप्ताह वेजउड बेन 
और दूसरे लोग भी आनेवाले हैं । स्मिथ पिछली लेबर-मिनिस्टरीमें 
रह चुका हें, और लारेंस अर्थ-विभागका पालंमेंटरी मंत्री था। 
स्मिथसे बड़ी देरतक बातें होती रहीं, वह बराबर नोट लेता गया । 
मेने उसे सारी परिस्थिति समभाई और बताया कि अगर भगड़ा 
चला तो खजानेमें टोटा बना ही रहेगा और इंग्लेंडको यहांसे पसे 
भेजकर भारतवषेका शासन करना पड़ेगा । उसको यह बात मार्के- 
की जंची और उसने इस संबंधमें कई प्रशन किये। अंतमें कहा कि 
“पारसाल गांधीजीने यहां न आकर गलती की। इस साल टोरी 
दलवाले गलती कर रहे हैं। मेकडानल्ड कमजोर आदमी है, वह इस 
प्रशनके लिए अपना सिर देनेको तैयार नहीं हैं ।_ फिर उसने पूछा-- 
पर अगर वह इतनी हिम्मत करे तो क्‍या गांधीजी अपना सिर देने- 
को तेयार होंगे ? मेंने कहा कि इस प्रश्नका उत्तर तो यह देखकर 
ही दिया जा सकता हे कि हमें मिलता क्‍या है। पर अगर इतना 
भी हो जाये कि गांधीजी विरोध न करें तो बहुत हु--और यह संभव 
हैं कि सोलह आनेके बजाय बारह आने मिलनेसे गांधीजी विरोध न 
करेंगे। स्मिथने कहा कि इस मंत्रिमंडलसे जो कुछ मिल जाये, ले 
लो--शीघ्र ही इसका पतन होगा और हम लोगोंका फिर बोल- 
बाला होगा। तब तुम्हें बहुत कुछ मिलनेकी उम्मीद रहेगी । 


जछ | 













































































लन्दनमें गांधीजी अपनी पार्यके साथ 
(मित्र-मंडलीके बीच) 





























५ 
| 


थ्‌ 


: सर प्रभाशंकर प 
हुए) 


गांधीजी 


खक 


>> 
ण 
(कान 


नी नायड्र : 


[4 


बज 


हक 


प 
/रनस सम जात 


रेट ह २७ नवंबर, ३१ 
लंदन 
आज विधान-परिषद्‌की अतिम बंठक हें। विधान बननेंमें 
तो न जाने अभी कितनी देर है, पर इसके नामपर जो नाटक 
चल रहा था, वह अब पूरा हो चला। साथ ही बर्मा-गोलमेज- 
कांफ्रेंस नामका दूसरा तमाशा शुरू हो रहा ह। 
इस सप्ताह महात्माजी प्रधान मंत्रीसे फिर मिले। उन्होंने 
कहा कि प्रांतीय स्वराज में लेनेको तैयार हुं--बशर्ते कि वह 
मेरे मनकी चीज हो। पर मेरे प्रांतीय स्वराजमें न तो बंगालके 
राजनतिक कंदी जेलखानोंमें पड़े सड़ते रहेंगे, न वहां फौजकी ही 
कोई जरूरत रह जायेगी। महात्माजी तो मेंकडानल्डको मर्खे 
और होरको समभदार बताते हँ। विधान-परिषदर्क अध्यक्ष 
लार्ड सेंकीका;उनपर बहुत अच्छा प्रभाव नहीं पड़ा हैं । 


स्मिथ ओर लारेंससे बातचीत हुई। कहते थे कि “मामला 
बिगड़ गया। हिदू-मुस्लिम-समभोता न होनेका अनुचित लाभ 
उठाया जा रहा हैं। साथ ही स्वीकार करना होगा कि इसकी 
गुंजाइश भी हे। मेने बेनसे कहा कि अगर सरकार पूरी तस्वीर 
हमारे सामने रख दे कि अगर तम एक हो जाओ तो तम्हें इतना मिल 
सकता है, तो समभौता आसानीसे हो जाये। बेन बोला कि 
कांफ्रंको किसी तरह जिंदा रखना चाहिए। चाहें यह यहां 
काम करे चाहें वहां, मगर इसका काम जारी रहना चाहिए।" 

रात लारेंस और बेन मेरे साथ भोजन करने आये थे। देर 
तक बातें होती रहीं। बेन दिखका साफ आदमी है। उसने कहा 
कि इंपीरियल प्रिफरेंस दिलानेके लिए में जिम्मेदार नहीं हूं। 
मेंने इस मामलेमें कुछ नहीं किया।” एक्सचेंजके बारेमें उससे 
मालम हुआ कि शुष्टर जब यहां आया था तब उसने सिफारिश 
की थी कि १-६ छोड़ दिया जाये। पर बेन ऐसे आर्थिक प्रश्नोंके 
संबंध्मं कम--बहुत कम--जानकारी रखता हे, इसलिए उसने 
इस मामलमें दुष्टरसे खद बातें न कर सर हेनरी स्टाकोश और 

किशके सुपुर्दे कर दिया। में उसको आर्थिक परिस्थिति समभाता 

हा। उसने कहा कि कुछ होता-जाता नजर नहीं आता। मेने 
कहा कि अगर मकडानलल्‍ड महात्माजीको ब॒लावे और दोनोंकी 
दिल खोलकर बातें हों, तो शायद कोई रास्ता निकल आवे। 
बेनने कहा कि मंकडानल्ड ४-५ महीनेंसे ज्यादा ठहर नहीं सकता । 
टोरी दलवाले उसको और बाल्डविन इन दोनोंको ही धता बता 
देंगे। उसने पूछा कि जिन लोगोंने हिदुस्तानमें रुपया लगा रक्‍्खा 
है, उनको कंसे संतुष्ट किया जाये ? मेंने कहा कि हम न्‍्यायसे 
विमुख होना नहीं चाहते। पर अगर हमें संतोष नहीं होता तो 
क्रांति किसीके रोके रुक नहीं सकती । उस हालतमें, जिन लोगोंने 
रुपया लगा रक्‍खा है, उनके लिए और भी खतरा है। हमारे 
ऊपर तुम्हारे कजंका बोझ जरूर हे, पर आखिर उसे चुकानेका 
रास्ता क्‍या हैं ? मान लो कि हम एक्सचेंज घटाकर अपना एक्स- 
पोर्ट बढ़ाते हैं, उस हालतमें भी तुम्हारे व्यापारको धक्का लगता 
हैं। पर असलियत तो यह हैँ कि संसारके इतिहासमें इस तरहका 
कर्ज कभी किसी देशने चुकाया नहीं हे। बात असंभव-सी हैं। 
तम्हारी नीति ऐसी होनी चाहिए कि हमसे असल तो नहीं, पर 
सद बराबर अदा होता जाये।” बेनने कहा कि यहांवालोंको यह 
मालम हो कि असलियत यह हं तो वह और भी सख्तीसे पेश आयेंगे । 
मेंने कहा, पर हमने तो स्वतंत्र होनेंका संकल्प कर लिया हें-- 
हम कब चपचाप बठनेवाले हें !” बेन बोला--तम्हारा कहना 
ठीक है, पर व्यापारी बड़े जड़बद्धि होते हैं। मेंने कहा कि अगर 
सत्याग्रह-संग्राम फिर छिड़ा तो यह नौबत आ जायेगी कि शासनके 
लिए इंग्लेंडको यहांसे पैसे भेजने होंगे। बेन बोला--ीक हें, 
पर अगर एक डिस्टिक्ट अफसरके मनोविज्ञानको देखो, तो 
उससे यह आशा करना व्यर्थ हैं कि वह इस तकंका कायल होगा । 
वह कभी नहीं सोच सकता कि मेरें कारनामोंका यह असर होगा 
कि सरकारके खजानेमें टोटा रहेगा ओर यह बात खुद मेरे हकमें 
बरी होगी। दुनिया अंधी हे, लोग बातोंपर पूरा विचार नहीं 
करते--इसीसे तो इतनी खराबी हैं। 

तो हालत यह है कि कांफ्रेंससे कुछ भी नतीजा नहीं निकला । 
पर यह बिल्कुल ट्ट गई, यह भी नहीं कहा जा सकता। बंगालमें 
और अन्यत्र भी दमन खूब जोरशोरसे होनेवाला है । साथ ही सम- 
भौतेकी बात भी जारी रहेगी। कंछास बाब कहा करते थे कि 
अंगरेजका एक हाथ पांवपर और एक हाथ गद्दनपर रहता हैं। 
अगर उसने देखा कि आपमें कुछ दम नहीं तो भट गला दबा देता 
है, पर अगर उसे मालूम हुआ कि आपसके लड़ने-भगड़नेमें उसे 
लेने-के-देने पड़ेंगे, तो उसे पांव छते देर नहीं लगती । उस अवस्थामें 
वह यही कहता है कि में तो पहलेसे ही आपके पांव चमनेको 
लालायित था। यही;दरशा कुछ समय तक रहेंगी। अगर उपद्रव 
बढ़ा तो समभौता बहुत शीघ्र हो जायेगा, नहीं तो देने-दिलानेकी 
बातको खटाईमें डाल देंगे। 

इस सप्ताह कुछ भाषण माकक हुए--नरम दलवाले भी जोश- 
खरोद, सरगर्मीसे बोले। महात्माजीने कहा कि गोले-बारूदसे 
हम डरनंवाले नहीं हें; हमारे बच्चे भी उन्हें पटाखे समभने लगे 
हें। सप्र, जयकर, शास्त्री, मदलियार--सबने एक स्वरसे प्रांतीय 
स्वराजसे आगे न बढ़नेका विरोध किया। मसलमानोंकी ओरसे 
भी कहा गया कि यह पर्याप्त न होगा। मदलियार मद्रास प्रांत 
अब्राह्मण दलका प्रतिनिधि हैं। बहुत समभदार आदमी जान 
पड़ता हैं। लाड़े सेंकी तो कल आपसे बाहर हो गया। बेनको 
बच्चेकी तरह डाटकर कहा कि जबान मत खोलो | जब बेन न 
माना, तब कहने रूगा कि यह हालत रही तो म॑ कुर्सी छोड़ दूंगा । 
दरअसल बात यह हं कि इधर परिस्थितिमें जो कुछ अंतर पड़ा 
हैं, उसका श्रेय बेन और लछीज स्मिथको ही हैं। सरकारकी चालको 
ये बखूबी समभते हैँ और अगर ये न होते तो होर और संकीने 
कांफ्रंॉंको शायद चुपचाप दफना दिया होता। सेंकीका बेनसे 
चिढ़ना स्वाभाविक हें। 


भाईजीका एक ,तार महात्माजीके नाम आया हैं कि आप 
मुसलमानोंके साथ जैसा मनासिब समभें, समभौता कर लें। 
गांधीजी मुभसे कहते थे कि इसका समय तो जाता रहा। मेंने 

कहा कि इस समय भी आपको अगर हम १५ हिंदू लिखकर दे 
दें, तो आप क्‍यों न समभौता कर लें? महात्माजी बोले कि 
“जबतक मालवीयजी और डाक्टर मुंजे लिखकर नहीं दे देते, 
तबतक में नहीं कर सकता। यहां उनके दस्तखतके बिना में 
कुछ नहीं कर सकता। 


३९ 

४ दिसंबर, ३१ 
लंदन 
कांफ्रेंके नाटकका आखिरी पर्दा गिर चुका। लोग एक- 
एक कर लंदन छोड़ रहे हें। महात्माजी कल प्रस्थान करते हैं । 
पंडितजीका प्रोग्राम अनिश्चित हैं। अमेरिका जानेका कुछ विचार 
था, मगर उन्होंने तय किया हैं कि एक सप्ताह यहां और बिताकर 
इटली होते हुए हिंदुस्तान जायेंगे । 

पूरी कांफ्रेंस शनिवार, सोमवार, मंगलवार तीन दिन बेठी । 
पहले दिनकी कांफ्रेंसमें एक भी उल्लेखनीय बात नहीं हुई। 
दोस्त-दुश्मन सभी एक ही भाषण सुननेको उत्सक थे और वह 
भाषण सोमवारको--मौन टटनेंपर--होनेवाला था। दोनों दिन 
अधिवेशन साढ़े दस बजे दिनको आरंभ हुआ, पर सोमवारको 
कार्यवाही २॥ बजे रातको पूरी हुईं। शास्त्री-जंसे सुवक्‍ता भी 
अ्ममे पड़ गये और थोड़ी देरके लिए यह भूल गये कि दूसरा दिन 
शुरू हो चुका। उनके मुंहसे भी आज की जगह कल' निकल ही 
गया। सोमवारको पहले तो १०॥ से ७॥ बजे तक, फिर ९॥से 
प्रायः २। बजे तक कांफ्रेंस बेठी। मंत्रिमंडलको प्रधान मंत्री द्वारा 
होनेवाले वक्‍तव्यपर विचार करना था, इसलिए मंकडानल्ड 
और होरको ५ बजे ही उठकर जाना पड़ा। फिर रातकी बेठकमें 
आये; बल्कि प्रधान मंत्रीकी प्रार्थनासे कांफ्रेंस कुछ देरके लिए 
स्थगित की गईं। बात यह थी कि गांधीजीका भाषण होनेवाला 
था और प्रधान मंत्रीके पहुंचनेमें कुछ मिनिटोंकी देर थी, पर वह 

उसे प्रा-का-पूरा सुनना चाहता था। 


ऊप । 


गांधीजीका भाषण लाजवाब हुआ। ऐसे मौकोंपर उनकी 
एक-एक बात मर्मेस्पर्शी हुआ करती हैँ। सन्नाटा छा रहा था 
और सारी सभा चित्रित-सी जान पड़ती थी। प्रायः ७० मिनिट 
तक बोलते रहें। उनके बाद पंडितजी उठे। मुभे नींद सताने 
लगी थी और सिरमें चक्कर आ रहें थे। इसलिए बीच हीमें 
उठकर चला आया। दूसरे दिन पंडितजी कहते थे कि गांधीजीके 
वेसे भाषणके बाद कुछ कहना बाकी नहीं रह गया था--कुछ 
बोलनेकी इच्छा भी नहीं थी--पर नाम दे चुका था, इसलिए 
कुछ कहना ही पड़ा। यह भी सुना कि अंतिम भाषण शास्त्रीका 
था और वह अत्यंत निदनीय था। लोगोंको बहुत बुरा लगा-- 
मुझे जो कुछ कहना था, आज रातका अधिवेशन आरंभ होनेके 
कुछ ही समय बाद कह चुका था। में समभता हूं कि मेंने ही 
यह कहनेका साहस या दुस्साहस किया कि कांफ्रेंको किसी 
प्रकारकी सफलता प्राप्त नहीं हुईं--इसमें आगे बढ़ना तो दर- 
किनार हम ओर पीछे हट गये। कांफ्रेंसके पुजारियोंको यह 
बेसुरा लगा। कुछ तो बेतरह चिढ़े। पर दूसरोंसे--खासकर 
गांधीजीसे--म्‌झे बधाइयां मिलीं। दुश्मनके दलमेंसे भी एकाध 
अंगरेज बधाई दे गये। पर लेबर-पार्टीवाले परिचित होते हुए भी 
खामोश रहें। मेरा मुख्य विषय यह था कि जबतक हमारा बोभ 
हलका नहीं किया जाता---और इसके लिए काफी गुंजाइश हे, क्योंकि 
इंग्लेंड हमारे साथ बराबर अन्याय करता आया ह--तबतक संर- 
क्षणोंका बंधन ढीला या बर्दाश्त करने लायक हो ही नहीं सकता । 

दूसरे दिनकी बेठक ११॥ बजे शुरू हुईं। अच्छी भीड़ थी, 
पत्र-प्रतिनिधियोंको भी बेठनेकी इजाजत मिल गई थी। गांधीजी- 
को प्रधान मंत्रीको धन्यवाद देनेका काम सौंपा गया। यह उन्हें 
बड़ा ही अच्छा मौका मिला, और उन्होंने उसके वक्‍्तव्यके संबंधमें 
अपना भाव बड़ी खूबीसे प्रकट कर दिया। जिस समय गांधीजी 
अपना रुख जाहिर कर रहें थे उस समय कुछ मेंबरोंकी हालत 
देखते ही बनती थी। सभा-भंग होनेपर पंडितजीके दफ्तर--- 
११ किग स्ट्रीट--में बहुतसे लोग इकट्ठे हुए। गांधीजी भी थे। 

प्रधान मंत्रीके भाषणकी समीक्षा-परीक्षा होने लगी। कुछ मेंबरों 
की राय वही थी, जो बराबरसे हँं--अर्थात्‌ बहुत कुछ मिल गया । 
शास्त्रीनें उस रातको भाषण तो निकम्मा दिया, पर उसमें इईमान- 
दारी हू, इसलिए असंतृष्ट-सा ही था। गांधीजीके विचारमें जरा भी 
परिवर्तेन नहीं हुआ। पंडितजी डांवाडोल थे। मुभे यह स्पष्ट दीख 
रहा हैँ कि वक्तव्यसे कुछ बननें-बिगड़नेवाला नहीं है। सब कुछ 
इस बातपर निभर होगा कि कांग्रेसकी लड़नेकी शक्ति कितनी हें । 
होरसे जब गांधीजी पीछे मिले तब उसने उनसे कहा कि 
तुम्हारी मित्रता चाहता हुं। बंगाल आडिनेंसके लिए 
जिम्मेदार नहीं हूं--मं उसे पसंद भी नहीं करता; पर मुझे लाचार 
होकर मंज्री देनी पड़ी। तम वहां जाकर परिस्थिति संभालनेकी 
कोशिश करो। नये गवनंरक संबंधर्मं जो बातें कही जा रही हें, 
वे निराधार हैं। वह बहुत अच्छा आदमी हे।” सबसे बड़ी बात 
होरने यह कही कि संरक्षणोंके विषयमे यहां जो कछ तय हुआ 
डे 

है वह आखिरी फंसला नहीं ह--सारा प्रशइन विचारके लिए खुला 
हुआ हे।” यह संतोषजनक हें। होरने महात्माजीसे यह भी 
कहा कि हिदू-मुस्लिम-प्रशनको किसी तरह आपसमें हल कर लो-- 
बहुत कुछ उसीपर निर्भर हैं। 

लाड लोथियनने महात्माजीसे कहा कि लड़नेसे तम्हारा भला 
जरूर है, पर ऐसी लड़ाई न करना कि हमारा सत्यानास हो जाये। 
गांधीजीने कहा, में इसका ध्यान रक्खूंगा। उसने कहा कि माड 
रेटोंके लिए हमारे दिलमें कोई इज्जत नहीं हे। हमें तो तीनसे 
समभोता करना हे--तमसे, मुसलमानोंसे और अ-ब्राह्मणदलके 
नेता पात्रोसे ।” गांधीजीन कहा कि 'दोकी बात तो ठीक हे-- 
मगर पात्नोसे समभौता करनेकी बात निस्सार है, इसे छोड़ो ।” 

रोड्स कहता था कि बिड़ला ! जब तम्हें कभी नौकरी 
करनेकी जरूरत हो तो सर हेनरी स्टाकोशके पास जाना, वह 
बड़ी अच्छी सटिफिकट देगा। मेंने पूछा कि वह मेरे विषयमें क्या 
कहता था ? रोड्स बोला, “मुभसे मत पूछो । तुम अपनी प्रशंसा 
सुनकर असमंजसमें पड़ जाओगे ! 

44.3 


परिचय 


रामेइबवर--श्री रामेश्वरदास बिड़ला (लेखकके बड़े भाई ) 

ब्रजमोहन--श्री ब्रजमोहन बिड़ला (लेखकके छोटे भाई ) 

महादेव--स्व ० श्री महादेव देसाई 

देवदास--श्री देवदास गांधी (महात्मा गांधीके कनिष्ठ पुत्र) 

गोविदजी--श्री गोविद मालवीय (पं० मदनमोहन मालवीयके कनिष्ठ पृत्र 

पारसनाथजी--श्री पारसनाथ सिह (लेखकके सेक्रेटरी ) 

मिस लेस्टर--कुमा री म्यूरियल लेस्टर (लेखिका, समाज-सेविका ) 

एमर्सन--(सर) एच० डब्ल्यू एमसेन (उस समय होम सेक्रेटरी थे, बाद 
पंजाबके गवनंर हुए ) 

क्ला्क--सर रेजीनाल्‍ड क्लाक (कलककत्तेके भूतपूर्व पुलिस कमिश्नर, व्यवसायी ) 

शुष्टर--सर जाजं शुष्टर (भारत-सरका रके तत्कालीन अर्थसदस्य ) 

ग्रटल--पंडित अ्रमरनाथ अटल (जयपुर दरबा रके अथमंत्री और प्रतिनिधि) 

लोथियन--स्व ० लार्ड लोथियन (अमेरिकाके तत्कालीन ब्रिटिश राजदूत, 
भारतीय राजनीतिके अच्छे ज्ञाता ) 

बेन--श्री वेजवुड बेन (मजदूर-मंत्रिमंडलमे भारत-मंत्री, पालंमेटके पुराने 
सदस्य, सुलेखक तथा सुवक्ता ) 

स्ट्राकोश--स्व ० सर हेनरी स्ट्राकोश (अर्थ-शास्त्री, भारत-मंत्रीके सलाहकार, 


व्यवसायी ) 
बेंथल--सर एडवर्ड बेंथल (कलकत्तेकी बडे कंपनीके 'बड़ा साहब', ब्रिटिश 
व्यापारियोंके प्रतिनिधि) 


इंचकेप--स्व० लार्ड इंचकेप (किसी जमानेमे कलकत्तेके मि० जेम्स मेंके, 
पी० एंड ओ० नामक जगत्प्रसिद्ध जहाजी कंपनीके सर्वेसर्वा) 

कार--सर ह्यबर्ट कार (बेंथलके साथ भारतके ब्रिटिश व्यापारियोंके प्रतिनिधि ) 

कंटो--लार्ड कंटो (कलकत्तेकी एंड यूल कंपनीसे संबंध रखनेवाले प्रसिद्ध 
अंगरेज व्यवसायी ) 

के० टी० शाह तथा प्रो० जोशी--बंबईके अथंशास्त्री 


रंगास्थार्मी प्रध्यंनार“-+ (भरते स्वर्गीय) (मँद्रीसके हिंदू” नार्में्के प+ 
संपादक ) 

ब्लेकेट--स्व० सर बेसिल ब्लेकेट (शुष्टरसे पहले भारत-सरकारके 
सदस्य ) 

हबंट संमुयल--सर हबंटं सेमुयल जिन्हें बादमें लार्डकी उपाधि मिर्ल 
(प्रसिद्ध यहूदी विद्वान और राजनीतिज्ञ ) 

शफी--स्व० सर मुहम्मद शफी (पंजाबके मुस्लिम नेता जो भारत-सरकाः 
सदस्य रह चुके थे ) 

कार्बेट--सर ज्योफ्रे कार्बेट (सिविलियन जो |(झ्रार० टी० सी०के संयुः 
मंत्री थे ) 

नरेंद्रनाथ---राजा नरेंद्रनाथ (भूतपूर्व सरकारी कर्मचारी, पंजाब हिंदू महास* 
के नेता ) 

किश-- (इंडिया आफिसके अ्र्थ॑-मंत्री ) 

डा० दत्त--स्व० डा० एस० के० दत्त (पंजाबके प्रसिद्ध ईसाई श्रध्या' 
और नेता ) 

इकबाल---स्वर्गीय सर मुहम्मद इकबाल (महाकवि ) 

स्मिथ--प्रो ० लीज स्मिथ (पालंमेंटके लेबर-मेंबर, अ्र्थशास्त्री ) 

लारेंस--मि ० पेथिक लारेंस (पालंमेंटके लेबर-मेंबर, अर्थंशास्त्री ) 

कलास बाब---स्व० सर कैलासचंद्र बोस (किसी जमानेमें कलकत्तेके सुप्ररि 
डाक्टर ) 

मुदलियार--सर रामस्वामी मुदलियार (इस समय भारत-सरकारके सदस्य 
पहले मद्रासकी जस्टिस पार्टी के एक नेता) 

भाईजी---श्री जुगलकिशोर बिड़ला (लेखकके सबसे बड़े भाई) 

पात्रो--सर परशुराम पात्रो (मद्रासमें कांग्रेस-विरोधी| दलके एक नेता) 

रोड्स--सर केंपबेल रोड्स (किसी जमानेमें कलकत्तेके एक बड़ा साह- 
डायरी-लेखकके साथ इंडियन फिस्कल कमीशनके सदस्य ) 

